
ഇന്ന്‌ മാര്‍ക്കറ്റില്‍ ലഭ്യമാകുന്ന ഭക്ഷ്യോത്പ 
ന്നങ്ങളുടെ ഗുണനിലവാരത്തെപ്പറ്റിയും അവയില്‍ 
അടങ്ങിയിരിക്കുന്ന മാരകമായ വിഷത്തിന്റെ അള 
വിനെ പറ്റിയും ഈ ദിവസങ്ങളില്‍ ഏറെ ചര്‍ച്ചാ 
വിഷയമാകുന്നുണ്ട്‌. ബഹുരാഷ്ട്ര കുത്തക കമ്പ 
നികളുടെ പല രാജ്യങ്ങളിലും നിരോധിക്കപ്പെട്ട 
ഉത്പന്നങ്ങള്‍ ഇന്ന്‌ ഭാരതത്തില്‍ ലഭ്യമാകുന്നു 
എന്നത്‌ ഒരു വിരോധാഭാസം മാത്രം. പായ്ക്കറ്റുക 
ളിലും കുപ്പികളിലും ഇറങ്ങുന്ന ഭക്ഷ്യസാധനങ്ങള്‍ 
ഭക്ഷ്യസുരക്ഷ സംബന്ധിച്ച നിബന്ധനകള്‍ പാലി 
ക്കുന്നുണ്ടോയെന്ന്‌ പരിശോധിക്കേണ്ടിയിരിക്കുന്നു. 

ഭക്ഷ്യസുരക്ഷ ഉറപ്പാക്കാന്‍ നിയമങ്ങള്‍ 
ഉണ്ടെങ്കിലും രാജ്യത്തെ പല പരിശോധനാ സംവി 
ധാനവും അഴിമതി നിബദ്ധമായ അതിന്റെ 
പ്രവര്‍ത്തന ശൈലിമുലം യഥാര്‍ത്ഥ ചുമതല വഹി 
ക്കാന്‍ കഴിയാതെ പോകുന്നു. ബഹുരാഷ്ട്ര കുത്തക 
കമ്പനികളുടെ സ്വാധീന വലയത്തില്‍ പാലിക്കേണ്ട 
നിബന്ധനകള്‍ പാലിക്കാതെ ഭക്ഷ്യവസ്തുക്കള്‍ 
പൊതുവിപണിയില്‍ എത്തുമ്പോള്‍ മനുഷ്യന്റെ 
ജീവനുതന്നെ ഭീഷണിയാകുന്ന മാരക രോഗങ്ങ 
ള്‍ക്ക്‌ അത്‌ കാരണമായി തീരുന്നു. 

കേന്ദ്ര ആരോഗ്യ മന്ത്രാലയത്തിനു കീഴിലുള്ള 
ഫുഡ്‌ സെക്യൂരിറ്റി ആന്‍ഡ്‌ സ്റ്റാന്‍ഡേര്‍ഡ്‌ അതോ 
റിറ്റി ഓഫ്‌ ഇന്ത്യയാണ്‌ (52) ഭാരതത്തില്‍ വിറ്റഴി 
യുന്ന ഭക്ഷ്യപാനീയ ഉത്പന്നങ്ങളുടെ ഗുണനില 
വാരം പരിശോധിച്ച്‌ ഉറപ്പു വരുത്തേണ്ടത്‌. എന്നാല്‍ 
സുതാര്യമായ നടപടിക്രമങ്ങള്‍ ഈ രംഗങ്ങളില്‍ 
നടക്കാത്തതിനാല്‍ അഴിമതിയും ഗുണനിലവാരം 
കുറഞ്ഞ ഭക്ഷ്യ ഉത്പന്നങ്ങളുടെ വിപണനവും നട 
ക്കുന്നു. നിരന്തരമായ പരസ്യങ്ങള്‍ മൂലവും അവ 
യിലെ മ്‌ അടയാളവും ഉപഭോക്താക്കളില്‍ 
സംശയം ജനിപ്പിക്കാത്ത ഒരു വിശ്വാസൃത 
വളര്‍ത്തി എടുക്കപ്പെടുന്നു. എന്നാല്‍ ഇവ വരുത്തി 


DONO 


വിലയ്ക്കു 
വില്‍ക്കപ്പെടുന്ന 
ദുരന്തങ്ങള്‍...! 


വയ്ക്കുന്ന ഭവിഷ്യത്തുകള്‍ പൊതുജനം പല 
പ്പോഴും തിരിച്ചറിയുന്നില്ല. മാധ്യമങ്ങളോ ബ്രാന്റ്‌ 
അംബാസിഡറുമാരോ അവര്‍ അവതരിപ്പിക്കുന്ന 
ഉല്‍പ്പന്നത്തിന്റെ ഗുണനിലവാരത്തെപ്പറ്റി പല 
പ്പോഴും ബോധവാന്മാരാകുന്നില്ല. ഇന്ന വ്യക്തി ഉപ 
യോഗിക്കന്ന ഉല്പന്നം എന്ന നിലയില്‍അത്‌ വാങ്ങി 
ഉപയോഗിക്കുവാനുള്ള പ്രേരണ നിര്‍മ്മാതാക്കള്‍ 
നല്‍കുന്നു. 

അനുവദനീയമായ അളവില്‍ കൂടുതലുള്ള 
ഈയത്തിന്റെയും അജിനമോട്ടോയുടെയും 
മോണോ സോഡിയം ഗ്ലൂട്ടമെയ്റ്റും (൬5) കണ്ടെ 
ത്തിയതാണ്‌ അടുത്തയിടയില്‍ മ്‌ നിരോധിച്ച 
മാഗി നൂഡില്‍സില്‍ കുട്ടികള്‍ വളര്‍ച്ച വൈക 
ല്യവും മസ്തിഷ്ക തകരാറും പഠന വൈകല്യ 
ങ്ങളും പെരുമാറ്റ വൈകല്യങ്ങള്‍ക്കും മുതിര്‍ന്നവ 
രില്‍ വൃക്ക തകരാറും തലവേദനയും ഓര്‍മ്മക്കു 
റവും സ്ത്രീകളില്‍ ഗര്‍ഭകാല രോഗങ്ങളും വരു 
ത്താവുന്ന രാസപദാര്‍ത്ഥങ്ങള്‍ ഇതില്‍ അടങ്ങിയി 
രിക്കുന്നു എന്നതാണ്‌ പുതിയ കണ്ടെത്തല്‍. 

നാം ഇന്ന്‌ ഉപയോഗിക്കുന്ന പഴങ്ങളിലും പച്ച 
ക്കറികളിലും അടങ്ങിയിരിക്കുന്ന രാസവസ്തുക്കള്‍ 
ദിവസങ്ങളോളം അവ കേടുകൂടാതെ സൂക്ഷിക്കു 
വാന്‍ അവയില്‍ തളിക്കുന്ന വിഷാംശമുള്ള രാസ 
വസ്തുക്കള്‍ ഇവയെല്ലാം കാന്‍സര്‍ പോലുള്ള 
മാരക രോഗങ്ങള്‍ക്കു കാരണമായിത്തീരുന്നു. പ്രക 
തിദത്തമായി വീട്ടില്‍ തന്നെ കൃഷി ചെയ്ത്‌ ഉത്പാ 
ദിപ്പിക്കുന്ന ജൈവ വിഭവങ്ങള്‍ കൂടുതലായി ഈ 
പ്രതിസന്ധിയില്‍ നിന്നും നമ്മെ രക്ഷിക്കും. പ്രകൃ 
തിയിലേക്ക്‌ നമുക്ക്‌ മടങ്ങിപ്പോകാം. ഭക്ഷ്യ സുരക്ഷ 
ഉറപ്പുള്ള ഭക്ഷ്യവസ്തുക്കള്‍ വാങ്ങുന്നതിന്‌ നമുക്ക്‌ 
ജാഗരുകരാകാം. 


ഫാ. ഏബ്രഹാം കോശി കുന്നുംപുറത്ത്‌ 

പത്രാധിപസമിതി 

മാനേജിംഗ്‌ എഡിറ്റര്‍ 6 പബ്ലിഷര്‍ 

അഭിവന്ദ്യ തോമസ്‌ മാര്‍ അത്താനാസിയോസ്‌ 

മെത്രാഷോലീത്താ 

ഫോണ്‍: 0479-2453310, 2451331 
ചിഫ്‌ എഡിറ്റര്‍ 

റവ.ഫാ. ഏബ്രഹാം കോശി കുന്നുംപുറത്ത്‌ 

ഫോണ്‍: 0479 - 2450287, 9447431096 

E-mail: frabrahamkoshy@ gmail.com 
എക്സിക്യുട്ടിവ്‌ എഡിറ്റര്‍ 

റവ.ഫാ. വൈ. തോമസ്‌ 

ഫോണ്‍ : 0479 -2453551, 9495351959 
എഡിറ്റര്‍ 

ശ്രീ. സജി പട്ടരുമഠം 

ഫോണ്‍: 9446114346 
അസോസിയേറ്റ്‌ എഡിറ്റര്‍ 

റവ.ഫാ. സുനില്‍ ജോസഫ്‌ ഡാണാംപടിക്കല്‍ 

ഫോണ്‍: 0479- 2454504, 9947429667 
സര്‍ക്കുലേഷന്‍ മാനേജര്‍ 

റവ.ഫാ. തോമസ്‌ വര്‍ഗീസ്‌ കടവില്‍ 

ഫോണ്‍: 0479 - 2457586, 9447776146 
വെബ്‌ അഡ്മിനിസ്‌ട്രേറ്റര്‍ 

ശ്രീ. ബിനു ചാക്കോ 

ഫോണ്‍: 0479 -2311692, 9446697328 

E-mail: binu303@ gmail.com 
അംഗങ്ങള്‍ 

റവ.ഫാ. തോമസ്‌ കൊക്കാഷറമ്പില്‍ 

റവ.ഫാ. തോമസ്‌ വര്‍ഗീസ്‌ അമയില്‍ 

റവ.ഫാ. ഐക്‌ പി. സാം 

റവ.ഫാ. മാത്യു ഏബ്രഹാം 

റവ.ഫാ. ഷിബു വര്‍ഗ്ഗീസ്‌ 

ശ്രീ. ജോസ്‌ പുതുവന 

ശ്രീ. ഷാജന്‍ മാത്യു 

ശ്രീ. എബി അലക്സാണ്ടര്‍ 

പ്രൊഫ. ബിന്‍സി റെജി 


ഇടയപ്രതിക 
വേലിതന്നെ വിളവ്‌ തിന്നാല്‍... 
തോമസ്‌ മാര്‍ അത്താനാസിയോസ്‌ മെത്രാഷോലീത്താ 





ലേഖനം 


$$ കണ്ണുനീരിന്റെ കഥ 


ഡോ. എം. കുര്യാക്കോസ്മുകുളത്ത്‌ 





ചരിത്രം 


ാ ടൂ ഭരണഘടനാ ഭേദഗതികള്‍ അല്‍പം ചരിത്രം 


ഃ വര്‍ഗീസ്‌ ജോണ്‍, തോട്ടഷുഴ 
% 





ലേഖനം 
൫൫ ആധുനിക കുടുംബ പ്രതിസന്ധികള്‍... 


ഫാ, തോമസ്‌ വര്‍ഗീസ്‌ അമയില്‍ 





! വിശ്വാസപഠനം 

! ദൈവമാതാവിനെ അമ്മയെ സ്ത്രീയെന്ന്‌ 
വിളിക്കാമോ 

ഫാ. ഷിബു വര്‍ഗീസ്‌ 


? 





വചന പരിച്ഛേദം 
അതിവാത്സല്യം ആപത്തു വരുത്തുന്നു 
ഫാ. പി. വി, ജോണ്‍ 





'കകരജവിത വഴികളില്‍ കാലിടറുന്ന യുവത്വം 
: ഫാ. ഡോ, തോമസ്‌ ചകിരിയില്‍ 





ല്‍ © Sess meeps 
: രാജ്യത്തിന്റെ അവകാശികള്‍ 


ഫാ. സഖറിയാ പനയ്ക്കാമറ്റം 








ാ ഏവന്‍ഗേലിയോന്യ ധ്യാനം 

9 വചന ദീപ്തി 

H ഫാ. ഡോ. നൈനാന്‍ വി. ജോര്‍ജ്ജ്‌ 

; ബാലപത്രിക > 
! ഹരിതപത്രിക ve? 
: ഭദ്രാസന വാര്‍ത്തകള്‍ £4 
: സണ്ടേസ്‌കൂള്‍ വാര്‍ത്തകള്‍ ഴ്‌ 
വരിസംഖ്യ പരസ്യ നിരക്കുകള്‍ 

oD am GE 


(ഭരണ കേന്ദ്രങ്ങളില്‍ നിലനില്‍ക്കുന്ന അഴിമതിയും അനാസ്ഥയും അനുദിനം പ്രകടമാകുന്ന 
വല്ലാത്ത കാലത്താണ്‌ നാം ജീവിക്കുന്നത്‌. നിയമം പാലിക്കേണ്ടവര്‍ തന്നെ നിയമം നഗ്നമായി 
ലംഘിക്കുകയും അതിനെ പരസ്യമായി ന്യായീകരിക്കുകയും ചെയ്യുമ്പോള്‍സാക്ഷര കേരളം 
ലജ്ജിച്ച്‌ തലതാഴ്ത്തുന്നു. ജനത്തിന്റെ നീതിബോധങ്ങള്‍ക്ക്‌ കാവലാള്‍ ആകേണ്ട പോലീസ്‌ 
അധികാരികള്‍പോലും കോപ്പിയടി വിവാദത്തില്‍ കുരുങ്ങിക്കിടക്കുമ്പോള്‍ വേലിതന്നെ വിളവ്‌ 
തിന്നുന്നു എന്ന പഴമൊഴി അമ്പര്‍ത്ഥമാകുന്നു. 

നിയമം പാലിക്കേണ്ടത്‌ സാധാരണക്കാരന്റെ മാത്രം ഉത്തരവാദിത്വം എന്ന നിലയിയാണ്‌ 
പലരും ചിന്തിക്കുന്നത്‌. പാവപ്പെട്ടവന്റെ മേല്‍ പെറ്റിക്കേസുകള്‍ചുമത്തി അവനെ ഭാരപ്പെടുത്തു 
കയും ജീവിതം ദുഃസ്സഹമാക്കുകയും ചെയ്യുന്നവര്‍ നഗ്നമായി നിയമം ലംഘിക്കുകയും അത്‌ പര 
സ്യമായി സംരക്ഷിക്കപ്പെടുകയും ചെയ്യുന്നത്‌ ജനാധിപത്യത്തിലെ ഗതികെട്ട കാഴ്ചയാണ്‌. സത്യം 
പകല്‍പോലെ തെളിഞ്ഞുനില്‍ക്കുമ്പോള്‍തന്നെ കണ്ണടച്ച്‌ ഇരുട്ടാക്കി പൊതുജനതതെ വിഡ്ഡി 
കളാക്കുന്ന രീതിയും ശൈലിയും സാധാരണ പൌരന്‍ ജനാധിപത്യത്തിലുള്ള വിശ്വാസം നഷ്ട 
പ്പെടുത്തുന്നു. സാധാരണ പരന്‍ ജനാധിപത്യത്തിലുള്ള വിശ്വാസം നഷ്ടപ്പെട്ടാല്‍ അവിടെ 
സൃഷ്ടിക്കാന്‍ പോകുന്നത്‌ അരാകജക്വം മാത്രമായിരിക്കും. അധികാരം കൈയ്യിലുള്ളവർ നിയമം 
നഗ്നമായി ലംഘിക്കുമ്പോള്‍ ജനാധിപത്യത്തിലുള്ള വിശ്വാസം നഷ്ടപ്പെടുവാന്‍ ഇടയാകും. 

“എമ്്രാന്‍ അല്പം കട്ടുമുടിച്ചാല്‍ അമ്പലവാസികള്‍ ഒക്കെ കക്കും” എന്ന കവിഭാവന കാല 
ത്തിന്‌ കരുതിവെച്ച പ്രവാചക ശബ്ദമാണ്‌. നാവ്‌ നഷ്ടപ്പെട്ടവന്റെ നാവായി മാറേണ്ട നിയമസം 
രക്ഷണം മറ്റുള്ളവരുടെ നാവ്‌ നിശബ്ദമാക്കാന്‍ ഉപയോഗിക്കുകയും അധികാര ദുര്‍വിനിയോഗ 
ത്തിലൂടെ കോപ്പിയടിച്ചും കട്ടുമുടിച്ചും അംഗീകാരത്തിന്റെ നക്ഷത്രങ്ങളുടെ എണ്ണം വര്‍ദ്ധിപ്പിക്കു 
കയും ചെയ്താല്‍ എങ്ങനെയാണ്‌ സത്യവും നീതിയും സംരക്ഷിക്കപ്പെടുന്നത്‌. 

അധികാരങ്ങളില്‍ ഇരിക്കുന്നവരുടെ നിയമ ലംഘനങ്ങളെ കണ്ടില്ലാ എന്നു നടിച്ച്‌ അവഗണി 
ക്കുന്ന രീതിയാണ്‌ നമ്മുടെ ബ്യൂറോക്രസിക്ക്‌ ഉള്ളത്‌. ബ്യൂറോക്രസിയുടെ അതിപ്രസരം ജന 
കീയ സര്‍ക്കാരുകളുടെ മുഖം നഷ്ടപ്പെടുത്തിയിട്ടുണ്ട്‌. 

മുഖം നോക്കാതെയുള്ള നടപടി സാധാരണക്കാരനെ പേടിപ്പിക്കുവാനുള്ള ഉപാധിയല്ല. മറിച്ച്‌ 
സത്യവും നീതിയും എക്കാലവും സംരക്ഷിക്കുവാനുള്ള വഴിവിളക്കാണ്‌. 


തോമസ്‌ മാര്‍ അത്താനാസിയോസ്‌ മെത്രാപ്പോലീത്ത 

ലേഖനം Og 
ഡോ. എം. കുര്യാക്കോസ്‌ ൦ 
മുകുളത്ത്‌ 


കണ്ണുനീര്‍ തുള്ളികള്‍ പിറന്നുവീണത്‌ ഏദന്‍ 
തോട്ടത്തിലാണത്രെ. കഥ ഏതാണ്ട്‌ ഇപ്രകാരമാണ്‌. 
വിലക്കപ്പെട്ട കനി ഭക്ഷിച്ച ആദാമിനെയും 
ഹവ്വായെയും ദൈവം തന്റെ കോപത്തില്‍ 
പറുദീസയില്‍ നിന്ന്‌ പുറത്താക്കി. ഭൂമിയുടെ 
അനന്തമായ വിശാലതയിലേക്ക്‌ സങ്കടത്തോടെ 
അവര്‍ സാവധാനം നടന്നിറങ്ങി. അങ്ങുദൂരെ കല്ലും 
കാരമുള്ളും നിറഞ്ഞ വഴികളിലൂടെ നിഗൂഡ 
വായ്ത്താരകളിലേക്ക്‌ ഇടയ്ക്കിടെ നിസ്സഹായരായി 
അവര്‍ നോക്കുന്നുണ്ടായിരുന്നു. ആദാം മുന്നിലും 
ഹവ്വാ കുനിഞ്ഞു പിന്നിലുമായി നടക്കുന്ന ആ യാത്ര 
അല്‍പം ദൂരെ മാറി നിന്ന്‌ ഒരാള്‍ നിറഞ്ഞ 
ദുഃഖത്തോടെ വീക്ഷിച്ചുകൊണ്ടിരുന്നു. അവരെ 
മണ്ണില്‍ നിന്ന്‌ മെനഞ്ഞുണ്ടാക്കി മൂക്കില്‍ 
ജീവശ്വാസം തി പേരും വിളച്ച്‌ ആണും 
പെണ്ണുമായി സൃഷ്ടിച്ച ദൈവം. തലേന്നാള്‍ വരെ 
പ്രഭാതത്തിലും സായാഹ്നത്തിലും അവരോടൊത്ത്‌ 
വൃക്ഷങ്ങള്‍ക്കിടയിലൂടെ സവാരി ചെയ്ത്‌ സല്ലപിച്ച 
യഹോവ തന്നെ. തരുനിരകള്‍ക്കിടയില്‍ ഉലാത്തുന്ന 
അപൂര്‍വ്വ സൃഷ്ടികളെക്കണ്ട്‌ സ്രോപ്പേന്മാരും 
മാലാഖമാരും അസൂയയോടെ ആശ്ചര്യം കൂറി മിഴിച്ചു 
നില്‍ക്കാറുള്ള ഇന്നലെകളെ ദൈവം ഓര്‍ത്തു. 
ശ്മശാന മൂകത തളംകെട്ടി നില്‍ക്കുന്ന തോട്ടത്തിന്റെ 
അതിര്‍വരമ്പുകളില്‍ ദൂരെ മാറിനിന്ന്‌ ദൈവം 
അവരെത്തന്നെ നിർന്നിമേഷനായി നോക്കിനിന്നു. 


മണുനിരിങ 


മനുഷ്യന്‍ പറുദീസയുടെ പടിവാതിലുകള്‍ ഇറങ്ങി 
ക്കഴിയുമ്പോള്‍ തോട്ടം കാക്കുവാനായി ദൈവം 
നിയമിച്ചാക്കിയ കെരുബുകള്‍ യഹോവയുടെ 
ആജ്ഞയ്ക്ക്‌ കാതോര്‍ത്ത്‌ തോട്ടത്തിന്റെ 
കിഴക്കുവശത്ത്‌ കാത്തുനില്‍ക്കുന്നുണ്ടായിരുന്നു. 
തിരിഞ്ഞുകൊണ്ടിരിക്കുന്ന അവരുടെ വാളുകളുടെ 
ജ്വാലയില്‍ നിന്ന്‌ നാലുദിക്കിലും പ്രകാശം പരന്നു. 
തന്റെ അരുമസൃഷ്‌ ടികളുടെ വിടവാങ്ങലില്‍ 
യഹോവയ്ക്കും സങ്കടം തോന്നി. മനുഷ്യന്റെ 
ചപലതകളെ ഓര്‍ത്ത്‌ അവന്‍ വ്യസനമുണ്ടായി. 
എന്നാലും അവന്‍ സൈന്യങ്ങളുടെ യഹോവയാണ്‌. 
അവന്റെ നീതി വാളിന്റെ വായ്ത്തലപോലെ മൂര്‍ച്ച 
യേറിയതാണ്‌. അവന്‍ പറഞ്ഞു. അവ ഉണ്ടായി. അവ 
ന്‍ ഒരു നിയമത്തെ നിശ്ചയിച്ചു. അത്‌ അഴിയു 
ന്നതുമല്ല. സര്‍വൃശക്തനായ യഹോവയ്ക്ക്‌ 
പാപത്തോട്‌ വിട്ടുവീഴ്ചയില്ലല്ലോ. 

പക്ഷെ എല്ലാക്കാലത്തെയുംപോലെ ദൈവ 
ത്തിന്റെ മനുഷ്യസ്നേഹം അതിന്റെ ബന്ധനങ്ങളും 
അതിരുകളും ലംഘിച്ച്‌ വീണ്ടും പ്രത്ൃക്ഷപ്പെട്ടു. 
കരുണയുടെ നീര്‍ച്ചാലുകള്‍ വീണ്ടും ആര്‍ദ്രമായി. 
ദൈവം തന്റെ കണ്ണുകള്‍ അടച്ച്‌ ഒരു നിമിഷം ധ്യാന 
ത്തില്‍ മുഴുകി. മനുഷ്യമക്കള്‍ തങ്ങളുടെ ജീവിത 
യാത്രയില്‍ നേരിടാനിരിക്കുന്ന അനര്‍ത്ഥങ്ങളും 
അലച്ചിലുകളും ദൈവം മുന്‍കൂട്ടി കണ്ടു. പാപപ 
ങ്കിലമായ ലോകത്തില്‍ അവന്‍ അഭിമുഖീകരിക്കേണ്ടി 

വരുന്ന പ്രതിബന്ധങ്ങള്‍, പ്രലോഭനങ്ങള്‍, 
ഇടര്‍ച്ചുകള്‍, രോഗം, ദുഃഖം, വിരഹം, വിഷാദം, പീ 
ഡനം, ഏകാന്തത... അവസാനം മരണമെന്ന നിത്യ 
സത്യം. ഇവയെല്ലാം യഹോവയായ ദൈവത്തിന്റെ 
മനസ്സില്‍ കൂടി കടന്നുപോയി. ധ്യാനത്തില്‍ നിന്ന്‌ 
അവര്‍ ഉണര്‍ന്നപ്പോള്‍ ഹവ്വായുടെ പശ്ചാത്താപം 
നിറഞ്ഞ നയനങ്ങളില്‍ നിന്ന്‌ കനിവ്‌ കെഞ്ചുന്ന 
ആര്‍ദ്രമായ ഒരു നോട്ടം ദൈവത്തിന്റെ കണ്ണുകളില്‍ 
ആഞ്ഞുപതിച്ചു. അവന്റെ മനസ്സില്‍ കരുണയും 
വാത്സല്യവും നിറഞ്ഞു. ദൈവം കൈനീട്ടി അവരെ 
വിളിച്ചു, ഇങ്ങനെ പറഞ്ഞു. “മക്കളേ ഞാന്‍ 
നിങ്ങളുടെ വഴിയാത്രയ്ക്ക്‌ ഒരു സമ്മാനം തരട്ടെ.? 
അത്‌ നിങ്ങളുടെയും നിങ്ങളുടെ സന്തതി 
പരമ്പരകളുടെയും ആത്മരക്ഷയ്ക്കും 
വീണ്ടെടുപ്പിനും എന്നേയ്ക്കും ഉപകരിക്കും. എന്റെ 
രാജ്യം വീണ്ടും വരുന്നതുവരെ തലമുറകളായി 
നിങ്ങള്‍ അത്‌ ഉപയോഗിച്ചു കൊള്‍ക.”... 
പിത്ൃമൊഴി കേട്ട ആദാം നിസ്സംഗതയോടെ തിരി 
ഞ്ഞു ഹവ്വായെ നോക്കി. അവന്‍ ഒന്നും മനസ്സി 
ലായില്ല. ഹവ്വായുടെ മിഴികളില്‍ സ്ത്രീസഹജമായ 
ആകാംക്ഷ നിറഞ്ഞു. അവള്‍ ദൈവത്തോട്‌ 
ചോദിച്ചു. “ അബ്ബാ, പിതാവേ അത്‌ എന്തു സമ്മാ 
നമാണ്‌.? വേഗം എനിയ്ക്ക്‌ അതു തന്നാലും.” 
തേജോമയനായ ദൈവം സ്വപ്നത്തില്‍ നിന്ന്‌ 
ഉണര്‍ന്നെന്നപോലെ മെല്ലെ പറഞ്ഞു... “കണ്ണുനീര്‍” 
ഹവ്വയുടെ കണ്ണുകളില്‍ നിന്ന്‌ കണ്ണുനീര്‍ 
ധാരധാരയായി ഒഴുകി. ആദാമിന്റെ മിഴികളില്‍ നിന്ന്‌ 
അപ്പോള്‍ ബാഷ്പധാര വേനല്‍മഴപോലെ 
പെയ്തിറങ്ങി. ഉദ്യാനത്തില്‍ വിറങ്ങലിച്ചു നിന്നിരുന്ന 
മരങ്ങള്‍ക്കിടയിലൂടെ ഒരു ഇളംതെന്നല്‍ മെല്ലെ 
കടന്നുപോയി. ആദാമും ഹവ്വായും ഏദന്‍ 
തോട്ടത്തിന്റെ പുറത്തേയ്ക്ക്‌ നടന്നുനീങ്ങി. സംസാര 
സാഗരത്തിന്റെ അടങ്ങാത്ത ഓളങ്ങളിലേക്ക്‌.... 
അതെ, മനുഷ്യന്‌ ദൈവം കൊടുത്ത അമൂല്യ 
സമ്മാനമാണ്‌ കണ്ണുനീര്‍. ആദിപാപം ചെയ്തവര്‍ 
മുതല്‍ ഇന്നുവരെ കരഞ്ഞ മനുഷ്യരുടെ എല്ലാം 
കണ്ണുനീര്‍ ശേഖരിച്ചിരുന്നുവെങ്കില്‍ അത്‌ മഹാ 
സമുദ്രങ്ങള്‍ നിറയ്ക്കുമായിരുന്നു. വലിയ നോമ്പിലെ 
സൂത്താറാ നമസ്ക്കാരത്തിലെ ((സൂഗിലെ മാര്‍ 
യാക്കോബ്‌ എഴുതിയത്‌: അദ്ദേഹത്തെയാണ്‌ 
സഭയുടെ വീണയും കിന്നരവും എന്ന്‌ വിശേഷി 
പ്പിക്കുന്നത്‌. അഞ്ചാം തുബ്ദേനില്‍ പേരെഴുത 
പെട്ടിരിക്കുന്ന അദ്ദേഹം എ. ഡി. 451-520 കാലയ 
ളവില്‍ ജീവിച്ചിരുന്നു എന്ന്‌ കരുതപ്പെടുന്നു.) അതിമ 
നോഹരവും ഹൃദയഹാരിയുമായ പ്രാര്‍ത്ഥനയില്‍ 
ഇങ്ങനെ കാണുന്നു. “തന്റെ മുഖം കണ്ണുനീരുകളാല്‍ 
നനയുമ്പോഴും കഷ്ടത നിറഞ്ഞ വിലാപത്തോ 

ടൂകൂടിയ കരച്ചിലിനാല്‍ തന്റെ വായ്‌ അടയ്ക്കപ്പെടു 
മ്പോഴും പാപി സ്നേഹിക്കപ്പെട്ടവനായിത്തീരുന്നു. 
അനുതാപിയുടെ കണ്‍പോളകള്‍ ഒഴുക്കുന്ന 
കണ്ണുനീര്‍ത്തുള്ളികള്‍ പോലെ വിലയേറിയ രത്ന 
ങ്ങള്‍ പോലും ശ്രേഷ്ഠമാകുന്നില്ല., നല്ല വര്‍ണ്ണങ്ങളാ 
ല്‍ അനുതാപത്തിന്റെ രൂപം അലങ്കരിക്കുവാന്‍ 
കണ്ണുനീരുകള്‍ക്കേ സാധിക്കുകയുള്ളു. എന്തെ 
ന്നാല്‍ കണ്ണുനീര്‍ അനുതാപത്തിന്റെ വലിയ പെരു 
ന്നാള്‍ ആകുന്നു.”. കണ്ണുനീരോടുകൂടിയുള്ള 
പ്രാര്‍ത്ഥനകള്‍ ദൈവത്തിന്‌ ഏറ്റവും ്രസാദക 
രമാണ്‌. അവന്‍ കണ്ണുനീര്‍ തുടച്ചു ആശ്വസിപ്പിക്കുന്ന 
ദൈവമാണ്‌. (വെളി. 21:4) ദുഃഖിതന്മാരുടെ ദുഃഖം 
അകറ്റുന്നവനാണ്‌.” (യെശ 35:10) 
കണ്ണുനീരിനെപ്പറ്റി ഏകദേശം എഴുന്നൂറു 
അവസരങ്ങളില്‍ ബൈബിള്‍ പരാമര്‍ശിക്കുന്നുണ്ട്‌. 
വിലപിയ്ക്കുന്നവരുടെ ഒരു നീണ്ട നിര തന്നെ 
അവിടെ കാണാം. കരയുന്നവരുടെ കണ്ണുനീരു 
കൊണ്ട്‌ വേദഗ്രന്ഥത്തിലെ എല്ലാ താളുകളും തന്നെ 
നനഞ്ഞിരിക്കുന്നു. രാജനും രാജ്ഞിയും പ്രവാ 
ചകനും ഗുരുവും ശിഷ്യനും പിതാവും മാതാവും 
വിധവയും മക്കളില്ലാത്തവരും പാപിയും വേശ്യ 
സ്ത്രീയും എന്തിന്‌ മനുഷ്യപുത്രനായ യേശുവും 
കരയുന്നു. ഹിസ്കിയേല്‍ രാജാവ്‌ മരണഭയത്താല്‍ 
കരയുന്നു. (2 രാജാ. 20.4). എസ്തേര്‍ രാജ്ഞി 
അഹശ്വരരോസ്‌ രാജാവിന്റെ കാല്‍ക്കല്‍ വീണ്‌ 
കരയുന്നു. (എസ്തേര്‍ 8:3) തന്റെ ഭാര്യ സാറായുടെ 
കുഴിമാടത്തിനു മുന്‍പില്‍ വിശ്വാസികളുടെ 
പിതാവായ അ്രബഹാം വിതുമ്പിക്കരയുന്നു. 
(ഉല്‍പത്തി 23:2). ബര്‍ശേബാ ഭൂമിയില്‍ തന്റെ മകന്‍ 
യിശ്മായേല്‍ ദാഹജലം ലഭിക്കാതെ മരണം കാത്തു 
കിടന്നപ്പോള്‍ യഹോവയോട്‌ കരഞ്ഞു പ്രാര്‍ത്ഥിച്ച 
അമ്മയാണ്‌ ഹാഗാര്‍. (ഉല്പത്തി 21.14) തന്റെ 
ബുദ്ധിശുന്യത നിമിത്തം ജ്യേഷ്ഠാവകാശം നഷ്ട 
പ്പെടുത്തിയ ഏശാവ്‌ അപ്പന്റെ മുന്‍പില്‍ ഉറക്കെ 
നിലവിളിച്ചു. (ഉല്പ. 27.34) തനിയ്ക്കെതിരെ 
ഉപജാപം നടത്തിയ മകന്റെ അപകടമരണത്തിന്റെ 
വാര്‍ത്ത കേട്ടു പൊട്ടിക്കരഞ്ഞ ദാവീദിനെ 2 രാജാ 
ക്കന്മാര്‍ 18.33ല്‍ കാണാം. ഒരു മകനുവേണ്ടി ഹന്ന 
ദൈവസന്നിധിയില്‍ ഏറെ നേരം കരയുന്നു. (1 ശമു. 
1.26-2.11). ഒരു പുസ്തകം മുഴുവന്‍ യിരെമ്യ 
ഗ്രവാചകന്റെ വിലാപങ്ങളാണ്‌. അവന്റെ പേര്‍ 
തന്നെ കരയുന്ന പ്രവാചകന്‍ എന്നാണ്‌. 
ഒരുപക്ഷെ യഹോവയോട്‌ ഏറ്റവും കുടുതല്‍ 
കരഞ്ഞ്‌ ആപേക്ഷിച്ച വ്യക്തി ദാവീദാണ്‌. അവന്റെ 
കണ്ണുനീരോടുകൂടിയ അനേകം പ്രാര്‍ത്ഥനകള്‍ 
സങ്കീര്‍ത്തനങ്ങളില്‍ കാണാം. അവന്‍ രാതി 
മുഴുവന്‍ തന്റെ കട്ടിലിനെ നനയ്ക്കുകയും കിടക്ക 

യില്‍ ഒഴുക്കുകയും ചെയ്തു. (സങ്കീ. 6.6) സന്താപ 
വേളകളെ കണ്ണുനീര്‍ താഴ്വര (ബാഖാ താഴ്വ 
രു)യെന്ന്‌ സങ്കീർത്തനക്കാരൻ വിശേഷിപ്പിക്കുന്നു. 
84ാം സങ്കീര്‍ത്തനം ജീവിതയാത്രയിലെ കയ്പേറിയ 
അനുഭവങ്ങളില്‍ കൂടിയുള്ള പ്രയാണവും യഹോ 
വയില്‍ നിന്ന്‌ ബലം പ്രാപിക്കുന്ന വിശ്വാസികളുടെ 
ഭാഗ്യാവസ്ഥയും വിവരിക്കുന്നു. 56-ാം സങ്കീര്‍ 
ത്തനത്തില്‍ തന്റെ കണ്ണുനീര്‍ക്കണങ്ങളെ യഹോവ 
ശേഖരിച്ചുവയ്ക്കുമെന്ന്‌ ദാവീദ്‌ പ്രത്യാശിച്ച്‌ കേ 
ഴുന്നു. അന്ത്യനാളുകളില്‍ ഒരുപാട്‌ പാപക്കറകളും 
പേറി അവിടുത്തെ സന്നിധിയിലെത്തുന്ന പാപിയെ 
ദൈവം താന്‍ ശേഖരിക്കുന്ന കണ്ണുനീരില്‍ കഴുകി 
ശുദ്ധീകരിക്കുമായിരിക്കും. ഉറ്റവര്‍ മരിക്കുമ്പോള്‍ 
വിലപിക്കുന്നവരുടെ കണ്ണുനീര്‍ ശേഖരിച്ച്‌ 
കുപ്പികളിലാക്കി അത്‌ മൃതദേഹത്തോടൊപ്പം 
കല്ലറയില്‍ വയ്ക്കുന്ന പതിവ്‌ യഹൂദന്മാ 
ര്‍ക്കുണ്ടായിരുന്നു. കണ്ണുനീര്‍ തുരുത്ത്‌ എന്നാണ്‌ 
അവയുടെ പേര്‍. 

നയീനിലെ വിധവയുടെ കണ്ണുനീര്‍ കണ്ട്‌ യേശു 
വിന്റെ മനസ്സലിഞ്ഞു. അവളുടെ മകനെ പുനരു 
ജ്ജീവിപ്പിച്ചു. (ലൂക്കോസ്‌ 7:1-17) തന്റെ ഗുരുവിനെ 
തള്ളിപ്പറഞ്ഞ പത്രോസ്‌ അതിരാവിലെ പശ്ചാത്താപ 
വിവശനായി കരയുന്നു. മനുഷ്യനായി ജനിച്ച 
ശ്രിസ്തുപോലും കരയുന്നു. - ലാസറിന്റെ 
കുഴിമാടത്തിനുമുമ്പില്‍ (യോഹ. 11:35) 

ഭൂമിയില്‍ മാത്രമല്ല കണ്ണുനീരും, കരച്ചിലും 
നരകത്തിലുമുണ്ട്‌. അവിടെ പല്ലുകടിയും 
കരച്ചിലുമുണ്ടെന്ന്‌ എഴുതപ്പെട്ടിരിക്കുന്നുവല്ലോ. 
ആദിയില്‍ ഭൂമി ജലപ്രളയത്തില്‍ നശിച്ചുവെങ്കില്‍ 
അന്ത്യത്തില്‍ അതു കണ്ണുനീരിന്റെ പ്രളയത്തില്‍ 
രക്ഷിയ്ക്കപ്പെടും. 

ശരീരത്തിന്‌ സോപ്പ്‌ എന്ന പോലെയാണ്‌ ആത്മാ 
വിന്‌ കണ്ണുനീര്‍ എന്നൊരു പഴഞ്ചൊല്ല്‌ യഹൂദന്മാര്‍ 
ക്കിടയില്‍ ഉണ്ട്‌. മിഴികളില്‍ കണ്ണുനീര്‍ ഇല്ലാത്തവന്‍ 
തന്റെ ആത്മാവില്‍ മഴവില്ല്‌ തെളിക്കുവാന്‍ സാധ്യമല്ല 
എന്ന പാശ്ചാത്യ കവി ജോണ്‍ വാന്‍സ്കീനി (1848 
- 1922)യുടെ പ്രസിദ്ധമായ കവിതാശകലം ഏറ്റവും 
മനോഹരമായിരിക്കുന്നു. 

ദൈവസന്നിധിയില്‍ നമ്മുടെ പ്രാര്‍ത്ഥന എത്തു 
ന്നതിനും അവന്റെ മനസ്സ്‌ അലിയിച്ച്‌ അവനില്‍ 
നിന്ന്‌ കരുണ ലഭിക്കുവാനും ശക്തിയുള്ള മാന്ത്രിക 
ലായകമാണ്‌ അവന്റെ സൃഷ്ടിയായ മനുഷ്യന്റെ ബാ 
ഷ്പകണങ്ങള്‍. കണ്ണുനീരോടുകൂടിയ അനുതാപവും 
അനുതാപത്തോടുകൂടിയുള്ള മാനസാന്തരവും 
മാനസാന്തരത്തോടുകൂടിയുള്ള പ്രാര്‍ത്ഥനയും - 
അതാണ്‌ സ്വര്‍ഗ്ഗരാജ്യത്തിന്റെ താക്കോല്‍. ആ 
താക്കോല്‍ കൊണ്ട്‌ തുറക്കാത്ത വാതിലുകള്‍ 
സ്വര്‍ഗ്ഗത്തിലില്ല. കം 

ല്‌ 


ജൂൺ 2015 








പഠനോപകരണ വിതരണം 
ന ജ്‌ 


2 16 
[1 
AE) 
പ 






പേരിശ്ശേരി സെന്റ്‌ മേരീസ്‌ യുവജന പ്രസ്ഥാന 
ത്തിന്റെ ആഭിമുഖ്യത്തില്‍ മെയ്‌ 31ന്‌ നടത്തിയ 
സൌജന്യ പഠനോപകരണ വിതരണം റവ. ഫാ. 
ബിജു റ്റി. മാത്യു നിര്‍വ്വഹിക്കുന്നു. റിബു ജോണ്‍ 
വലിയ പറമ്പില്‍, ജിക്കോ എം.കോശി, മിഥുന്‍ വറു 
ഗീസ്‌, അലന്‍ അനിഷ്‌, അജിന്‍, ജെമില്‍ എന്നി 
വര്‍ സമീപം. 


പരിസ്ഥിതി ദിനാഘോഷം 


പരിസ്ഥിതി ദിനത്തോടനുബന്ധിച്ച്‌ പേരിശ്ശേരി 
സെന്റ്‌ മേരീസ്‌ യുവജന പ്രസ്ഥാനം, പള്ളിപരിസ 
രത്ത്‌ വൃക്ഷത്തൈ നട്ട്‌ “ഭൂമിക്ക്‌ ഒരു തണല്‍” സമ്മാ 
നിച്ചു. ചെങ്ങന്നര്‍ നഗരസഭ കൌണ്‍സിലര്‍ ശ്രീ. 
രാജന്‍ കണ്ണാട്ട വൃക്ഷത്തൈ നട്ട ഉദ്ഘാടനം നിര്‍വ്വ 
ഹിച്ചു. ഭദ്രാസന യുവജന പ്രസ്ഥാനം സെക്രട്ടറി 
ശ്രീ. ജോബിന്‍ കെ. ജോര്‍ജ്ജ്‌, ആശംസ അറിയി 
ച്ചു. ശ്രീ. തോമസ്‌ കരിങ്ങാട്ടില്‍, ശ്രീ. റിബു ജോണ്‍ 
വലിയ പറമ്പില്‍, ജിക്കോ എം. കോശി, കെവിന്‍ 
ജി. മാത്യു തുടങ്ങിയവര്‍ പങ്കെടുത്തു. 


വിശുദ്ധ യുദാശ്ീഹായോടുള്ള പ്രാര്‍ത്ഥന 


മിശിഹായുടെ സ്നേഹിതനും വിശ്വസ്ത ദാസനു 
മായ വി. യുദാശ്ശീഹായേ ഏറ്റവും കഷ്ടപ്പെടുന്ന എനി 
ക്കുവേണ്ടി അപേക്ഷിക്കേണമെ. യാതൊരു സഹായവും 
ഫലസിദ്ധിയില്ലാതെ വരുന്ന സന്ദര്‍ഭത്തില്‍ ഏറ്റവും ത്വരി 
തവും ഗോചരവുമായ സഹായം ചെയ്യുന്നതിന്‌ 
അങ്ങയ്ക്ക്‌ വിശേഷ വിധിയായി കിട്ടിയിരിക്കുന്ന അനു 
ഗ്രഹത്തെ അങ്ങ്‌ ഉപയോഗിക്കേണമേ. എന്റെ എല്ലാ 
ആവശ്യങ്ങളിലും വിശിഷ്യ (ആവശ്യം പറയുക) അങ്ങേ 
സഹായം ഞാനപേക്ഷിക്കുന്നു. ഭാഗ്യപ്പെട്ട യൂദാശ്ലീ 
ഹായെ അങ്ങേ ഈ അനുഗ്രഹത്തെ ഞാന്‍ സദാ ഓര്‍ക്കു 
മെന്നും അങ്ങേ സ്തുതികളെ ലോകമെങ്ങും അറിയി 
ക്കുമെന്നും ഞാന്‍ വാഗ്ദാനം ചെയ്യുന്നു. ആമേന്‍. (ദി 
വസം ഒമ്പതു പ്രാവശ്യം ഈ പ്രാര്‍ത്ഥന ചൊല്ലുക. 
എട്ടാം ദിവസം നിങ്ങളുടെ പ്രാര്‍ത്ഥനയ്ക്ക്‌ നിവൃത്തി 
യുണ്ടാകും. ഒമ്പതു ദിവസം ചൊല്ലുക. അത്‌ ഒരു 
കാലവും സഫലമാകാതിരിക്കില്ല.) താമസിച്ചതിനു ക്ഷമാ 

പണം. 
- ഒരു വിശ്വാസി, കൂര്‍ത്തമല 

വര്‍ഗീസ്‌ ജോണ്‍, തോട്ടഷുഴ 





€ക്ഷോട്ടയം എം.ഡി. സെമിനാരിയില്‍ 1934 
ഡിസംബര്‍ 26 (1110 ധനു 1൮ന്‌ കൂടിയ (മലങ്കര) 
സുറിയാനി ക്രിസ്ത്യാനി അസോസിയേഷനും മല 
കര എപ്പിസ്‌കോപ്പല്‍ സുന്നഹദോസും പാസ്സാക്കി 
അന്നു മുതല്‍ നടപ്പിലിരിക്കുന്നതാണ്‌ മലങ്കര 
ഓര്‍ത്തഡോക്സ്‌ സുറിയാനി സഭയുടെ ഭരണഘ 
ടന. ഈ ഭരണഘടനയില്‍ കാലസ്ഥിതി അനുസ 
തിച്ചും കര്യം അനുസരിച്ചും പിന്നീട്‌ ആവശ്യ 
മായ ഭേദഗതികള്‍ വരുത്തി നടപ്പില്‍ വരുത്തിയ 
താണ്‌ ഇപ്പോഴുള്ള ഭരണഘടന. നാലു പ്രാവശ്യ 
മാണ്‌ ഇപ്രകാരം ഭേദഗതികള്‍ വരുത്തിയിട്ടുള്ളത്‌. 


1934ല്‍ ഭരണഘടന പാസ്സാക്കുമ്പോള്‍ 13 ഭാഗ 
ങ്ങളായി 127 വകുപ്പുകളാണ്‌ ഉണ്ടായിരുന്നത്‌. ഈ 
ഭരണഘടനയില്‍ ആവശ്യമായ ഭേദഗതികള്‍ നിര്‍ദേ 
ശിക്കുന്നതിന്‌ 1948 ഒക്ടോബര്‍ മാസത്തില്‍ 
അസോസിയേഷന്‍ മാനേജിംഗ്‌ കമ്മറ്റി ഒരു 
സബ്കമ്മറ്റിയെ നിയോഗിച്ചു. 1950 ജൂണ്‍ 18ന്‌ 
കൂടിയ മാനേജിംഗ്‌ കമ്മറ്റി അന്നത്തെ ഭരണഘ 
ടന 121-ാം വകുപ്പ്‌ അനുസരിച്ച്‌ ഭേദഗതികള്‍ വരു 
ത്തുകയും അസോസിയേഷന്റെ അംഗീകാരത്തി 
നായി സമര്‍പ്പിക്കണമെന്നു നിശ്ചയിക്കുകയും 
ചെയ്തു. കോട്ടയം എം.ഡി. സെമിനാരിയില്‍ 1951 
മേയ്‌ 17ന്‌ കൂടിയ മലങ്കര അസോസിയേഷന്‍ 
“സഭാഭരണഘടന” നാലാമത്തെ ആലോചനാവിഷ 
യമായി ഉള്‍പ്പെടുത്തുകയും അഞ്ചാമത്തെ പ്രമേ 
യമായി അവതരിപ്പിച്ചു പാസ്സാക്കുകയും ചെയ്തു. 
“മലങ്കര മെത്രാപ്പോലീത്താ തിരുമനസ്സിലെ 733-ാം 
നമ്പര്‍ ക്ഷണകല്പന സഹിതം അയച്ചിരുന്നതും 
110-ലെ അസോസ്സിയേഷനില്‍ പാസ്സാക്കപ്പെട്ട ഭര 
ണഘടനയില്‍ മാനേജിംഗ്‌ കമ്മിറ്റി നിര്‍ദ്ദേശിച്ചിട്ടുള്ള 
ഭേദഗതികള്‍ ചേര്‍ത്ത്‌ ഒന്നായി അച്ചടിപ്പിച്ചിട്ടുള്ള 
തുമായ ഭരണഘടന മേയ്‌ 16-ാം തീയതി കൂടിയ 
മാനേജിംഗ്‌ കമ്മിറ്റി വരുത്തിയിട്ടുള്ള ഭേദഗതിക 
ളോടു കൂടി ഈ യോഗം പാസ്സാക്കുന്നു........” എന്ന 
പ്രമേയമാണ്‌ അസോസിയേഷന്‍ അന്നു പാസ്സാക്കി 
യത്‌. 1954 മാര്‍ച്ച്‌ 29നു കൂടിയ എപ്പിസ്‌കോപ്പല്‍ 
സുന്നഹദോസ്‌ പാസ്സാക്കിയതോടെ 134 വകുപ്പുകള്‍ 
അടങ്ങിയ ഭരണഘടന നടപ്പിലായി. വകുപ്പുകളുടെ 
എണ്ണം കൂടിയതു മാത്രമല്ല, സമഗ്രമായ ഒരു ഭേദ 
ഗതിയാണ്‌ അന്നു നടപ്പായത്‌. ഭരണഘടനയുടെ 
ഒന്നാം ഭാഗത്തുള്ള പ്രഖ്യാപനത്തില്‍ (1, 3, 4 വകു 
പ്പുകള്‍) പോലും വ്യക്തതയ്ക്കു വേണ്ടി ചെറിയ 
ഭേദഗതികളുണ്ടായി. 


ഭരണഘടനാ 


ഭേദഗതികള്‍ 
അല്പം ലരിത്രം 





1958ലെ സുപ്രിം കോടതി വിധിയെ തുടര്‍ന്ന്‌ 
സഭായോജിപ്പിന്റെ അന്തരീക്ഷത്തിലാണ്‌ അടുത്ത 
ഭേദഗതി ഉണ്ടായത്‌; അതായത്‌ മുന്‍ പാത്രി 
യര്‍ക്കീസ്‌ വിഭാഗം കൂടി ചേര്‍ന്നു നടത്തിയ ഭേദ 
ഗതി. മ്രെതാപ്പോലീത്താമാര്‍, മാനേജിംഗ്‌ കമ്മറ്റി 
യംഗങ്ങള്‍, പള്ളികള്‍ തുടങ്ങി നാനാഭാഗത്തു 
നിന്നും ഭേദഗതി നിര്‍ദേശങ്ങള്‍ ക്ഷണിച്ചുകൊണ്ട്‌ 
1964 ല്‍ റൂള്‍ കമ്മറ്റി ഇതിനുള്ള നടപടികള്‍ ആരം 
ഭിച്ചു. ഭരണഘടന 127-ാം വകുപ്പ്‌ അനുസരിച്ച്‌ റൂള്‍ 
കമ്മറ്റി സമര്‍പ്പിച്ച ഭേദഗതികള്‍ 1967 ഏപ്രില്‍ 14നു 
കൂടിയ മാനേജിംഗ്‌ കമ്മറ്റി പാസ്സാക്കുകയും ജൂണ്‍ 
15, 16 തീയതികളില്‍ കൂടിയ എപ്പിസ്‌കോപ്പല്‍ സുന്ന 
ഹദോസ്‌ അംഗീകരിക്കുകയും ചെയ്തു. പരിശുദ്ധ 
ബസേലിയോസ്‌ ഓഗേന്‍ പ്രഥമന്‍ കാതോലിക്കാ 
ബാവായുടെ 1967 ജൂണ്‍ 26ലെ 156/67-ാം നമ്പര്‍ 
കല്പന പ്രകാരം പുതുക്കിയ ഭരണഘടന നടപ്പില്‍ 
വരുത്തി. പള്ളി ഇടവകയെ സംബന്ധിച്ചുള്ള 6 
മുതല്‍ 44 വരെയുള്ള വകുപ്പുകളാണ്‌ അന്നു ഭേദ 
ഗതി ചെയ്തത്‌. 18 മുതല്‍ 31 വരെയുള്ള വകുപ്പു 
കള്‍ യുക്തിസഹമായി പുനക്രമീകരിച്ചു. കൈക്കാ 
രന്റെ തെരഞ്ഞെടുപ്പിനെ പറ്റിയുള്ള 34-ാം വകുപ്പ്‌ 
പൂര്‍ണമായി ഭേദഗതി ചെയ്തു. 42, 134 വകുപ്പു 
കള്‍ നീക്കം ചെയ്തു. 


42 - വികാരിയും ശേഷം പട്ടക്കാരും ഇടവക 
മതാച്ചോലിത്തായുടെ കത്ച്ഛനയെ പള്ളി സംബ 
ന്ധിച്ച എല്ലാ കാര്യങ്ങളിലും അന്ുസരിക്കേണ്ടതും 
ഇടവക മ്മെതാപ്ലോഥത്മായുടെ കല്‍്ച്ചന അനു 
സരിച്ചു മാഗതം അവര്‍ പള്ളിയില്‍ കര്‍മ്മാദികള്‍ നട 
ത്മേണ്ടതും ഇടവക മ്രാച്ചേോലിത്തായു൭ട 
കല്‍ച്ചനയ്ക്കു വിരോധമായി അവര്‍ പള്ളിയില്‍ 
യാതൊരു കര്‍മ്മവും നടത്താന്‍ പാടില്ലാത്തതും 
ആകുന്നു. 

134 - ഈ ഘടന അസ്റ്രോന്പിയേഷനില്ും എച്ചി 
സ്കോച്ഛല്‍ സിനഡ്ധിലും പാസ്ത്രായതിനു ശേഷം നട 

വീല്‍ വരുന്നതാകുന്നു. ഇവയാണ്‌ നീക്കം ചെയ്ത 
വകുപ്പുകള്‍. 


ഭരണഘടനയുടെ 46, 71 വകുപ്പുകളില്‍ 1996 
മാര്‍ച്ച്‌ 25, 1997 ഫ്രെബുവരി 5 തീയതികളിലെ ഉത്ത 
രവു പ്രകാരം ബഹു. സുപ്രിം കോടതി വരുത്തിയ 
ഭേദഗതികള്‍ 1997ല്‍ ഭരണഘടനയുടെ അനുബന്ധ 
മായി ചേര്‍ത്തു. ഇതനുസരിച്ച്‌ ആനുപാതിക പ്രാതി 
നിധ്യപ്രകാരമാണ്‌ 2002 മാര്‍ച്ച്‌ 20ന്‌ മലങ്കര അസോ 
സിയേഷന്‍ കൂടിയത്‌. 


2006 നവംബര്‍ 23ന്‌ സഭാ മാനേജിംഗ്‌ കമ്മറ്റി 
നടത്തിയ മൂന്നാമത്തെ ഭരണഘടനാ ഭേദഗ 
തിയോടെ 11 വകുപ്പുകള്‍ (6, 46, 57, 61, 71, 79, 84, 
93, 103, 110, 120) ഭേദപ്പെടുത്തുകയും സിവില്‍ വ്യവ 
ഹാരങ്ങളെ സംബന്ധിച്ചുള്ള 135-0൦ വകുപ്പ്‌ പുതി 
യതായി ചേര്‍ക്കുകയും ചെയ്തു. സുപ്രിം കോടതി 
വിധിപ്രകാരം ഭേദഗതി ചെയ്യപ്പെട്ട വകുപ്പുകള്‍ (46, 
71) ഇതോടെ ഭരണഘടനയുടെ ഭാഗമായി. കൂട്ടുര്ര 
സ്റ്റിമാരുടെ കാലാവധി അഞ്ചു വര്‍ഷമാക്കിയതാണ്‌ 
(93) ഭേദഗതികളിലൊന്ന്‌. 


മാനേജിംഗ്‌ കമ്മറ്റിയുടെ അംഗസംഖ്യയും 
കാലാവധിയും സംബന്ധിച്ചുള്ള വകുപ്പിലാണ്‌ (79) 
സുപ്രധാനമായ മറ്റൊരു ഭേദഗതി. മുളന്തുരുത്തി 
സുന്നഹദോസ്‌ കാലത്തെ (1876) അംഗസംഖ്യ 
1934ലും അതേപടി നിലനിര്‍ത്തിയതാണ്‌ 2006 
വരെയും മാറ്റമില്ലാതെ ഉണ്ടായിരുന്നത്‌. 2006 ഒക്ടോ 
ബര്‍ 12ന്‌ കൂടിയ മലങ്കര അസോസിയേഷന്‍ വര്‍ദ്ധി 
പ്പിച്ച അംഗസംഖ്യ ഈ വകുപ്പില്‍ ചേര്‍ത്തു. 
“മാനേജിംഗ്‌ കമ്മറ്റിയിലെ അംഗങ്ങളുടെ എണ്ണം 
യുക്തം പോലെ അസോസിയേഷന്‍ അധികപ്പെടു 
ത്താവുന്നതാകുന്നു” എന്ന്‌ 79-ാം വകുപ്പില്‍ പറ 
യുന്നതനുസരിച്ചാണ്‌ മലങ്കര അസോസിയേഷന്‍ 
പ്രമേയം പാസ്സാക്കി കാലാകാലങ്ങളായി അംഗ 
സംഖ്യ വര്‍ദ്ധിപ്പിച്ചുവന്നത്‌. 

വനിതകള്‍ക്ക്‌ ഇടവകയോഗത്തില്‍ അംഗത്വവും 
വോട്ടവകാശവും ഇടവക ഭാരവാഹിത്വവും (മാനേ 
ജിംഗ്‌ കമ്മറ്റിയംഗം, സെക്രട്ടറി, കൈസ്ഥാനി) 
നല്‍കിക്കൊണ്ടുള്ള ഭരണഘടനാ ഭേദഗതികളാണ്‌ 
അവസാനമുണ്ടായത്‌. ഇടവകയില്‍ നിന്നുള്ള 
മെതാസന ഇടവകയോഗാംഗത്തിന്റെയും അസോ 
സിയേഷന്‍ അംഗത്തിന്റെയും ഒഴിവു വന്നാല്‍ ഈ 
സ്ഥാനത്തേക്ക്‌ ഉപതെരഞ്ഞെടുപ്പ്‌ നടത്താനുള്ള 
വകുപ്പുകള്‍ (46സി, 71 ഡി) ഭരണഘടനയില്‍ 
ചേര്‍ത്തു. 2011 ഒക്ടോബര്‍ 19ലെ അസോസിയേ 
ഷന്‍ മാനേജിംഗ്‌ കമ്മറ്റി 18 വകുപ്പുകളില്‍ ഭേദഗതി 
വരുത്തി പാസ്സാക്കിയാണ്‌ ഇതു നടപ്പിലാക്കിയത്‌. 

സഭാഭരണഘടന 126, 127 വകുപ്പുകള്‍ പ്രകാര 
മാണ്‌ ഭരണഘടന ഭേദഗതി ചെയ്യുന്നത്‌. ഇതേ 
വകുപ്പുകള്‍ 1934 - 1951 കാലത്തും (വകുപ്പുകള്‍ 
120, 121) അതേപടി ഉണ്ടായിരുന്നു. “ 
അസോസിയേഷന്‍ മാനേജിംഗ്‌ കമ്മറ്റി പാസ്സാ 
ക്കുന്ന നിശ്വയങ്ങള്‍ അസോസിയേഷനും എപ്പി 
സ്കോപ്പല്‍ സിനഡും ഭേദപ്പെടുത്തുന്നതുവരെ നട 
പ്പിൽ ഇരിക്കുന്നതും ആകുന്നു” (വകുപ്പ്‌ 127). 
അസോസിയേഷന്റെ വലിപ്പവും ഭരണഘടന നില 
വില്‍ വന്ന കാലത്ത്‌ അസോസിയേഷന്‍ ക്രമമായി 
കൂടുന്നതിനുള്ള പ്രായോഗിക ബുദ്ധിമുട്ടും പരിഗ 
ണിച്ചായിരിക്കാം ഇങ്ങനെ ചേര്‍ത്തത്‌. ഇതനുസ 
രിച്ച്‌ ഭരണഘടനാ ഭേദഗതികള്‍ മലങ്കര അസോ 
സിയേഷന്‍ പാസ്സാക്കാതെ തന്നെ നടപ്പാക്കാവുന്ന 
താണ്‌. എന്നിട്ടും 1951ലെ ഭേദഗതികള്‍ മലങ്കര 
അസോസിയേഷന്‍ പാസ്സാക്കുകയാണുണ്ടായത്‌. 
പ്രഖ്യാപനത്തില്‍ ഉള്‍പ്പെടെ ഭരണഘടനയില്‍ 
സമൂലമായ മാറ്റം വന്നതുകൊണ്ടായിരിക്കാം ഇപ്ര 
കാരം ചെയ്തത്‌. എന്നാല്‍ അസോസിയേഷന്‍ 
മാനേജിംഗ്‌ കമ്മറ്റി പാസ്സാക്കിയ 1967, 2006, 2011 
വര്‍ഷങ്ങളിലെ ഭേദഗതികള്‍ മലങ്കര അസോസിയേ 
ഷന്‍ ഇതുവരെ പാസ്സാക്കിയിട്ടില്ല; നിരാകരിച്ചിട്ടില്ല; 
ഭേദപ്പെടുത്തിയിട്ടുമില്ല. അതിനാല്‍ അതേപടി നില 
നില്‍ക്കുന്നു. 


1873ല്‍ പരുമല സെമിനാരിയില്‍ കൂടിയ പള്ളി 
ഗ്രതിപുരുഷയോഗത്തിന്റെ അഞ്ചാം നിശ്ചയ 
പ്രകാരം തെരെഞ്ഞടുക്കപ്പെട്ട നാല പട്ടക്കാരും എട്ട്‌ 
അയ്മേനികളും അടങ്ങുന്ന കമ്മറ്റിയാണ്‌ ഭരണഘ 
ടന പ്രകാരമുള്ള ആദ്യത്തെ മാനേജിംഗ്‌ കമ്മ 
റ്റിയെന്നു കരുതാം. മുളന്തുരുത്തി സുന്നഹദോസില്‍ 
(1876) ഇതിന്റെ അംഗസംഖ്യ 24 (8 + 16) ആയി. 
1878, 1892, 1901 വര്‍ഷങ്ങളില്‍ തെരഞ്ഞെടുക്കപ്പെട്ട 
കമ്മറ്റിയിലും ഇത്രയും അംഗങ്ങളുണ്ടായിരുന്നു. 
1908ല്‍ ഇത്‌ 26-൦ 1930ല്‍ 36-൦ ആയി. 


1934 ഡിസംബര്‍ 26ന്‌ പാസ്സാക്കിയതു മുതല്‍ 
2006 നവംബര്‍ 23ന്‌ ഭേദഗതി ചെയ്യുന്നതു വരെ 
അസോസിയേഷന്‍ മാനേജിംഗ്‌ കമ്മറ്റിയുടെ പരമാ 
വധി അംഗസംഖ്യ സെക്രട്ടറി, ട്രസ്റ്റിമാരെ കൂടാതെ 
26 (8 + 16 + 2) എന്നാണ്‌ സഭാ ഭരണഘടനയില്‍ 
(വകുപ്പ്‌ 1934ല്‍ 77, 1951 മുതല്‍ 79) പറഞ്ഞിരുന്നത്‌. 
എന്നാല്‍ 1934 ഡിസംബര്‍ 26നു തന്നെ ഇത്‌ 60 
ആയി വര്‍ദ്ധിപ്പിക്കുകയും അത്രയും അംഗങ്ങളെ 
അന്നു തന്നെ തെരഞ്ഞെടുക്കുകയും ചെയ്തു. 

മാനേജിംഗ്‌ കമ്മറ്റിയുടെ ആകെ അംഗസാഖ്യ 


1951ല്‍ 81, 1959ല്‍ 90, 1965ല്‍ 108 എന്നിങ്ങനെ മല 
ങ്കര അസോസിയേഷന്‍ വര്‍ദ്ധിപ്പിക്കുകയും അതേ 

യോഗത്തില്‍ തന്നെ അതനുസരിച്ച്‌ തെരഞ്ഞെ 174 അംഗങ്ങളുണ്ടായിരിക്കും. 
ടുപ്പും തുടര്‍ന്ന്‌ നോമിനേഷനും നടത്തുകയും 
ചെയ്തു. 1970, 1974, 1980 വര്‍ഷങ്ങളിലും 108 അംഗ 
ങ്ങളുണ്ടായിരുന്നു. ഭാവിയില്‍ വരേണ്ട അംഗസാഖ്യ 





ആകെയുള്ള 81 അംഗങ്ങളില്‍ 75 ചേരെ സമു 
ദായത്തില വിവിധ സ്ഥാചനങ്ങരള (്രത്തിനിഗിക 


രിക്കുന്നതിതും മറ്റുമായി മലങ്കര മതതാച്ഛോലിീത്താ 


മുന്‍കൂട്ടി കണ്ട്‌ വര്‍ദ്ധിപ്പിക്കുന്ന രീതി 1980ലാണ്‌ നോമിനേറ്റ്‌ ചെയ്യേണ്ടതാണെന്ന്‌ 1951 ലെ മലങ്കര 
നടപ്പാക്കിത്തുടങ്ങിയത്‌. അന്നത്തെ നിശ്ചയമനുസ അസോസിയേഷന്‍ യോഗത്തിന്റെ നാലാം പ്രമേ 
രിച്ച 1985ല്‍ 114 അംഗങ്ങളുണ്ടായിരുന്നു. 198ടലെ യൃത്തില്‍ പറയുന്നു. നാമനിര്‍ദേശം ചെയ്യപ്പെട്ട 
നിശ്ചയമനുസരിച്ചു 1989ലും 1994ലും 138-0 1994ലെ അംഗങ്ങളുടെ സംഖ്യ 1959ല്‍ 18, 1965 മുതല്‍ 22, 
നിശ്ചയമനുസരിച്ച 2002ല്‍ 141-൦ 2006ലെ നിശ്ചയമ ടടല്‍ 24, 1989 മുതല്‍ 30 എന്നിങ്ങനെയായിരുന്നു. 


നുസരിച്ച്‌ 2007ലും 2012ലും 159-൦ അംഗങ്ങളുണ്ടാ 
യിരുന്നു. 2012ലെ നിശ്ചയമനുസരിച്ച്‌ 2017 മുതല്‍ 


തൊഴിലവസരങ്ങള്‍ 


നമ്മുടെ വിദ്യാര്‍ത്ഥികള്‍/ ഉദ്യോഗാര്‍ത്ഥിക 
ള്‍ സര്‍ക്കാരിലും പൊതുമേഖലാ സ്ഥാപനങ്ങളി 
ലും മറ്റും തൊഴില്‍ ലഭിക്കുന്നതിനുള്ള അവസ 
രങ്ങൾ ചുൂണ്ടിക്കാട്ടുന്നതിനായി ഒരു പംക്തി 
“ബഥേല്‍ പത്രികയില്‍ തുടങ്ങണമെന്ന്‌ അഭി. 
തിരുമനസ്സ്‌ നിര്‍ദ്ദേശച്ചതിനാല്‍ ഈ പംക്തി 
ആരംഭിക്കുന്നു. 

മുന്‍ കേരള പബ്ലിക്‌ സര്‍വ്വീസ്‌ കമ്മീഷന്‍ അം 
ഗമായിരുന്ന അഡ്വ. തോമസ്‌ ഫിലിപ്പിന്റെ ഉപദേ 
ശവും സഹകരണവും ഈ പാക്തിയ്ക്ക്‌ 
ലഭിക്കുന്നു. 

സര്‍ക്കാര്‍/പൊതുമേഖലാ സ്ഥാപനങ്ങളിലെ 
തൊഴില്‍ സുരക്ഷിതത്വവും സുസ്ഥിരവും ആണ്‌. 
അത്‌ ഭരണരംഗത്ത്‌ നമുക്ക്‌ പങ്കാളിത്തം ഉണ്ടാ 
ക്കുന്നു. സമര്‍ത്ഥരും വിദ്യാസമ്പന്നരും സത്യ 
സന്ധരുമായ യുവാക്കള്‍ ഭരണരംഗത്ത്‌ കടന്നു 
വരേണ്ടത്‌ രാജ്യത്ത്‌ അഴിമതിയും കെടുകാര്യ 
സ്ഥതയും ഇല്ലാതാക്കി ഭരണം ജനോപകാര 
പ്രദമാക്കാന്‍ സാധിക്കും, 

സര്‍ക്കാര്‍/പൊതുമേഖലാ സ്ഥാപനങ്ങളില്‍ 
പബ്ലിക്‌ സര്‍വ്വീസ്‌ കമ്മീഷന്‍ മൂലമാണ്‌ നിയമനം 
നടക്കുന്നത്‌. അവിടേയ്ക്ക്‌ അപേക്ഷിക്കേണ്ട രീതി 
കള്‍ ആവശ്യമെങ്കില്‍ പിന്നാലെ പ്രസിദ്ധീകരി 
ക്കാം. 

ഇത്‌ സമ്പൂര്‍ണ്ണമായ വിവരങ്ങള്‍ നല്‍കുന്ന 
പംക്തിയാണ്‌ എന്ന്‌ അവകാശപ്പെടുന്നില്ല. എങ്കി 
ലും കാലാകാലങ്ങളില്‍ ഉള്ള (പധാനപ്പെട്ട 
തൊഴില്‍ അവസരങ്ങള്‍ ചൂണ്ടിക്കാട്ടാന്‍ ശ്രമി 
ക്കുന്നതാണ്‌. 

ഇപ്പോള്‍ അപേക്ഷിക്കേണ്ടത്‌ 

സിവില്‍ സര്‍വ്വീസ്‌ പ്രീലിമിനറി 

ഈ വര്‍ഷത്തെ സിവില്‍ സര്‍വ്വീസ്‌ 
(പീലിമിനറി) പരീക്ഷയ്ക്ക്‌ അപേക്ഷിക്കേണ്ട 


2017 മുതല്‍ 33 ആയിരിക്കും. 


അവസാന തീയതി ജൂണ്‍ 19 ആണ്‌. ഇത്‌ യൂണി 
യന്‍ പബ്ലിക്‌ സര്‍വ്വീസ്‌ കമ്മീഷന്‍ നടത്തുന്ന 
മെച്ചപ്പെട്ട പരീക്ഷകളില്‍ ഒന്നാണ്‌. ഐ. 
എ.എസ്‌., ഐ. എഫ്‌. എസ്‌. തുടങ്ങിയ 24 
സര്‍വ്വീസുകള്‍ക്കായി പരീക്ഷ നടത്തുന്നു. യോ 
ഗൃത ബിരുദം ആണ്‌. പ്രായം 21-32. ഇതിനായി 
www.kpsc.govഴ.in എന്ന വെബ്സൈറ്റ്‌ കാണുക. 

2. കേന്ദ്രീയ വിദ്യാലയങ്ങളില്‍ 
അദ്ധ്യാപകര്‍, ഓഫീസര്‍മാര്‍, മറ്റ്‌ അദ്ധ്യാപക 
ഇതര തസ്തികകളിലേക്ക്‌ അപക്ഷകള്‍ 
ക്ഷണിച്ചിരിക്കുന്നു. 4339 ഒഴിവുകള്‍ ഇപ്പോള്‍ 
ഉണ്ട്‌. അവസാന തീയതി ജൂണ്‍ 22 ആണ്‌. 
www.kvsengalham.nic.in എന്ന വെബ്സൈറ്റ്‌ 
കാണുക. 

3. ഫുഡ്‌ കോര്‍പ്പറേഷന്‍ ഓഫ്‌ 
ഇന്‍ഡ്യയില്‍ വിവിധ സോണുകളിലേക്ക്‌ 319 
മാനേജ്മെന്റ്‌ ട്രെയിനിമാരുടെ അപേക്ഷ 
ക്ഷണിച്ചിരിക്കുന്നു. അപേക്ഷ സ്വീകരിക്കുന്ന 
അവസാന തീയതി ജൂലൈ 2 ആണ്‌. 
അതിലേക്ക്‌ www.tcijobsportal.com കാണുക. 

4. ലൈഫ്‌ ഇന്‍ഷുറന്‍സ്‌ കോര്‍പ്പേറേഷ 
നില്‍ ഡവലപ്മെന്റ്‌ ഓഫീസ്‌ തസ്തികയിലേക്ക്‌. 
5066 വേക്കന്‍സി. ബിരുദമാണ്‌ യോഗ്യത. പോസ്റ്റ്‌ 
ഗ്രാജ്േറ്റ്‌ ബിരുദം, ജോലി പരിചയം എന്നിവ 
ഉള്ളവര്‍ക്ക്‌ മുന്‍ഗണനയുണ്ട്‌. അപേക്ഷിക്കേണ്ട 
അവസാന തീയതി 2015 ജൂണ്‍ 30 
www.licindia.in കാണുക. 

5. എഫ്‌. എ. സി. റ്റിയില്‍ എഞ്ചിനീയര്‍ 
ബിരുദക്കാര്‍ക്ക്‌ അപ്രന്റീസ്‌ നിയമനം. 55 ഒഴിവു 
കള്‍ വിശദ വിവരങ്ങള്‍ക്ക്‌ WWw.fact.co.in 
കാണുക. 

6. കേരള പി. എസ്‌. സി. ഹെല്‍ത്ത്‌ 
ഇന്‍സ്പെക്ടര്‍, മില്‍മയില്‍ ഡയറി കെമിസ്റ്റ്‌ 
എന്നീ തസ്തികകളില്‍ അപേക്ഷ ക്ഷണിച്ചു. 
അവസാന തീയതി 01-07-2015 രാത്രി 12 മണി 
വരെ www.keralapsc.goഴ.in കാണുക. 

ലേഖനം 


ഫാ. തോമസ്‌ വര്‍ഗ്ഗീസ്‌ അമയില്‍ 


ആധുനിക കുടുംബ പ്രതിസന്ധികള്‍: 
പില നിരീക്ഷണങ്ങള്‍ 


കഴിഞ്ഞ ലക്കം തുടര്‍ച്ച... 

a) പൂര്‍ത്തീകരിക്കപ്പെടാത്ത സ്വപ്നങ്ങള്‍ (Unreal Dreams) 

പ്രായോഗിക കുടുംബ ജീവിതത്തില്‍ വിജയിപ്പിച്ച്‌ എടുക്കാന്‍ 
കഴിയാത്ത സ്വപ്നങ്ങളുമായി ജീവിക്കുന്നവര്‍ ധാരാളമാണ്‌. മാധ്യ 
മങ്ങള്‍ ഈതിപ്പെരുപ്പിച്ച ഇത്തരം നടക്കാത്ത സ്വപ്നങ്ങളുടെ പൂര്‍ത്തി 
കരണത്തിനായി ദാഹിച്ച്‌ ബലിയാടുകള്‍ ആക്കപ്പെട്ടവര്‍ നിരവധി 
യാണ്‌. 

b) പക്വമായ വ്യക്തിത്വ വികാസത്തിന്റെ അഭാവം (Lack of Per- 
sonal Maturity in Personality Development) 

വിവാഹത്തെ മാനസികമായി കൈകാര്യം ചെയ്യാനുള്ള മാനസിക 
പക്വതയില്ലാതെ സാമ്പത്തികകാര്യം മാത്രം നോക്കിയും, മാതാപി 
താക്കളുടെ ഇഷ്ടം നിറവേറ്റുവാനും, മകന്റെ സ്വഭാവം നന്നാക്കു 
വാനും ഒക്കെ വിവാഹം മാധ്യമമാകുമ്പോള്‍ നമുക്കു ചുറ്റും തക 
രുന്ന കുടുംബങ്ങളുടെ എണ്ണം വര്‍ദ്ധിക്കുന്നു. 

9) ദൈനംദിന കാര്യ പരിപാലന സമ്മര്‍ദം (Tension Around 
the Daily Duty Chart) 

ഭാര്യാഭര്‍ത്താക്കന്മാര്‍ ജോലിക്ക്‌ പോകുന്ന പുതിയ അന്തരീക്ഷ 
ത്തില്‍ തുല്യ ഉത്തരവാദിത്തം നഷ്ടപ്പെടുത്തി അധീശത്വ മനോഭാ 
വങ്ങള്‍ വളരുമ്പോള്‍ അത്‌ കുടുംബങ്ങളില്‍ അസ്വസ്ഥതകള്‍ വിത 
റുന്നു. അടുക്കളയില്‍ കയറുന്നത്‌ കുറച്ചിലാണ്‌ എന്ന പുരുഷ ധാര 
ണകളും ഞാനും സമ്പാദിക്കുന്നവള്‍ ആണ്‌ എനിക്കും വേണം 
വിശ്രമ ജീവിതം എന്ന സ്ത്രീ ധാരണയും തമ്മില്‍ പലപ്പോഴും 





ഏറ്റുമുട്ടാറുണ്ട്‌. അത്‌ കുടുംബ 
ഭദ്രതയെ താറുമാറാക്കുകയും 
ചെയ്യുന്നു. 

0) അനുകരണ ദമം (Pres- 
sure Created By Limitation 
Tendency) 

മറ്റുള്ളവയിലേക്കും, മറ്റുള്ളവ 
രിലേക്കും നോക്കാനുള്ള ആധു 
നിക മനുഷ്യന്റെ ത്വര കൂടുതല്‍ 
ശക്തമാണ്‌. പൌരസ്ത്യ 
സംസ്കാരത്തിന്റെ പവിത്രമായ 
കുടുംബസങ്കല്‍പ്പങ്ങള്‍ തിരസ്ക്ക 
രിച്ച്‌ പാശ്ചാത്യ സംസ്ക്കാര 
ത്തിന്റെ പച്ചപ്പരിഷ്ക്കാരങ്ങളോ 
ടുള്ള അന്ധമായ അനുകരണ 
ങ്ങള്‍ നമുക്ക്‌ ചുറ്റും കൂടുതല്‍ 
ശക്തമാകുന്നു. Co-habitance, 
open marriage, mate swaping. 
എന്ന്‌ തുടങ്ങിയ പദങ്ങള്‍ ഈ 
പുതിയ അനുകരണങ്ങള്‍ വിത 
യ്ക്കുന്ന ദുരന്തങ്ങള്‍ ആണ്‌. 

€) വിജയത്തിനായുള്ള ദാഹം 
(Thirst For Win) 

വിട്ടുവീഴ്ചകളെ തോല്‍വി 
യായി ഗണിക്കുന്ന സമീപനം 
കൂടുതലായി വളരുന്നത്‌ മൂലം 
എങ്ങനെയെങ്കിലും ജയിക്കണം 
എന്നത്‌ മാത്രമാണ്‌ നമ്മുടെ സമൂ 
ഹത്തിന്റെ ലക്ഷ്യം. ഈ വിജയ 
ത്തിനായി നാം കൊടുക്കുന്ന വില 
അനാഥമാകുന്ന കുഞ്ഞുങ്ങള്‍, 
തകര്‍ക്കപ്പെടുന്ന കുടുംബാന്തരീ 
ക്ഷങ്ങള്‍ മരീചികയായി മാറുന്ന 
സമാധാനം എന്നിവയൊക്കെ 
യാണ്‌. 

കുടുംബ ഭ്രദതയ്ക്കുള്ള ചില 
പ്രമാണങ്ങള്‍ 

1) വ്യക്തികള്‍ വൃത്യസ്തരാ 
ണെന്ന്‌ അംഗീകരിക്കുക 

എല്ലാവരും എന്നെപ്പോലെ 
ചിന്തിക്കണമെന്നുള്ള പിടിവാശി 
കുടുംബഭദ്രത നിലനിര്‍ത്തുകയി 
ല്ല. എന്റെ ശീലങ്ങള്‍ മാറില്ല, 
വേണമെങ്കില്‍ നിന്റെ ശീലങ്ങള്‍ 
മാറ്റിക്കോ, അല്ലെങ്കില്‍ മാറ്റിക്കും 
എന്ന ധാര്‍ഷ്ട്യം വെടിഞ്ഞ്‌ പര 

സ്പരം അംഗീകരിക്കുവാന്‍ കഴിഞ്ഞാല്‍ കുടുംബ 
ഭദ്രത സംരക്ഷിക്കുവാന്‍ കഴിയും. 

2) നമ്മോടു തന്നെയുള്ള സത്ൃസന്ധത 

സുതാര്യമായ പങ്കുവയ്ക്കലുകളുടെ അഭാവം 
ആണ്‌ ആധുനിക കുടുംബ ബന്ധങ്ങളുടെ 
തകര്‍ച്ചയ്ക്ക്‌ പ്രധാന കാരണം. കുടുംബജീവിത 
ത്തിലൂടെ കൈമാറേണ്ടുന്ന സന്ദേശങ്ങള്‍ ഇന്ന്‌ 
സംശയത്തിന്റെയും അവിശ്വസ്തതയുടെയു 
മൊക്കെ അവസ്ഥകളില്‍ കുരുങ്ങിക്കിടക്കുന്നു. 
“ഞാന്‍ നന്നായില്ലെങ്കിലും എന്റെ മക്കള്‍ നന്നാ 
കണം” എന്ന നിലപാട്‌ ആണ്‌ പലര്‍ക്കും. 
എന്നാല്‍ ഞാന്‍ നന്നായാല്‍ മാത്രമേ എന്റെ തല 
മുറകളും നന്നാകൂ എന്ന കാഴ്ചപ്പാടിലേക്ക്‌ വളരു 
മ്പോള്‍ നമ്മോട്‌ തന്നെയുള്ള സത്യസന്ധത കുടും 
ബഭദ്രതയ്ക്ക്‌ അനിവാര്യമാകും. 

3) സ്വന്തം പ്രവൃത്തികളുടെ ഉത്തരവാദിത്തം 
ഏറ്റെടുക്കുക 

കുടുംബ ജീവിതത്തിലെ വിജയങ്ങളുടെ മുഴു 
വന്‍ അവകാശങ്ങളും സ്വന്തമാക്കുകയും പരാജ 
യങ്ങളുടെ മുഴുവന്‍ ഉത്തരവാദിത്തങ്ങളും പങ്കാളി 
യുടെ മേല്‍ കെട്ടിയേല്‍പ്പിക്കുകയും ചെയ്യുന്ന പ്രവ 
ണത ഇപ്പോള്‍ വളരെ ശക്തമാണ്‌. സത്യത്തിന്റെ 
ചെറിയ കഷണം മാത്രം എന്റെ പക്കലുള്ളപ്പോള്‍ 
സത്യം മുഴുവന്‍ കൈവശമുണ്ടെന്ന്‌ നടിക്കുന്നത്‌ 
എത്രയോ വിഡ്ഡിത്തമാണ്‌ എന്ന്‌ നാം തിരിച്ചറിയ 
ണം. തമ്മില്‍ ഭൂരിപക്ഷവും തര്‍ക്കിക്കുന്നത്‌ 
യഥാര്‍ത്ഥ പ്രശ്നങ്ങളെ സംബന്ധിച്ച്‌ അല്ല. 
വസ്ത്രങ്ങള്‍ക്ക്‌ കൂടുതല്‍ പണം ചെലവഴിക്കുന്ന 
ഭാര്യയെപ്പറ്റി ഭര്‍ത്താവ്‌ പരാതിപ്പെടുമ്പോള്‍ ഭാര്യ 
അതിനെ നേരിടുന്നത്‌ ഭര്‍ത്താവിന്റെ നോട്ടക്കുറവും 
കെടുകാര്യസ്ഥതയും, സമയമില്ലായ്മയും ഒക്കെ 
ഉന്നയിച്ചുകൊണ്ടാണ്‌. ഇവിടെ നമ്മള്‍ക്ക്‌ പ്രിയം 
സ്കോര്‍ബോര്‍ഡാണ്‌. പരസ്പരം പഴിചാരാതെ 
സ്വന്തം പ്രവര്‍ത്തികളുടെ ഉത്തരവാദിത്തം ഏറ്റെ 
ടുക്കുക എന്നത്‌ കുടുംബഭ്രതയുടെ വിജയമന്ത്ര 
മാണ്‌. 

4) അപകര്‍ഷതാബോധം കുറയ്ക്കുക 

എല്ലാ മനുഷ്യരുടെയും ഉള്ളില്‍ അപകര്‍ഷതാ 
ബോധത്തിന്റെ കനലുകള്‍ ഉണ്ട്‌. നമ്മുടെ ജീവിത 
ത്തില്‍ ഉണ്ടാകുന്ന നിഷേധാത്മക സന്ദേശങ്ങളുടെ 
(Negative Messages) ആധികൃത്താല്‍ നാം തന്നെ 
നമ്മുടെ ഉള്ളില്‍ ഈ സ്വയം പ്രതിരോധാത്മ പ്രകി 
യകളെ (Ego Defence Machanism) വളര്‍ത്തിയെ 
ടുക്കുന്നു. 

(1) Compensation (എന്നെയാരും ഒന്നും പഠി 

പ്പിക്കണ്ട തന്റെ സംശയങ്ങളെ ഒളിപ്പിച്ചു വയ്ക്കു 
വാനാണ്‌ ഇങ്ങനെ പറയുന്നത്‌), (2) Displacement 
(ഭര്‍ത്താവിന്റെ സ്നേഹത്തിനെക്കുറിച്ചു ദാഹി 
ക്കുന്ന സ്ത്രീ അതുപറയാതെ മറ്റുപലതിനെക്കു 
റിച്ചും ഭര്‍ത്താവിനെ കുറ്റപ്പെടുത്തുന്നത്‌), (ദ) Pro- 
jection (പരസ്പരം പഴിചാരുന്നു), (4) 
Rationalisation (എന്റെ തെറ്റുകള്‍ക്ക്‌ നീതീകരണം 
കണ്ടെത്തുന്നു), തുടങ്ങിയ കാരണങ്ങള്‍ ഈ 
സ്വയം പ്രതിരോധ പ്രക്രിയയുടെ ലക്ഷണമാണ്‌. 
അപകര്‍ഷതാ ബോധം കുറച്ച്‌ പരസ്പരം അറി 
യുക എന്നത്‌ കുടുംബ ഭദ്രതയ്ക്ക്‌ അനിവാര്യമാ 
ണ്‌. 

5) ആശയവിനിമയത്തിലെ വിടവുകള്‍ അട 
യ്ക്കുക 

പങ്കാളിയുടെ മനസ്‌ വായിച്ചെടുക്കാനുള്ള മാന 
സിക ഐക്യം നഷ്ടപ്പെടുന്നതു കൊണ്ട്‌, പങ്കാളി 
ഉദ്ദേശിച്ചത്‌ ഇന്നതായിരിക്കും എന്ന്‌ നാം ഈഹി 
ക്കുകയും നിഗമനം നടത്തുകയും ചെയ്യുന്നു. 
ഇത്തരം നിഗമനങ്ങള്‍ പലപ്പോഴും കുടുംബങ്ങള്‍ 
വൈകാരിക സംഘട്ടനങ്ങളെ സൃഷ്ടിക്കും. ഈഹാ 
പോഹങ്ങള്‍ക്കും അനുമാനങ്ങള്‍ക്കും അവധികൊ 
ടുത്ത്‌ പരസ്പരം തുറന്നു സംസാരിക്കുക എന്ന 
താണ്‌ കുടുംബഭദ്രതയ്ക്ക്‌ അനിവാര്യം. 2 


അനുമോദനങ്ങള്‍ 


പ്ലസ്ടു പരീക്ഷയില്‍ എല്ലാ 
വിഷയങ്ങള്‍ക്കും 100 ശതമാനം 
മാര്‍ക്കോടെ ഉന്നത വിജയം കൈ 
വരിച്ച ചെങ്ങന്നൂര്‍ ബഥേല്‍ ഇടവ 
കാംഗവും കടവില്‍ തോപ്പില്‍ കെ. 
ജെ. സാബുവിന്റെയും മിനിമോള്‍ 
സാബുവിന്റെയും മകള്‍ അനീറ്റ സൂസന്‍ സാബു 








പുണ്യശ്ലോകനായ പരി. ബസ്സേ 
ലിയോസ്‌ മാര്‍ത്തോമ്മാ മാത്യൂസ്‌ 
ദ്വിതീയന്‍ കാതോലിക്കാ ബാവാ 
തിരുമേനിയുടെ പാവന സ്മരണാ 
ര്‍ത്ഥം പഴകുളം മാര്‍ ഗ്രിഗോറിയോ 
സ്‌ ഓര്‍ത്തഡോക്സ്‌ യുവജന പ്ര 
സ്ഥാനത്തിന്റെ ആഭിമുഖ്യത്തില്‍ നടത്തപ്പെട്ട 
അഖില മലങ്കര ഉപന്യാസ മത്സരത്തില്‍ രണ്ടാം 
സ്ഥാനത്തിന്‌ അര്‍ഹയായ ഉള്ളന്നൂര്‍ 
സെന്റ്‌ മേരീസ്‌ ഓര്‍ത്തഡോക്‌സ്‌ വലിയപള്ളി യുവ 
ജന്രപസ്ഥാന അംഗമായ കുമാരി നിജിന്‍ 
സാമുവേല്‍. 

വിശ്വാസ പഠനം 


ഫാ. ഷിബു വര്‍ഗിസ്‌ 


ദൈവമാതാവിനെ 
അജുയെ സ്ത്രീയെ! 
വിളിക്കാമോ? 


കഴിഞ്ഞ ലക്കം തുടര്‍ച്ച... 


യേശുക്രിസ്തു തന്റെ അമ്മയായ മറിയത്തെ 
അമ്മ എന്നല്ല, സ്രതീയെ എന്നു വിളിക്കുന്ന 
സന്ദര്‍ഭങ്ങള്‍ പരിശുദ്ധ വേദപുസ്തകത്തില്‍ 
കാണാം. ആയതിനാല്‍ അവളെ ബഹുമാനിക്കേ 
ണ്ടതില്ല എന്നു പഠിപ്പിക്കുന്ന ചില ആളുകളുടെ 
ചിന്ത എത്രയോ വികലവും വേദപുസ്തകപരവും 
ആണെന്ന്‌ നമുക്ക്‌ വേദപുസ്തകാടിസ്ഥാനത്തില്‍ 
പരിശോധിക്കാം. യേശു അവളോട്‌ “സ്ത്രീയേ 
എനിക്കും നിനക്കും എന്ത്‌” (യോഹ. 2:4) (തമ്മില്‍ 
എന്നൊരു പദം ഇതിനിടയില്‍ തിരുകിക്കയറ്റി കന്യ 
കമറിയാമും യേശുക്രിസ്തുവും തമ്മില്‍ യേശു 
വിന്റെ ജനന ശേഷം ബന്ധമില്ലായിരുന്നുവെന്ന്‌ 
കാണിക്കുവാന്‍ വേണ്ടിയുള്ള ശ്രമം ദൈവത്തിനും 
വേദപുസ്തകത്തിനും നിരക്കുന്നതാണോ എന്ന്‌ 
വേര്‍പാട്‌ സഹോദരാ പരിശോധിക്കുക.) മൂലഗ്രന്ഥ 
ത്തില്‍ ഇല്ലാത്ത പലതും കൂട്ടിച്ചേര്‍ക്കാന്‍ കാണി 
ക്കുന്ന പൈശാചിക വ്യഗ്രത ദൈവം തന്റെ അന്യ 
നായ വിധിയില്‍ കണക്കിടുമെന്ന്‌ സഹോദരാ തിരി 
ച്ചറിയുക. ക്രിസ്തുവിലും തന്റെ പ്രബോധനങ്ങ 
ളിലും സത്യവേദ ഗ്രന്ഥത്തിലും ഇല്ലാത്തുമായ 
എന്തെല്ലാം നീ പഠിക്കുകയും വേദഗ്രന്ഥത്തില്‍ 
ചെയ്യണമെന്ന്‌ പറഞ്ഞിട്ടുള്ളതില്‍ ഭൂരിഭാഗവും 
സഹോദരാ, നീ നിരാകരിപ്പാന്‍ നിനക്ക്‌ ആര്‍ അധി 
കാരം തന്നു.? 

ബെഞ്ചമിന്‍ ബെയ്‌ലിയുടെ വേദപുസ്തക മൂല 
ഗ്രന്ഥത്തില്‍ “നീ കുടിച്ച മുലകളും നിന്നെ ചുമന്ന 
ഉദരവും ഭാഗ്യമുള്ളത്‌' എന്ന്‌ ആള്‍ക്കൂട്ടത്തില്‍ നിന്ന്‌ 
ഒരു സ്ത്രീ ഘോഷിക്കുമ്പോള്‍, എന്റെ പിതാവിന്റെ 
ഇഷ്ടം ചെയ്യുന്നവരത്രെ “അധികം” ഭാഗ്യവാന്മാര്‍ 
എന്ന്‌ കര്‍ത്താവ്‌ പ്രത്യുത്തരം നല്‍കുന്നു. ഇതിനെ 
വൃത്യാസപ്പെടുത്തി “അല്ല പിതാവിന്റെ ഇഷ്ടം 
ചെയ്യുന്നവരത്രെ ഭാഗ്യവാന്മാര്‍ എന്ന്‌ ആക്കിയത്‌ 
ആരാകുന്നു.” “അല്‌ എന്ന പദം കൂട്ടിച്ചേര്‍ക്കുകയും 





“അധികം” എന്ന പദം എടുത്തു കളഞ്ഞതും ആര്‍? 
സ്വയം പരിശോധന നടത്തുന്നത്‌ നല്ലത്‌. മാറ്റമി 
ല്ലാത്ത വി. വേദപുസ്തക ദൈവവചനങ്ങള്‍ 
ചിലര്‍മനപ്പൂര്‍വ്വം സ്വാര്‍ത്ഥ താല്പര്യങ്ങള്‍ക്കും 
നിലനില്‍പ്പിനുമായി വ്യത്യാസപ്പെടുത്തുന്നു എന്ന്‌ 
ഞാന്‍ സംശയിക്കുന്നു. കുരിശിന്‍ ചുവട്ടില്‍ 
“സ്ത്രീയേ ഇതാ നിന്റെ മകന്‍” (വി. യോഹ. 19:26) 
എന്നും ഘോഷിക്കുന്ന ക്രിസ്തുവിനെ കാണാം. 
ഇവിടെ യേശു തന്റെ അമ്മയെ തരംതാഴ്ത്തുകയോ 
അപഹസിക്കുകയോ അല്ല മറിച്ച്‌ രക്ഷാകര പദ്ധ 
തിയിലെ അവളുടെ സ്ഥാനവും മഹത്വവും പ്രഖ്യാ 
പിക്കുകയാണ്‌ എന്ന്‌ മനസ്സിലാക്കുക. വി. വേദഭാ 
ഗങ്ങളുടെ സത്തയെ മുഴുവനായി (intotality) മന 
സ്സിലാക്കാതെ വന്നാല്‍ അക്ഷരീക വ്യാഖ്യാനങ്ങ 
ളാല്‍ (Literal interpulations) നാം തെറ്റിപ്പോകും. 
ഈ അപചയങ്ങളാണ്‌ വേര്‍പാട്‌ സഭക്കാരനും 
സെക്ടേറിയന്‍ ഗ്രൂപ്പിനും സംഭവിച്ചിരിക്കുന്നത്‌. 
ഏതു വാകൃത്തിനും ആക്ഷരികാര്‍ത്ഥവും (Literal 
meaning) മറഞ്ഞിരിക്കുന്ന അര്‍ത്ഥവും (Implied 
meകningൃ) ഉണ്ടെന്നറിയുക. 

വി. പൌലോസ്‌ ഗലാത്യ ലേഖനത്തില്‍ “കാല 
സമ്പൂര്‍ണ്ണത വന്നപ്പോള്‍ അവന്‍ സ്ത്രീയില്‍ നിന്ന്‌ 
ജാതനായി എന്ന്‌ എഴുതിയിരിക്കുന്നു (ഗലാ. 4:4) 
ഏദന്‍തോട്ടത്തില്‍ വെച്ച്‌ ദൈവകല്പന ലംഘി 
പ്പാന്‍ പ്രേരണ നല്‍കിയ പാമ്പിനെ ശപിച്ചുകൊണ്ട്‌ 
“നീയും സ്ത്രീയും തമ്മിലും നിന്റെ സന്തതിയും 
അവളുടെ സന്തതിയും തമ്മിലും ഞാന്‍ ശത്രുത 
ഉളവാക്കുന്നു. സ്ത്രീയുടെ സന്തതി സര്‍പ്പത്തിന്റെ 
തല തകര്‍ക്കുമെന്ന്‌ യഹോവയായ ദൈവം അരു 
ളിച്ചെയ്തു.” (ഉല്‍പ. 3:15) മനുഷ്യന്റെ ശ്രതുവായ 
തിന്മയുടെ അഥവാ പിശാചിന്റെ തല തകര്‍ക്കുന്ന 
സന്തതിയ്ക്ക്‌ ജന്മം നല്‍കിയ സ്ത്രീയാണ്‌ മറിയം. 
സ്വന്തം അമ്മയെ സ്ത്രീയെന്ന്‌ വിളിച്ച്‌ യേശു രണ്ട്‌ 

www.bethelpatrika.org | 13 








കാര്യങ്ങള്‍ പ്രഖ്യാപിക്കുന്നു. ഒന്നാമതായി മറിയം 
പിശാചിന്റെ തല തകര്‍ക്കുന്ന സന്തതിയ്ക്ക്‌ ജന്മം 
നല്‍കിയ സ്ത്രീയാണെന്നും രണ്ടാമതായി മറിയാ 
മെന്ന സ്ത്രീയുടെ സന്തതിയായ താനാണ്‌ വരാ 
നിരിക്കുന്ന മശിഹാ അഥവാ പിശാചിനെ തകര്‍ത്ത 
ജനത്തെ വിമോചിപ്പിക്കുന്ന “രക്ഷകനെന്നും” 
ഇവിടെ പ്രസ്താവിക്കപ്പെടുന്നു. അതിനാല്‍ 
അഞ്ചാം കല്‍പ്പന തന്ന (നീ ദീര്‍ഘായുസ്സോടിരി 
പ്ലാന്‍ നിന്റെ അപ്പനെയും അമ്മയേയും ബഹുമാ 
നിക്ക) ദൈവം മറിയത്തെ സ്ത്രീയേ എന്നു വിളിച്ച്‌ 
അവളെ ഇകഴ്ത്തുകയല്ല പ്രത്യുത അവളെ ബഹു 
മാനിക്കുകയും അവളുടെ മഹനീയ സ്ഥാനം 
ഉറക്കെ പ്രഘോഷിക്കയുമത്രേ ചെയ്യുന്നത്‌. അവ 
ളുടെ മകനാണ്‌ ലോകരക്ഷകനായ യേശുക്രിസ്തു 
എന്ന്‌ വേര്‍പാടുകാരാ നീ വിശ്വസിക്കുന്നുവോ? 
നിങ്ങളുടെ പഠിപ്പിക്കലുകളില്‍ എന്തേ വൈരുദ്ധ്യത 
കാണുന്നത്‌? തെറ്റും പാഷാണ്ഡതയും പഠിപ്പിച്ച്‌ 
ദൈവത്തെയും മനുഷ്യരേയും ഇത്രയും നാള്‍ പറ്റി 
ച്ചത്‌ പശ്ചാത്തപിച്ച്‌ നിര്‍ത്തിക്കൂടേ? 

ഉല്പത്തി പുസ്തകം 1 മുതല്‍ 3 വരെയുള്ള 
അദ്ധ്യായങ്ങളില്‍ ആവര്‍ത്തിച്ച്‌ ഒന്നാം ഹവ്വായെ 
സ്ത്രീയെന്നു വിളിക്കുന്നു. (ഉല്പ. 1:27, 2:22, 3:12, 
4:12-17) ഇതിന്റെ അര്‍ത്ഥം ഒന്നാം ആദാം ഹവ്വായെ 
സ്ത്രീയെന്നു വിളിച്ചു. കാരണം അവള്‍ ജീവനു 
ള്ളവരുടെയെല്ലാം മാതാവാണ്‌. (ഉല്പ. 3:20) രണ്ടാം 
ആദാമായ യേശുക്രിസ്തു രണ്ടാം ഹവ്വായായ 
കന്യകമറിയത്തെ സ്ത്രീയെന്നു വിളിച്ചു, കാരണം 
യേശുവില്‍ വിശ്വസിക്കുകയും അവിടുത്തെ കല്‍പ 
നകളെ അനുസരിക്കുകയും വഴി രക്ഷിയ്ക്കപ്പെട്ട്‌ 
നിത്യജീവന്‍ പ്രാപിക്കുകയും ചെയ്യുന്ന സത്യവി 
ശ്വാസ ക്രിസ്ത്യാനികളുടെ (Orthodox) മാതാവാണ്‌ 
(സഭാമാതാവ്‌) കന്യകമറിയം ഹവ്വാ ജീവനുളളവ 
രുടെയെല്ലാം മാതാവാണെങ്കില്‍ മറിയം യേശുക്രി 
സ്തുവിലൂടെ പരിശുദ്ധാത്മാവിനാല്‍ ദൈവീകമായി 
ജീവിക്കുന്നവരുടെയെല്ലാം മാതാവാണ്‌. വേര്‍പാടു 
കാരാ മറിയം നിനക്ക്‌ മാതാവാണോ? നീ പുതുക്ക 
പ്പെട്ടവനാണോ? ക്രിസ്തുവില്‍ നിന്റെ സ്ഥാനം 
എവിടെയാണ്‌? പരിശോധിക്കുക. 

ഒന്നാം ഹവ്വാ പാപത്തില്‍വീണു. രണ്ടാം ഹവ്വാ 
യായ മറിയം “ഇതാ ഞാന്‍ കര്‍ത്താവിന്റെ ദാസി, 
നിന്റെ വാക്കുപോലെ (ഇഷ്ടംപോലെ) എനിക്ക്‌ 
ഭവിക്കട്ടെ എന്നും അവന്‍ നിങ്ങളോട്‌ എന്തെങ്കിലും 
കല്‍പ്പിച്ചാല്‍ അതുപോലെ ചെയ്വീന്‍' എന്നും പറ 
ഞ്ഞു. (യോഹ. 2:5) ദൈവഹിതത്തിനായി തന്നെ 

അര്‍പ്പിക്കുകയും സത്ൃക്രിസ്ത്യാനികള്‍ക്ക്‌ മാത്യ 
കയാകുകയും ചെയ്തു. (God Jesus Christ is the 
base and founder of the Church St. Mary is the inau- 
gurator or protaginist of that Church) വി. മാര്‍ക്കോ. 
7:10, വി. മത്താ. 19:19, വി. ലൂക്കോ. 18:20 എന്നീ 
വാക്യങ്ങളില്‍ മാതാപിതാക്കളെ ബഹുമാനിക്കണ 
മെന്ന്‌ പഠിപ്പിച്ച കര്‍ത്താവ്‌ സ്വന്തം അമ്മയെ അധി 
ക്ഷേപിക്കുമോ. വേര്‍പാടുകാരാ നീ ദൈവത്തെ 
എന്തിന്‌ കള്ളം പറയുന്നവനും അവസരവാദിയും 
ആക്കുവാന്‍ ശ്രമിക്കുന്നു.? യേശുവിനെ “ദൈവ 
മായി” ആരാധിക്കുന്നവര്‍ മറിയത്തെ ദൈവമാതാ 
വായി ബഹുമാനിക്കുകയും വേര്‍പാടു സഹോദരാ 
ശാന്തമായി, മുന്‍വിധിയില്ലാതെ, നിസ്വാര്‍ത്ഥനായി 
ചിന്തിക്കുക. 

മറിയത്തിന്‌ വേറേ മക്കളുണ്ടോ? 

ലോകരക്ഷനായ യേശുക്രിസ്തുവിന്റെ അമ്മ 
യായ മറിയത്തിന്‌ വേറെ മക്കളുണ്ടായിരു 
ന്നുവെന്നോ ഇല്ലായിരുന്നുവെന്നോ ബൈബിള്‍ പറ 
യുന്നില്ല. എന്നാല്‍ യേശുവിന്റെ സഹോദരന്മാര്‍ 
എന്ന്‌ വേദപുസ്തകത്തില്‍ പറയുന്നുണ്ട്‌. കന്യക 
മറിയാമിന്റെ മക്കള്‍ എന്ന്‌ സാക്ഷിക്കുന്നതുമില്ല. 
അങ്ങനെയെങ്കില്‍ ഈ സഹോദരര്‍ ആരാണ്‌? ഇവ 
രുടെ മാതാപിതാക്കന്മാര്‍ ആര്‍. നമുക്ക്‌ പരിശോ 
ധിക്കാം. 

സഹോദരന്മാര്‍ എന്നതിന്‌ ബൈബിളില്‍ ഉപ 
യോഗിച്ചിരിക്കുന്ന ഗ്രീക്ക്‌ വാക്കിന്റെ അര്‍ത്ഥമാ 
ണെന്നും ഇവരുടെ മാതാപിതാക്കള്‍ ആരെന്നും 
വചനത്തില്‍ നിന്നും മനസ്സിലാക്കുകയാണ്‌ കരണീ 
യമായിട്ടുള്ളത്‌. “ആദന്‍ഫോസ്‌' എന്ന ഗ്രീക്കുപദ 
മാണ്‌ സഹോദരങ്ങള്‍ എന്ന്‌ മലയാളത്തില്‍ 
തര്‍ജ്ജമ ചെയ്തിരിക്കുന്നത്‌. ആദന്‍ഫോസ്‌ എന്ന 
പദത്തിന്റെ അര്‍ത്ഥം ഒരേ ഗോത്രത്തിലെ, കുല 
ത്തിലെ അംഗങ്ങള്‍, സ്വന്ത ബന്ധങ്ങളിലെ സഹോ 
ദരങ്ങള്‍ (മുറയനുസരിച്ചുള്ള സഹോദരങ്ങള്‍) 
എന്നെല്ലാമാണ്‌. എന്റെ സഹോദരനാണ്‌ എന്ന്‌ 
ഒരാള്‍ മറ്റൊരാളെ പരിചയപ്പെടുത്തിയാല്‍ ആ 
വ്യക്തി പരിചയപ്പെടുത്തുന്ന ആളിന്റെ അമ്മ പ്രസ 
വിച്ചയാള്‍ ആകണമെന്ന്‌ നിര്‍ബന്ധമില്ലല്ലോ. 
വേര്‍പാട്‌ സഭക്കാര്‍ പരസ്പരം കപട സ്നേഹ 
ത്തോടെ കപട ഭക്തിയോടെ “സഹോദരാ, സഹോ 
ദരീ” എന്ന്‌ അഭിസംബോധന ചെയ്യുമ്പോള്‍ അവ 
രെയെല്ലാവരെയും ഒരമ്മ ([പസവിച്ച മക്കള്‍ 
ആണെന്ന്‌ അര്‍ത്ഥമുണ്ടോ? 








തുടരും..) 

വചന പരില്ലേദം 


ഫാ. പി.വി. ജോണ്‍ 


അതി വാത്സല്യം 
ആപത്തു വരുത്തുന്നു 


കഴിഞ്ഞ ലക്കം തുടര്‍ച്ച... 

തലമുടിയുടെ ഭാരം കൂടുതലാകയാല്‍ ആണ്ടു 
തോറും ക്രതിക്കുമായിരുന്നു. ക്രതിക്കുന്ന മുടി 
തന്നെ രാജതൂക്കത്തിന്‌ 200 ശേക്കല്‍ കാണുമായി 
രുന്നു. അപ്പന്റെ മുഖം കാണാതെ കാര്യസാദ്ധ്യം 
ദുഷ്ക്കരമാകയാല്‍ അവന്‍ യോവാബിനെ വിളിപ്പി 
ച്ചു. രണ്ടുതവണയും യോവാബ്‌ വന്നില്ല. ്രതികാ 
രമായി അബ്ശലോം യോവാബിന്റെ നിലത്തിലെ 
വിളഞ്ഞു കിടന്ന യവം മുഴുവന്‍ തീവെച്ചു ചുട്ടു 
നശിപ്പിച്ചു. യോവാബിന്റെ അബ്ശലോമിന്റെ അടു 
ക്കല്‍ എത്തി കാര്യം അന്വേഷിച്ചു. അബ്ശലോമം 
പറഞ്ഞു. “എനിക്ക്‌ ഇപ്പോള്‍ രാജാവിന്റെ മുഖം 
കാണണം. എന്നില്‍ കുറ്റം ഉണ്ടെങ്കില്‍ എന്നെ 
കൊല്ലട്ടെ. ” യോവാബു വസ്തുത രാജാവിനെ 
അറിയിച്ചു. അവന്‍ അബ്ശലോമിനെ വിളിപ്പിച്ചു. 
അവന്‍ രാജാവിന്റെ മുന്‍പില്‍സാഷ്ടാംഗം വീണു. 
അവന്‍ അബ്ശലോമിനെ ചുംബിച്ചു സ്വീകരിച്ചു. 
എന്നിട്ടും മകന്‍ തന്റെ പിതാവിന്റെ വാത്സല്യം 
ശ്രദ്ധിക്കാന്‍ കഴിഞ്ഞില്ല. അവന്റെ സ്വാര്‍ത്ഥ മോഹ 
ങ്ങള്‍ സത്യം ഗ്രഹിക്കാന്‍ കഴിയാതെ വണ്ണം കണ്ണു 
കള്‍ കുരുടാക്കിക്കളഞ്ഞു. 

അബ്ശലോം പതുക്കെ കരുക്കള്‍ നീക്കിത്തുട 
ങ്ങി. അവന്‍ രഥവും കുതിരകളെയും മുന്‍പിന്‍ 
ഓടുവാന്‍ അതാത്‌ അകമ്പടിക്കാരേയും സമ്പാദി 
ച്ചു. അതികാലത്ത്‌ എഴുന്നേറ്റ്‌ പടിവാതില്‍ക്കല്‍ 
നില്‍ക്കും. വാക്ചാതുര്യമുളള അബ്ശലോം വ്യവ 
ഹാരത്തിനു വരുന്ന യി്രായേല്‍ക്കാരെയെല്ലാം 
വശീകരിച്ചു തുടങ്ങി. നാലു സംവത്സരം കഴിഞ്ഞ്‌ 
ഹെബ്രോനില്‍ ഒരു നേര്‍ച്ച കഴിക്കേണം എന്നു 
പറഞ്ഞ്‌ രാജാവിനോട്‌ അനുവാദം വാങ്ങി 
അബ്ശലോം യാത്ര തിരിച്ചു. അവനോടുകൂടെ 
യെരുശലേമില്‍ നിന്ന്‌ ക്ഷണിക്കപ്പെട്ടവരായി 200 
പേരും ഉണ്ടായിരുന്നു. മുന്‍കൂട്ടി നിര്‍ത്തിയിരുന്ന 
ചാരന്മാരെ കൊണ്ട്‌ അബ്ശലോം ഹെബ്രോനില്‍ 
രാജാവായിരിക്കുന്നുവെന്ന്‌ വിളിച്ചു പറയിച്ചു. ദാവീ 
ദിന്റെ മന്ത്രിയായ അഹീഥോഫേല്‍ എന്ന ഗില്യോ 
നേയും അവന്‍ വിളിച്ചു വരുത്തി. അങ്ങനെ 
അവന്റെ കൂട്ടുകെട്ടിന്‌ ബലമേറി വന്നു. 

യിസ്രായേലിന്റെ ഹൃദയം അബ്ശലോമിനോട്‌ 


യോജിച്ചുപോയി എന്ന ദൂതന്റെ വാക്കുകേട്ട്‌ ദാവീദ്‌ 
കൂടെയുള്ളവരുമായി ഓടിപ്പോയി. പലയിടത്തും 
സഞ്ചരിച്ചു. അബ്ശലോമിന്റെ നീക്കങ്ങള്‍ അറി 
യാനും യെരുശലേമിനെ സൂക്ഷിപ്പാനുമുള്ള കാര്യ 
ങ്ങള്‍ ക്രമപ്പെടുത്തി ദാവീദ്‌ ജനത്തെ എണ്ണി 
മൂന്നായി തിരിച്ചു. ഓരോ കൂട്ടത്തേയും യോബാ 
ബിന്റെയും അബീശായിയുടെയം ഇത്ഥായിയു 
ടെയും കീഴിലാക്കി. രാജാവ്‌ കൂടെ ചെല്ലാന്‍ ആഗ്ര 
ഹിച്ചെങ്കിലും ജനം സമ്മതിച്ചില്ല. അബ്ശലോം 
രാജകുമാരനോട്‌ കനിവോടെ പെരുമാറണമെന്ന്‌ 
യോവാബിനോടും ആത്മീയാശായിയോടും ഇത്ഥാ 
യിയോടും കല്പിച്ചയച്ചു. ഇവിടെയും ദാവീദിന്റെ 
രാജകിരീടത്തിനും തന്റെ ജനത്തിനും എതിരായി 
മാറിയ മകനെ നേരിട്ടു പരാജയപ്പെടുത്തുവാന്‍ കഴി 
വുണ്ടായിരുന്നിട്ടും അതിനു ശ്രമിക്കാതെ മകനില്‍ 
നിന്നു രക്ഷപെടുവാനുള്ള മാര്‍ഗ്ഗം ആരായുകയും 
തന്റെ രാജ്യത്തിന്റെ സുരക്ഷ ഉറപ്പുവരുത്തുകയു 
മാണ്‌ ദാദീവ്‌ ചെയ്യുന്നത്‌. മകന്റെ നന്മയല്ലാതെ 
നാശം ആഗ്രഹിക്കാത്ത ഒരു പിതാവിന്റെ ഹൃദയ 
ത്തുടിപ്പുകള്‍ ഇവിടെ നമുക്ക്‌ കേള്‍ക്കാന്‍ കഴിയു 
ന്നു. എന്നാല്‍ രാജ്യാവകാശം അബ്ശലോമിനു 
നല്‍കി പ്രശ്നപരിഹാരം കണ്ടെത്താമായിരുന്നില്ലേ 
എന്ന ചോദ്യം സ്വാഭാവികമാണ്‌. ദൈവത്തിന്റെ ജന 
മായ യിസ്രായേലിന്റെ ഭാവിയെക്കുറിച്ചു ചിന്തി 

ക്കുന്ന യഹോവയുടെ അഭിഷിക്തനായ ദാവീദിന്‌ 
മകന്റെ കരങ്ങളില്‍ രാജ്യം സുരക്ഷിതമാകയില്ലാ 
യെന്ന്‌ അറിയാമെന്നതിനാല്‍ അതു കരണീയമായി 
രുന്നില്ല. രാജ്യത്തോടുള്ള പ്രതിബദ്ധതയുടെയും 
പുരത വാത്സല്ൃത്തിന്റെയും നടുവില്‍ ഇങ്ങനെ 
യൊരു മാര്‍ഗ്ഗം കണ്ടെത്തുകയല്ലാതെ സ്നേഹനി 
ധിയായ ഒരു പിതാവിനു ചെയ്യാന്‍ കഴിയുകയില്ല. 

പിതാവു നേരിടുന്ന ഈ വലിയ പ്രതിസന്ധി 
മകനായ അബ്ശലോമിന്‌ മനസ്സിലായില്ല. മാതാ 
പിതാക്കളുടെ ഹൃദത്തുടിപ്പുകള്‍ പലപ്പോഴും മക്കള്‍ 
ഗ്രഹിക്കാറില്ലായെന്നത്‌ ഒരു സത്യം മാത്രമാണ്‌. 
അതുകൊണ്ടുതന്നെ തങ്ങളെ ജീവനു തുല്യം 
സ്നേഹിക്കുന്ന മാതാപിതാക്കളുടെ അനുഗ്രഹ 
ത്തിനു വലിയ വില കല്‍പ്പിക്കാതെ സ്വന്തം ജീവിത 
പാതകള്‍ സ്വയം തെരഞ്ഞെടുക്കുകയും ചെയ്യുന്നു. 
അബ്ശലോം അങ്ങനെയുള്ള പുത്രന്മാരുടെ മുന്‍പ 
ന്തിയില്‍ നില്‍ക്കുന്നു. എഫ്രയീം വനത്തില്‍ വച്ച്‌... 
യുണ്ടായി. ഇരുപതിനായിരം പേര്‍ പെട്ടുപോയി. 
അബ്ശലോം ഒരു കോവര്‍ കഴുതപ്പുറത്തു കയറി 
ഓടിപ്പോടി. ഒരു കരുവേലകത്തിന്റെ കീഴില്‍ കൂടെ 
ഓടിപ്പോകുമ്പോള്‍ അവന്റെ തലമുടി കരുവേലക 
ത്തില്‍ കുരുങ്ങി. കഴുത ഓടിപ്പോയി. കരുവേലക 
ത്തില്‍ തൂങ്ങിക്കിടന്ന അബ്ശലോമിനെ യോവാബ്‌ 
വധിച്ചു. ഒരു കുഴിയില്‍ ഇട്ടു. ഏറ്റവും വലിയൊരു 
കല്‍ക്കൂമ്പാരം കൂട്ടി. ഏറ്റവും ആകര്‍ഷണീയമായി 
രുന്ന തലമുടിതന്നെ അബ്ശ ലോമിന്റെ മരണ 
ത്തിനു വഴിയൊരുക്കിയെന്നത്‌ ശ്രദ്ധിക്കേണ്ട ഒരു 
വസ്തുതയാണ്‌. ദുഃഖവാര്‍ത്ത കേട്ട ദാവീദ്‌ നടു 
ങ്ങി. പൊട്ടിക്കരഞ്ഞു. 

തന്നെ കൊല്ലാന്‍ ആഗ്രഹിച്ചു നടന്നിരുന്ന മകന്‍ 
ജീവിച്ചിരിക്കണമെന്നല്ലാതെ അവന്‍ നശിക്കണ 
മെന്ന്‌ സ്നേഹനിധിയായ ഈ പിതാവ്‌ ആഗ്രഹി 
ച്ചിരുന്നില്ല. ദാവീദിനു അബ്ശലോമിനോടുണ്ടായി 
രുന്ന സ്നേഹാതിരേകം ഏതെങ്കിലും പിതാവിന്‌ 
മക്കളോട്‌ ഉണ്ടാകുമോ എന്ന കാര്യത്തില്‍ സംശ 
യമുണ്ടാകാം! നിനക്കു പകരം ഞാന്‍ മരിച്ചിരുന്നു 
വെങ്കില്‍ കൊള്ളാമായിരുന്നു. എന്ന ദാവീദിന്റെ 
വിലാപ വാക്കുകളില്‍ മക്കളുടെ കുറവുകളെ കണ 
ക്കിടാത്ത ഒരു പിതാവിന്റെ നിര്‍വ്യാജ വാത്സല്യം 
മുഴങ്ങിക്കേള്‍ക്കാം. ഒരുപക്ഷെ, തന്നെസ്നേഹിക്കു 
കയും കരുതുകയും തന്റെ ബലഹീനതകളില്‍ 
താങ്ങായി നില്‍ക്കുകയും ചെയ്തിരുന്ന ഒരു 
മകന്റെ വേര്‍പാടില്‍ ഒരു പിതാവും ഇങ്ങനെ വില 
പിച്ചുവെന്നു വരാം. എന്നാല്‍ ദുഷ്ടനും നീചനും 
കൊള്ളരുതാത്തവനുമായ മക്കളെ മക്കളായി 
പ്പോലും കാണാന്‍ തയ്യാറാകാത്ത പിതാക്കന്മാരുടെ 

സംഖ്യ ഇന്ന്‌ വിരളമല്ല എന്ന്‌ ആനുകാലിക സംഭ 
വങ്ങള്‍ വ്യക്തമാക്കുന്നുണ്ട്‌. 

ഇതെല്ലാം സത്യമാണെന്ന്‌ സമ്മതിക്കുമ്പോഴും 
ദാവീദിന്റെയും അബ്ശലോമിന്റെയും വിധിവൈപ 
രീതൃത്തില്‍ പിതാവായ ദാവീദിന്റെ പങ്ക്‌ അവഗ 
ണിക്കാന്‍ കഴിയുകയില്ല. അതിവത്സല്യം മക്കളെ 
വഴിതെറ്റിക്കുമെന്ന സത്യം ദാവീദു രാജാവിന്റെ 
അനുഭവം നമ്മെ ഉദ്ബോധിപ്പിക്കുന്നു. രാജകൊ 
ട്ടാരത്തിലെ സുഖസരകര്യങ്ങളില്‍ മുഴുകി സുഖ 
ലോലുപരായി ജീവിച്ച രാജകുമാരന്മാരെ ശ്രദ്ധിക്കു 
വാനും നിയന്ത്രിക്കുവാനും ശാസിക്കുവാനും 
നേരായ പാതയില്‍ നടത്തുവാനും കഴിയാതെ 
പോയിയെന്നതാണ്‌ അവരുടെ വ്യതിചലിച്ച ജീവി 
തത്തിന്‌ ഒരു കാരണം. പലപ്പോഴും പൊതുപ്ര 
വര്‍ത്തകരുടെയും ഉന്നതാധികാരികളുടെയും 
മക്കള്‍ക്ക്‌ ഈ ഗതി വന്നുഭവിക്കാറുണ്ട്‌. അദ്ധ്യക്ഷ 
സ്ഥാനം ആഗ്രഹിക്കുന്നവര്‍ എങ്ങനെയുള്ളവരായി 
രിക്കണമെന്ന്‌ പറയുമ്പോള്‍ പരി. പഠലോസു ശ്ലീഹ 
ഈ കാര്യം എടുത്തു പറയുന്നത്‌ ശ്രദ്ധിക്കുക.! 
തിമൊ. 2:4 സ്വന്ത കുടുംബത്തെ നന്നായി ഭരിക്കു 
ന്നവനും മക്കളെ പൂര്‍ണ്ണ ഗൌരവത്തോടെ അനുസ 
രണത്തില്‍ പാലിക്കുന്നവനും അയിരിക്കേണം. 
സ്വന്ത കുടുംബത്തെ ഭരിപ്പാന്‍ അറിയാത്തവന്‍ 
ദൈവസഭയെ എങ്ങനെ പാലിക്കും” പിതാവിന്റെ 
ഈ അതിവാത്സല്യം അനുഭവിച്ച ജ്ഞാനിയായ 
ശാലോമോന്‍ രാജാവിന്റെ വാക്കുകള്‍ കേള്‍ക്കുക. 
സദ്യ 23:13) ബാലനു ശിക്ഷ കൊടുക്കാതിരിക്കരു 
ത്‌. വടികൊണ്ട്‌ അടിച്ചാല്‍ അവന്‍ ചത്തുപോകയി 
ല്ല. വടികൊണ്ട്‌ അവനെ അടിക്കുന്നതിനേക്കാള്‍ 
നീ അവന്റെ പ്രാണനെ പാതാളത്തില്‍ നിന്ന്‌ വിടു 
വിക്കും. സ്വന്തം സഹോദരനായ അബ്ശലോമിന്റെ 
അനുഭവം ശാലോമോനെ ജനതത്വചിന്തയിലേക്ക്‌ 
വഴിനടത്തിയെന്ന്‌ ചിന്തിപ്പിക്കുന്നതില്‍ തെറ്റില്ല. 
ഇന്ന്‌ മക്കളെ ശാസിക്കാനും ശിക്ഷിക്കാനും മാതാ 
പിതാക്കള്‍ക്കു ഭയമാണ്‌. അവന്‍ എന്തെങ്കിലും 
അതിക്രമം കാണിക്കുമെന്ന ഭീതി. ചോദിക്കുന്ന 
തെന്തും കൊടുക്കാന്‍ മാതാപിതാക്കളെ പ്രേരിപ്പി 
ക്കുന്നു. ആധുനിക മനഃശാസ്ത്രവും കുഞ്ഞുങ്ങളെ 
ശിക്ഷിച്ചു വളര്‍ത്തുന്നതിനോട്‌ വിയോജിക്കുന്നു. 
എന്നാല്‍ ഇവിടെ അബ്ശലോമും ദാവീദും നമ്മുടെ 
മുന്‍പില്‍ ഒരു ചോദ്യചിഹ്നമായി നിലനില്‍ക്കുന്നു. 
മക്കളെക്കുറിച്ച്‌ ഇ്രയധികം ദുഃഖം അനുഭവിച്ച 
ഒരു പിതാവ്‌ വേദപുസ്തകത്തില്‍ ഇല്ലായെന്നു 
വേണമെങ്കില്‍ പറയാം. ഗോത്രപിതാക്കന്മാരുടെ 
പിതാവായ യാക്കോബിന്റെ പുര്രദുഃഖ കാരണ 
ങ്ങള്‍ ഇതിനു മുമ്പ്‌ ഒരദ്ധ്യായത്തില്‍ പ്രതിപാദിച്ചി 

ട്ടുള്ളതാണ്‌. മക്കളെക്കുറിച്ചുള്ള ദാവീദിന്റെ 
വൃഥയ്ക്ക്‌ രണ്ട്‌ കാരണങ്ങള്‍ നേരത്തെ സൂചിപ്പി 
ച്ചിട്ടുണ്ട്‌. യേശു മാതാപിതാക്കളുടെ സദ്ഗുണങ്ങ 
ളേക്കാള്‍ അധികം ദോഷവശങ്ങളാണ്‌. മക്കളി 
ലേക്ക്‌ സംക്രമിക്കുന്നുവെന്നതാണ്‌ ഒന്ന്‌. അതിവാ 
ത്സല്യവും മക്കളെ വഴിതെറ്റിക്കുമെന്നതാണ്‌ മറ്റൊ 
ന്ന്‌. എന്നാല്‍ ഇതിനൊക്കെ അപ്പുറമായി ദാവീദിന്റെ 
ദുഃഖങ്ങള്‍ക്കെല്ലാം പ്രധാന കാരണം ബേത്ത്ശേബ 
യുമായുള്ള അധാര്‍മ്മിക ബന്ധവും അതിന്റെ അന 
ന്തര കര്‍മ്മങ്ങളുമാണ്‌. അമ്നോന്‍ ഉപായത്തില്‍ 
സ്വസഹോദരിയായ താമാറിനെ വഷളാക്കിയതിനും 
അതിന്റെ പ്രതികാരമായി അബ്ശലോം 
അമ്നോനെ വധിച്ചതിനും കാരണം അപ്പന്റെ 
അധാര്‍മ്മിക പ്രവൃത്തികളാണ്‌. ചെയ്ത പാപങ്ങള്‍ 
തിരിച്ചറിഞ്ഞു പശ്ചാത്തപിക്കുകയും മനംതിരിയു 
കയും ചെയ്തിട്ടും ആ പാപത്തിന്റെ ഫലം താനും 


പാരീഷ്‌ മിഷന്‍ 


ഓര്‍ത്തഡോക്സ്‌ തിയോളജിക്കല്‍ സെമി 
നാരി കോട്ടയം, അദ്ധ്യാപകരുടെയും വിദ്യാര്‍ത്ഥി 
കളുടെയും നേതൃത്വത്തില്‍ നടന്ന ചെങ്ങന്നൂര്‍ 
ഭദ്രാസന പാരീഷ്‌ മിഷന്‍ മെയ്‌ 28 മുതല്‍ 31 
വരെ തോട്ടപ്പുഴ മാര്‍ ഗ്രിഗോറിയോസ്‌ ദേവാല 
യത്തില്‍ വെച്ച്‌ നടത്തപ്പെട്ടു. ഭദ്രാസന സ്രെക 
ട്ടറി ബഹു. തോമസ്‌ കൊക്കാപ്പറമ്പില്‍ അച്ചന്‍ 
ഉദ്ഘാടനം ചെയ്തു. ഭവന സന്ദര്‍ശനം, സുവി 
ശേഷ പ്രസംഗങ്ങള്‍, ധ്യാനയോഗം, ഡോക്യു 
മെന്ററി പ്രദര്‍ശനം, വിശ്വാസ പഠനക്ലാസ്സ്‌, 
കുടുംബ സംഗമം, വിദ്യാര്‍ത്ഥി സംഗമം, യുവ 
ജന സംഗമം, വനിതാ സംഗമം, ഗായകസംഘ 
പരീശീലനം, ക്യാന്‍ഡില്‍ പ്രയര്‍ എന്നിവ 
പാരീഷ്‌ മിഷനോട്‌ അനുബന്ധിച്ച്‌ നടത്തപ്പെട്ടു. 
31-0൦ തീയതി ഞായറാഴ്ച വി. കുര്‍ബ്ബാന 
ചെങ്ങന്നൂര്‍ ഭദ്രാസന മെത്രാപ്പോലീത്ത അഭി. 
തോമസ്‌ മാര്‍ അത്താനാസിയോസ്‌ തിരുമേനി 
മുഖ്യ കാര്‍മ്മികത്വം വഹിച്ചു. മെത്രാപ്പോലീത്താ 
സ്ഥാനാഭിഷേകത്തിന്റെ 31-ാം വാര്‍ഷികം 
ആഘോഷിക്കുന്ന അഭി. തിരുമേനിക്ക്‌ 30 പനി 
നീര്‍ പുഷ്പങ്ങള്‍ നല്‍കി ഇടവകയും ബൊക്കെ 
നല്‍കി പാരീഷ്മിഷന്‍ ടീമും ആശംസകള്‍ 
അര്‍പ്പിച്ചു. ഇടവക വികാരി റവ. ഫാ. ജോസഫ്‌ 
കുറിയാക്കോസ്‌ പാമ്പാടി കണ്ടത്തില്‍, ട്രസ്റ്റി 
റോയി ചാണ്ടപ്പിള്ള പ്ലാച്ചേരില്‍, സ്രെകട്ടറി 
മത്തായി വറുഗീസ്‌ നീലങ്കേരില്‍ എന്നിവര്‍ 
നേതൃത്വം നല്‍കി. 





ജൂൺ 2015 





തന്റെ തലമുറയും അനുഭവിക്കേണ്ടി വന്നുവെന്നത്‌ 
ഇവിടെ ഗൌരവമായി ചിന്തയ്ക്കു വിഷയമാക്കേണ്ട 
താണ്‌. മാതാപിതാക്കളുടെ ഉത്തരവാദിത്തം 
മക്കള്‍ക്ക്‌ ലൌകീക ജീവിതത്തിന്റെ നന്മകള്‍ 
പ്രദാനം ചെയ്തുകൊണ്ട്‌ മാത്രം പൂര്‍ണ്ണമാകുന്നി 
ല്ല. ആദ്ധ്യാത്മീകവും ലാകീകവുമായ സമസ്ത 
മേഖലകളിലും മാതാപിതാക്കള്‍ മക്കള്‍ക്ക്‌ ഉത്തമ 
മാതൃകയായിരിക്കുന്നതോടൊപ്പം പാപത്തിലേക്ക്‌ 
വഴുതി വീഴാതിരിപ്പാനുള്ള അതീവ ശ്രദ്ധയും അനി 
വാര്യമണ്‌. മാതാപിതാക്കള്‍ ഈ വിധത്തില്‍ ആയി 
ത്തീരുന്നില്ലായെങ്കില്‍ മക്കളെക്കുറിച്ച്‌ സന്തോഷി 
ക്കുവാനും അവരില്‍ ആശ്വാസം കണ്ടെത്തുവാനും 
ഉള്ള ഭാഗ്യം കരഗതമാകയില്ലെന്നു മാത്രമല്ല. അവ 
രെക്കുറിച്ചു ഓര്‍ത്ത്‌ ദുഃഖിക്കേണ്ടിവരും എന്ന 
വലിയ സത്യം ദാവീദ്‌ രാജാവിന്റെ ഈ വിലാപം 
നമ്മെ ഉദ്ബോധിപ്പിക്കുന്നു. BC 


വിദ്യാജ്യോതി 2015 





ബി | 
പുതിയ അദ്ധ്യയന വര്‍ഷത്തില്‍ കുടശ്ശനാട്ടും 
പരിസര പ്രദേശത്തുമുള്ള സ്കൂളുകളെ ഏകോപി 
പ്പിച്ചുകൊണ്ട്‌ ചെങ്ങന്നൂര്‍ ദ്രാസനത്തില്‍ തുടക്കം 
കുറിച്ച വിദ്യാജ്യോതി പ്രോഗ്രാം. കുടശ്ശനാട്‌ സെന്റ്‌ 
സ്റ്റീഫന്‍സ്‌ ഓര്‍ത്തഡോക്‌സ്‌ കത്തീഡ്രലിന്റെ 
ആഭിമുഖ്യത്തില്‍ ജൂണ്‍ മാസം 6ോം തീയതി 
രാവിലെ 8 മുതല്‍ വൈകിട്ട്‌ 4 വരെ ദേവാലയത്തില്‍ 
നടന്നു. 
അടൂര്‍ ഡി. വൈ. എസ്‌. പി. ശ്രീ. എ. നസീം 
ഉദ്ഘാടനം നിര്‍വ്വഹിച്ചു. ഇടവക വികാരി റവ. ഫാ. 
ഐപ്പ്‌ പി. സാമിന്റെ അദ്ധ്യക്ഷതയില്‍ നടന്ന 
സമ്മേളനത്തില്‍ വൈ. എം.സി. എ. വനിത കണ്‍വീ 
നര്‍ ശ്രീമതി സ്റ്റെല്ലാ തോമസ്‌, പ്രൊഫ. അന്‍ജനാ 
ഗ്രിന്‍സ്‌ എന്നിവര്‍ ക്ലാസ്സുകള്‍ക്ക്‌ നേതൃത്വം 
നല്‍കി. റവ. ഫാ. മത്തായി സക്കറിയ, ബി. 
സോമന്‍ (സെക്രട്ടറി, വൈ. ബാബു (ട്രസ്റ്റി), 
രാജന്‍ ബാബു (സെന്റ്‌ സ്റ്റീഫന്‍സ്‌ സ്കൂള്‍ 
പ്രിന്‍സിപ്പാള്‍) ജോര്‍ജ്ജ്‌ വര്‍ഗീസ്‌ എന്നിവര്‍ ആശം 
സകള്‍ നേര്‍ന്നു. ഇടവക സഹവികാരി റവ. ഫാ. 
തോമസ്‌ വര്‍ഗീസ്‌ കടവില്‍ സമാപന സന്ദേശം 
നല്‍കി. ഏകദേശം 175 കുട്ടികള്‍ പങ്കെടുത്തു. 

മാന്തളിര്‍ പളളിയും പള്ളിവസ്തുക്കളും സ്ഥാപനങ്ങളും 
മലങ്കര ഓര്‍ത്തഡോക്സ്‌ സഭയ്ക്ക്‌ 


1995ലെ സുപ്രീംകോടതി വിധിയില്‍ മാന്തളിര്‍ 
പള്ളിയെയും പള്ളിവക വസ്തുക്കളെയും സ്ഥാ 
പനങ്ങളെയും സംബന്ധിച്ച്‌ ഓര്‍ത്തഡോക്സ്‌ 
സഭാ വിഭാഗത്തിന്‌ അനുകുലമായ തീരുമാനം ഉ 
ണ്ടായിട്ടുള്ളതിനാല്‍ ആലപ്പുഴ സബ്ഡിവിഷണല്‍ 
മജിസ്ട്രേറ്റ്‌ കോടതി Sy. No. 36/3A (item No. 3) 
യിലുള്ള 5 സെന്റ്‌ സ്ഥലവും അതിലുള്ള സണ്‍ 
ഡേസ്കൂള്‍ കെട്ടിടവും പാത്രിയര്‍ക്കീസ്‌ വിഭാഗത്തി 
നും ബാക്കിയുള്ള പള്ളി ഉള്‍പ്പെട്ട 5 [ദനട വസ്തു 
ക്കളും സ്ഥാപനങ്ങളും ഓര്‍ത്തഡോക്‌സ്‌ വിഭാ 
ഗത്തിനും വിട്ടുകൊടുത്തുകൊണ്ട്‌ 7-7-2008ല്‍ 
ഉണ്ടായ ഉത്തരവ്‌ ശരിവെച്ചും പുനഃസ്ഥാപിച്ചു 


ഓര്‍ത്തഡോക്‌സ്‌ വിഭാഗത്തിന്‌ അനുകൂലമായി 
വിധി പ്രസ്താവിച്ചു. പള്ളിയും പള്ളിവസ്തുക്കളും 
സ്ഥാപനങ്ങളും 1934ലെ സഭാ ഭരണഘടന 
അനുസരിച്ച്‌ ഭരിക്കണം. item No. 3യിലുള്ള 5 
സെന്റ്‌ സ്ഥലവും അതിലുള്ള സണ്‍ഡേസ്കൂള്‍ 
കെട്ടിടവും പാത്രിയര്‍ക്കീസിനും ബാക്കിയുള്ള 
പള്ളി ഉള്‍പ്പെടെ വസ്തുക്കളും സ്ഥാപനങ്ങളും 
ഓര്‍ത്തഡോക്‌സ്‌ വിഭാഗത്തിനും വിട്ടുകൊടു 
ക്കണമെന്നും നിര്‍ദ്ദേശിച്ചായിരുന്നു വിധി. ടി 
വിധിയുടെ അടിസ്ഥാനതതില്‍ ആലപ്പുഴ കോടതി 
item No. 3യിലുള്ള 5 സെന്റ്‌ സ്ഥലവും അതിലുള്ള 
സണ്‍ഡേസ്കൂള്‍ കെട്ടിടവും പാത്രിയര്‍ക്കീസ്‌ 





കൊണ്ട്‌ 28-04-2015ല്‍ ബഹു. ഹൈക്കോടതി വിധി 
പുറപ്പെടുവിച്ചിരിക്കുന്നു. 

ഇരുവിഭാഗവും യോജിച്ച്‌ ഒന്നായി പ്രവര്‍ 
ത്തിച്ചുവരവേ വീണ്ടും സംഘര്‍ഷാവസ്ഥ ഉണ്ടായ 
തിനെ തുടര്‍ന്ന്‌ ചെങ്ങന്നൂര്‍ സബ്ഡിവിഷണല്‍ 
മജിസ്ട്രേറ്റ്‌ MC No. 12/75 എന്ന കേസ്‌ രജിസ്റ്റര്‍ 
ചെയ്ത്‌ ശവക്കോട്ട ഒഴിച്ച്‌ മാന്തളിര്‍ പള്ളിയും പള്ളി 
വക വസ്തുക്കളും സ്ഥാപനങ്ങളും കസ്റ്റഡിയില്‍ 
എടുത്തു റിസീവറെ ഏല്‍പ്പിച്ചു. കേസ്‌ ആലപ്പുഴ 
ട്0M ലേക്കു മാറ്റിയപ്പോള്‍ അതിന്റെ നമ്പര്‍ MC No. 
76/80 എന്നായിത്തീര്‍ന്നു. 

ഓര്‍ത്തഡോക്‌സ്‌ വിഭാഗം ഫയല്‍ ചെയ്ത 03 
No. 149/77 എന്ന ഇന്‍ജക്ഷന്‍കേസും 0913/76 
എന്ന ഡിക്ലറേഷന്‍ കേസും ഒരുമിച്ച്‌ തെളിവെടുത്ത്‌ 
വാദം കേട്ടശേഷം 29-08-98ല്‍ പള്ളി കോടതി 


വിഭാഗത്തിനും ബാക്കി പള്ളി ഉള്‍പ്പെടെ 5 
ഐറ്റംസ്‌ വസ്തുക്കളും സ്ഥാപനങ്ങളും ഓര്‍ത്ത 
ഡോക്സ്‌ വിഭാഗത്തിനും വിട്ടുകൊടുത്തുകൊണ്ട്‌ 
7-7-2008ല്‍ ഉത്തരവായി. 

ടി ഉത്തരവിനെതിരായി പാത്രിയര്‍ക്കീസ്‌ 
വിഭാഗം ആലപ്പുഴ ഒന്നാം അഡീഷണല്‍ 
സെഷന്‍സ്‌ കോടതിയില്‍ Criminal RP No. 23/2005 
ഫയല്‍ ചെയ്തു. ഇരു വിഭാഗത്തെയും വാദം 
കേട്ടശേഷം ആലപ്പുഴ സെഷന്‍സ്‌ കോടതി 
04-09-2008ന്‌ ആലപ്പുഴ SDM കോടതിയുടെ 
7-7-2008ലെ ഉത്തരവ്‌ റദ്ദു ചെയ്തു. 

04-09-2008ലെ ഉത്തരവിനെതിരായി ഓര്‍ത്ത 
ഡോക്‌സ്‌ വിഭാഗം ബഹു. ഹൈക്കോടതിയില്‍ 00. 
M.C 3467/2008 എന്ന ഹര്‍ജി ഫയല്‍ ചെയ്തു. 
ഇരുവിഭാഗത്തിന്റെയും വാദം കേട്ടശേഷം 

തല്‍സ്ഥിതി തുടരുന്നതിന്‌ 09-09-2008ല്‍ ബഹു. 
ഹൈക്കോടതി ഉത്തരവായി. 

തുടര്‍ന്ന്‌ കോടതി നിര്‍ദ്ദേശം അനുസരിച്ച്‌ Ctl. 
MC 3467/08 കണ്‍വേര്‍ട്ട്‌ ചെയ്ത്‌ 00. RP No. 210/14 
എന്നാക്കുകയും ചെയ്തു. 

ഇതിനോടകം OSNo. 13/76ന്റെ പള്ളി 
കോടതിവിധിക്കെതിരായി പാത്രിയര്‍ക്കീസ്‌ 
വിഭാഗം ഫയല്‍ ചെയ്ത അപ്പീല്‍ AS No. 768/988 
അനുവദിക്കുകയും 0S 13/76 സാങ്കേതിക 
കാരണത്താല്‍ തള്ളുകയും ചെയ്തു. സെക്ഷന്‍ 
92 അനുസരിച്ച്‌ 0513/76 ഫയല്‍ ചെയ്തില്ല എന്ന 
സാങ്കേതിക കാരണത്താലാണ്‌ 0S 13/76 
തള്ളപ്പെട്ടു പോയത്‌. തുടര്‍ന്ന്‌ ഓര്‍ത്തഡോക്‌സ്‌ 
വിഭാഗമോ പാത്രിയര്‍ക്കീസ്‌ വിഭാഗമോ 
സെക്ഷന്‍ 92 അനുസരിച്ച്‌ പുതിയ കേസ്‌ ഫയല്‍ 
ചെയ്തില്ല. 

തുടര്‍ന്ന്‌ Crl. RP No. 210/14 കേസ്‌ 
ഇരുവിഭാഗത്തെയും വിശദമായ വാദം കേട്ട്‌ 0S 13/ 
76 തള്ളപ്പെട്ടതിനാല്‍ ഓര്‍ത്തഡോക്‌സ്‌ വിഭാഗ 
ത്തിന്‌ അവരുടെ അവകാശങ്ങള്‍ ഒന്നുപോലും 
സ്ഥാപിക്കാന്‍ കഴിഞ്ഞിട്ടില്ലെന്നതുകൊണ്ട്‌ Cr RP 
210/14 തള്ളിക്കളയണമെന്ന്‌ പാത്രിയര്‍ക്കീസ്‌ 
വിഭാഗം ആവശ്യപ്പെട്ടു. എന്നാല്‍ ഓര്‍ത്ത 
ഡോക്സ്‌ വിഭാഗത്തിന്റെ വാദം താഴെ പറയുന്ന 
പ്രകാരം ആയിരുന്നു. 

1995 ല്‍ സുപ്രീംകോടതി വാദം കേട്ട തീരുമാനം 
എടുത്ത കേസുകളില്‍ ഒരെണ്ണം DS No. 8/79 (OS 
No. 79/74 Subcourt, Alappuzha) ആയിരുന്നു. ഈ 
കേസിലെ ഒന്നാം വാദി ഓഗേന്‍ പ്രഥമന്‍ 
കാതോലിക്കാ ബാവ ആയിരുന്നു. ഈ കേസ്‌ 
പ്രാതിനിധ്യ സ്വഭാവത്തോടെയുള്ള കേസായിരുന്നു. 
ഇതിന്റെ അന്യായം ആറാം പട്ടികയില്‍ മാന്തളിര്‍ 
പള്ളിയും സെമിത്തേരിയും ഉള്‍പ്പെടെ 
പള്ളിവസ്തുക്കളും സ്ഥാപനങ്ങളും സര്‍വ്വേ നമ്പര്‍ 
സഹിതം ഷെഡ്യൂള്‍ ചെയ്തിരുന്നു. ഈ കേസിലെ 
പ്രതി സഭാഭരണഘടന ലംഘിച്ച്‌ പാത്രിയര്‍ക്കീസ്‌ 
ബാവാ വാഴിച്ച്‌ നിയമിച്ച കുറിയാക്കോസ്‌ മാര്‍ 
കൂറിലോസ്‌ ആയിരുന്നു. പ്രാതിനിധ്യ സ്വഭാവമുളള 
കേസായി ഫയല്‍ ചെയ്തതുകൊണ്ട്‌ ഈ 
കേസിന്റെ സുപ്രീംകോടതി വിധി (AIR 200 ISC 1995) 
ഇരു വിഭാഗത്തെയും ബാധിക്കും എന്നതായിരുന്നു. 
ഓര്‍ത്തഡോക്‌സ്‌ വിഭാഗത്തിന്റെ വാദം 
അംഗീകരിക്കുകയും AIR 200 ISC 1995 ല്‍ 
പ്രസ്താവിച്ച സുപ്രീംകോടതി വിധി ഓര്‍ത്ത 
ഡോക്സ്‌ വിഭാഗത്തിന്‌ അനുകൂലമാണെന്ന്‌ 

കോടതി കണ്ടു. 

ഇരുവിഭാഗവും മലങ്കര ഓര്‍ത്തഡോക്സ്‌ 
സഭയില്‍ പെട്ടവരാണ്‌. പാത്രിയര്‍ക്കീസിന്‌ മലങ്കര 
സഭയില്‍ യാതൊരു ലൌകീക അധികാരവും ഒരി 
യ്ക്കലും ഉണ്ടായിരുന്നില്ല. 1934ലെ സഭാ ഭരണഘ 
ടനയ്ക്ക്‌ വിധേയമായ ആത്മീയ അധികാരം മാത്രമേ 
പാത്രിയര്‍ക്കീസ്‌ മലങ്കര സഭയില്‍ ഉളളൂ. പാത്രി 
യര്‍ക്കീസ്‌, കാതോലിക്കായുടെ മേല്‍സ്ഥാ 
നിയ്ക്കോ കാതോലിക്കാ, പാത്രീയര്‍ക്കീസിന്റെ 
കീഴസ്ഥാനിയോയെന്നല്ല എന്നാല്‍ ഓര്‍ത്തഡോ 
ക്സ്‌ സഭയടെ തലവനാണ്‌ പാത്രിയര്‍ക്കീസ്‌. 
1912ലെ കാതോലിക്കേറ്റ്‌ ശരിയായിട്ടുള്ളതും 
പിന്‍ഗാമിയെ വാഴിക്കാനുള്ള അധികാരം അബ്ദേദ്‌ 
മശിഹാ പാത്രിയര്‍ക്കീസ്‌ മലങ്കര സുന്നഹദോസിന്‌ 
നല്‍കിയതിനെയും ചോദ്യം ചെയ്യാന്‍ പാടില്ല. 1934 
സഭാ ഭരണഘടനയിലെ പാര്രിയര്‍ക്കീസിന്റെ 
അധികാരങ്ങളെ പൂര്‍ണ്ണമായി അംഗീകരിച്ചു 
കൊണ്ടാണ്‌ 1964 മെയ്‌ 24-ഠം തീയതിയിലെ 
ഓഗേന്‍ ബാവായുടെ കാതോലിക്കാ വാഴ്ചയ്ക്കു 
ള്ള സഭാഭരണഘടനാ (്പകാരമുള്ള മലങ്കര 
സഭയുടെ ക്ഷണം സ്വീകരിച്ച്‌ പാര്രിയര്‍ക്കീസ്‌ 
മലങ്കരയില്‍ എത്തിയതും കാതോലിക്കാ വാഴ്ച 
യില്‍ പങ്കെടുത്തതും. 1934 സഭാ ഭരണഘടനയെ 
ബി പാര്‍ട്ടിയ്ക്ക്‌ ചോദ്യം ചെയ്യാന്‍ കഴിയുകയില്ല. 
അവര്‍ 1958 മുതല്‍ അംഗീകരിച്ചതും അതനുസരിച്ച്‌ 
ഗ്രവര്‍ത്തിച്ച്‌ വന്നവരുമാണ്‌. 1934ലെ സഭാ 
ഭരണഘടന അനുസരിച്ച്‌ മലങ്കര സഭയിലെ 
ഇടവക പള്ളികള്‍ ഭരണം നടത്തണം. പാത്രിയ 
ര്‍ക്കീസ്‌ ഏകപക്ഷീയമായി മലങ്കര സഭയില്‍ 
യാതൊന്നും ചെയ്യുന്നതിനുള്ള അധികാരമില്ല. 
എന്തെങ്കിലും ചെയ്യണമെങ്കില്‍ കാതോലിക്കാ 
യുമായി ആലോചിച്ച്‌ 1934 ഭരണ ഘടന അനുസ 
രിച്ച്‌ മാത്രമേ ചെയ്യാന്‍ പാടുള്ളൂ. മെത്രാന്മാരെ വാഴി 
ക്കുന്നത്‌ 1934 ഭരണ ഘടന അനുസരിച്ചായിരിക്കണം 
തുടങ്ങിയ സുപ്രീംകോടതി വിധിയ്ക്ക്‌ പുറമെ 
ഇതിനോടനുബന്ധിച്ച്‌ 1934ലെ സഭാ 
ഭരണഘടനയുടെ 71നും 46ഉം വകുപ്പുകള്‍ ഭേദഗതി 
ചെയ്യുന്നതിന്‌ റൂള്‍സ്‌ കമ്മറ്റിയ്ക്ക്‌ നിര്‍ദ്ദേശം 
നല്‍കി. ടി 1934ലെ സഭാ ഭരണഘടനയുടെ 71ഉം 46 
ഉം വകുപ്പുകള്‍ ഭേദഗതി ചെയ്തത്‌ 1997ല്‍ 
സുപ്രീംകോടതി അംഗീകരിച്ചു. 

തുടര്‍ന്ന്‌ ശ്രേഷ്ഠ കാതോലിക്കാ തോമസ്‌ 
പ്രഥമന്‍ 0.4. No. 2079/97 എന്ന വിധി നടന്നാല്‍ 
ഹര്‍ജികേരള ഹൈക്കോടതി ഫയല്‍ചെയ്തു. 
ഇതിന്റെ ഹൈക്കോടതി വിധിയ്ക്കെതിരായി 
മാത്യൂസ്‌ ദ്വിതീയന്‍ കാതോലിക്കാ നല്‍കിയ 





അപ്പീലില്‍ ഒന്നുരണ്ട്‌ കാര്യങ്ങളില്‍ ഇരുകക്ഷി കളും 
ചേര്‍ന്ന്‌ 28-11-2001ല്‍ അവരവരുടെ സമ്മതം 
സുപ്രീംകോടതിയെ അറിയിച്ചു. മാത്യൂസ്‌ ദ്വിതീയന്‍ 
കാതോലിക്കാ 1934 സഭാ ഭരണഘടന അനുസരിച്ച്‌ 
സുറിയാനി ക്രിസ്ത്യാനി അസ്സോയിസേഷന്‍ യോഗം 
വിളിച്ചുകൂട്ടണം. ഒരു ഹിതപരിശോധന നടത്തണം. 
ഹിതപരിശോധനയില്‍ ഭൂരിപക്ഷം 
ലഭിക്കുന്നില്ലെങ്കില്‍ അദ്ദേഹം മലങ്കര മെത്രാപ്പോ 
ലീത്താ സ്ഥാനം രാജിവയ്ക്കണം. തുടര്‍ന്ന്‌ പുതിയ 
മലങ്കര മെത്രാപ്പോലീത്തായെ തെരഞ്ഞെടുക്കണം. 

ജസ്റ്റീസ്‌ മളീമഠിന്റെ നിരീക്ഷണത്തില്‍ സുറി 
യാനി ക്രിസ്ത്യാനി അസ്സോസിയേഷന്‍ യോഗം കൂടി. 
ഹിതപരിശോധനയില്‍ മാത്യൂസ്‌ ദ്വിതീയന്‍ 
കാതോലിക്കായെ ബഹുഭൂരിപക്ഷത്തോടെ മലങ്കര 
മെത്രാപ്പോലീത്തായായി തെരഞ്ഞെടുത്തു. കൂടാതെ 
പുതിയ അസ്സോസിയേഷന്‍ മാനേജിംഗ്‌ കമ്മറ്റിയെ 
തെരഞ്ഞടുത്തു. ടി രണ്ട്‌ തെരഞ്ഞെടുപ്പുകളെയും 
സുപ്രീംകോടതി അംഗീകരിക്കുകയും ചെയ്തു. 
എന്നാല്‍ ബി പാര്‍ട്ടി അസ്സോസിയേഷന്‍ യോഗം 
ബഹിഷ്ക്കരിക്കുകയും ചെയ്തു. തുടങ്ങിയ 
തീരുമാനങ്ങള്‍ ഓഗേന്‍ കാതാലിക്കാ ഫയല്‍ 
ചെയ്തു. 0.5 No. 8/779 ഉള്‍പ്പെടെ O.S NOS 1, 2, 3, 4, 
5, 6 and 7/79 എന്നീ കേസ്സുകളുടെ അപ്പീലില്‍ മോസ്റ്റ്‌ 
oവ. P.M.A. Metropolitan and other V. Moran Mor 
Marthoma and another (AIR 1995 SC 2001) 
സുപ്രീംകോടതി തീരുമാനിച്ചിട്ടുളളതാണ്‌. OS No. 8/ 
79 ല്‍ ഷെഡ്യൂള്‍ ചെയ്തിരുന്ന അതേ പളളിയും 
പള്ളിവസ്തുക്കളുമാണ്‌. 0S 13/76ലും ഷെഡ്യൂള്‍ 


മര്‍ത്തമറിയം വനിതാ സമാജം 

ഡിസ്ട്രിക്റ്റ്‌ സമ്മേളനങ്ങള്‍ 

ഉമയാറ്റുകര ഡിസ്ട്രിക്റ്റ്‌ സമ്മേളനം ജൂലൈ 
5 ഞായറാഴ്ച ഫാ. എബി. സി. ഫിലിപ്പിന്റെ 
അദ്ധ്യക്ഷതയില്‍ കുറ്റൂര്‍ സെന്റ്‌ ഗ്രിഗോറിയോസ്‌ 
ബഥാന്യ ദേവാലയത്തിലും പന്തളം ഡിസ്ട്രിക്റ്റ്‌ 
സമ്മേളനം ജൂലൈ 12 ഞായരാഴ്ച ഫാ. സി. കെ. 
ഗീവര്‍ഗീസിന്റെ അദ്ധ്യക്ഷതയില്‍ പൂഴിക്കാട്‌ 


സെന്റ്‌ ജോര്‍ജ്ജ്‌ ദേവാലയത്തിലും പുത്തന്‍കാവ്‌ 
ഡിസ്ട്രിക്റ്റ്‌ സമ്മേളനം ജൂലൈ 18 ശനിയാഴ്ച 
ഫാ. രാജന്‍ വര്‍ഗീസിന്റെ അദ്ധ്യക്ഷതയില്‍ 
പുത്തന്‍കാവ്‌ സെന്റ്‌ മേരീസ്‌ കത്തീര്ഡല്‍ 
ദേവാലയത്തിലും ഇടവങ്കാട്‌ ഡിസ്ട്രിക്റ്റ്‌ 
സമ്മേളനം ജൂലൈ 19 ഞായറാഴ്ച ഫാ. ബിജു 
എന്‍, ഈപ്പന്റെ അദ്ധ്യക്ഷതയില്‍ പുലിയൂര്‍ 


സെന്റ്‌ ജോര്‍ജ്ജ്‌ ആന്റ്‌ സെന്റ്‌ മേരീസ്‌ 

ചെയ്തിരുന്നത്‌. OS 8/79 (OS No. 79/74 Sub Court, 
Alappuzha) കേസിന്റെ തീരുമാനം ഫൈനലും 
ഇരുപാര്‍ട്ടികളെയും ബാധിക്കുന്നതുമാണ്‌. മേല്‍പ്പടി 
കാരണത്താല്‍ കോടതി താഴെ പറയുന്ന 
തീരുമാനത്തില്‍ എത്തിച്ചേര്‍ന്നു. "Since the appeal 
was dismissed on technical ground for want of 
sanction under section 92 of the code of civil 
procedure and since both the parties did not file any 
suit to get their rights declared independently and in 
view of the fact that even prayer to that, faction 
represented by a party in MC 76/80 hard obtained and 
order on their favour in a representative suit filed by 
them as per the judgement of the supreme court 
mentioned above and this was approved by this court 
in some other litigation in respect of other churches. 
The revision petitioners have to be declared to be in 
possession of the disputed churches and 
possessions of the same has to be restored to them. 
There aspects were not considered by the revisional 
Court while disposing the present revision under 
challenge namely Crl. R.P. No. 134/08. So under the 
Circumstances the order passed by the Additional 
sessions judge is set aside and the order passed by 
the sub Divisional Magistrate which was set aside by 
the Additional sessions Judge Alappuzha and the 
possession of the property now given to ‘A’ party in 
M.C. 76/80 who are the revision petitioners here in is 
confirmed and restored. 

With the above direction and observation the 
revision is allowed and disposed of accordingly" 


ദേവാലയത്തിലും ചെങ്ങന്നൂര്‍ ഡിസ്ട്രിക്റ്റ്‌ 
സമ്മേളനം ജൂലൈ 25 ശനിയാഴ്ചയും ചേരുന്നു. 
ഉച്ചയ്ക്ക്‌ 1.30ന്‌ ആരംഭിക്കുന്ന സമ്മേളനങ്ങള്‍ 
വൈസ്‌ പ്രസിഡന്റ്‌ ഫാ. ഫിലിപ്പ്‌ ജേക്കബ്‌ 
മൂലമണ്ണില്‍ കേന്ദ്ര പരീക്ഷയ്ക്കുള്ള 
ക്ലാസ്സുകള്‍ക്ക്‌ നേതൃത്വം നല്‍കും. 


വേദപരിചയ മത്സരങ്ങള്‍ 

മര്‍ത്തമറിയം വനിതാ സമാജം ഡിസ്ട്രിക്റ്റ്‌ 
പ്രസംഗ മത്സരവും വേദവായന മത്സരവും 
ഭ്രാസനതല ക്വിസ്‌ മത്സരവും ജൂലൈ 4 
ശനിയാഴ്ച രാവിലെ 9 മണി മുതല്‍ ബഥേല്‍ 
അരമനയില്‍ നടത്തപ്പെടുന്നു. 

പ്രസംഗ മത്സരം വിഷയം: ദിവ്യ സ്വഭാവത്തിന്‌ 
കൂട്ടാളികളാകുക. (2 പത്രൊ. 1:4) 

ക്വിസ്‌ മത്സരം: 2 പത്രൊ.. 1, 2, 3 യോഹന്നാന്‍ 

സഭാചരിത്രം 1912 മുതല്‍ 1964 വരെ 

. മനഃശാസ്ത്രം 


ഫാ. ഡോ. തോമസ്‌ ചകിരിയില്‍ 


ജീവിതു/വഴികളില്‍ 
കാലിടരുന്ന യറുവത്വം 


കുറ്റവാളി ഉണ്ടാകുന്നത്‌... 

കേരളത്തിലെ കുട്ടികള്‍ പ്രഗത്ഭമതികളാണ്‌. 
ഏറ്റവും മികച്ച നമ്മുടെ ജീവിതവഴി (കരിയര്‍) 
തേടുന്നവരാണിവര്‍. പക്ഷേ അവരുടെ വഴികളെ 
പിഴപ്പിക്കുന്ന ഒട്ടേറെ സാഹചര്യങ്ങളുണ്ട്‌ നമ്മുടെ 
കേരളത്തില്‍. ക്യാമ്പസ്‌ രാഷ്ര്രീയത്തില്‍നിന്ന്‌ 
ക്രൈമിലേക്ക്‌, ധാരാളിത്തത്തില്‍നിന്ന്‌ സെക്സ്‌ 
റാക്കറ്റുകളിലേക്ക്‌ വഴി തെറ്റുന്നവര്‍ സമൂഹത്തിന്റെ 
ചെളിക്കുഴികളില്‍ വീണു ജീവിതം നശിപ്പിക്കു 
ന്നവര്‍ അവരെ ആ വഴിയിലെത്താതെ കാത്തു 
രക്ഷിക്കേണ്ട ഉത്തരവാദിത്വപൂര്‍വൃമായ ചുമതല 
ആര്‍ക്ക്‌? മാതാപിതാക്കള്‍ക്കോ, സമൂഹത്തിനോ, 
ഉന്നത ശ്രേണികളില്‍ കയറിപ്പറ്റാന്‍ യുവാക്കളെ 
ചവിട്ടിപടികളാക്കുന്ന നേതാക്കള്‍ക്കോ? 
ആരാണിതിന്‌ ഉത്തരവാദികള്‍? 

ദൈവത്തിന്റെ സ്വന്തം നാടായി വിശേഷി 
പ്പിക്കപ്പെടുന്ന കേരളം കുറ്റവാളികളുടെ സ്വന്തം 
നാടായി മാറുന്നു. ഇന്ത്യയില്‍ കേരളത്തിലാണ്‌ 
ഏറ്റവും അധികം കുറ്റകൃത്യങ്ങള്‍ നടക്കുന്നത്‌. 
കുറ്റകൃത്യങ്ങള്‍ക്ക്‌ പിന്നിലെ വികല മനസ്സ്‌ 

ഇന്നു ലൈംഗിക അതിക്രമങ്ങള്‍ വളരെയേറെ 
വര്‍ദ്ധിച്ചിട്ടുണ്ട്‌. സ്ത്രീകളും കുട്ടികളുമാണ്‌ മുഖ്യ 





ഇരകള്‍. പ്രായമേറിയ സ്ത്രീകളും, പിഞ്ചുകുഞ്ഞു 
ങ്ങള്‍ പോലും കാമാസക്തിയുടെ ഇരകളായി 
ത്തീരുന്നു. സാമൂഹിക വിരുദ്ധ വ്യക്തിത്വമുളളവ 
രാണ്‌ (Anti Social / Personality) ഇത്തരം കുറ്റകൃ 
ത്യങ്ങള്‍ ചെയ്യുന്നത്‌. ഈ വൃക്തിവൈകൃത്യ 
ത്തോടൊപ്പം ലൈംഗീക വ്യതിയാനങ്ങള്‍ (sexual 
perversions) ഉദാ: ്രൂരതയിലൂടെ ലൈംഗീക സം 
തൃപ്തി കണ്ടെത്തുന്ന സാഡിസം കൂടിയാകു 
മ്പോള്‍ കുറ്റകൃതൃത്തിനുളള മാനസികമായ കള 
മൊരുങ്ങുകയായി. മദ്യം ലഹരിമരുന്ന്‌ മുതലായ 
വയുടെ ഉപയോഗവും ഇത്തരം പ്രവൃത്തികള്‍ക്ക്‌ 
വളമാകുന്നുണ്ട്‌. ഇത്തരം കേസുകളില്‍ പിടിക്ക 
പ്പെടുന്നവര്‍ മിക്കവരും ലഹരി പദാര്‍ത്ഥങ്ങള്‍ക്ക്‌ 
അടിമകളാണെന്ന്‌ കാണാം. 
കുടുംബവും കുറ്റവാളി 

തിരക്കേറിയ ജീവിതചര്യ അണുകുടുംബങ്ങളി 
ല്‍ ആവശ്യത്തിലധികം സ്വകാര്യത ചെറുപ്പക്കാ 
ര്‍ക്ക്‌ നല്‍കുന്നു. ധനസമ്പാദനത്തിലും ജോലി 
കളിലും ക്ലബുകളിലുമെല്ലാമായി സമയം തിക 
യാതെ വരുന്ന മാതാപിതാക്കള്‍ക്ക്‌ മക്കളെ 
ശ്രദ്ധിക്കാന്‍ കഴിയുന്നില്ല. 

ആവശ്യത്തിലേറെ പണം, വീടിനുള്ളിലും പുറ 
ത്തും ഏറെ അവസരങ്ങള്‍, ശ്രദ്ധ നല്‍കാനോ, 


wwwbethelpatrika.org | 21 | 





തിരുത്തിനോ ആളില്ലാത്ത അവസ്ഥയാകുന്ന 
കുടുംബാന്തരീക്ഷം, മാതൃകയല്ലാത്ത മാതാപിതാ 
ക്കള്‍, സ്വാര്‍ത്ഥതയുളള ജീവിതശൈലി തുടങ്ങി 
കുടുംബങ്ങളില്‍ തന്നെ കുട്ടികളെ വഴിതെറ്റിക്കുന്ന 
ഘടകങ്ങള്‍ ഏറെ. 
വീട്ടില്‍ സ്നേഹമില്ലെങ്കില്‍ കൂട്ടുകാരില്‍നിന്നും 
ലഹരി 

കൌമാരകാലത്താണ്‌ ലഹരിമരുന്നിന്റെ ഉപയോ 
ഗത്തിന്‌ അടിമയാകാന്‍ സാധ്യത കൂടുതലുള്ളത്‌ 
വൈകാരിക അസ്വസ്ഥതയുടെ കാലമാണ്‌. സ്നേ 
ഹവും അംഗീകരവും ഏറെ ആഗ്രഹിക്കുന്ന കാലം 
പലപ്പോഴും വീട്ടുകാരില്‍നിന്നും ആഗ്രഹിക്കുന്ന 
രീതിയില്‍ ലഭിക്കാതെ വരുമ്പോള്‍ പിന്നെ കൂട്ടു 
കാരില്‍ നിന്നും അംഗീകാരം പിടിച്ചെടുക്കാനുള്ള 
ശ്രമമാകും. ഇതിനുവേണ്ടി ഏതറ്റംവരെ പോകാ 
നും ഇവര്‍ മടിക്കില്ല. കൂട്ടുകാര്‍ ലഹരിപദാര്‍ത്ഥ 
ങ്ങള്‍ ഉപയോഗിക്കുന്നവരാണെങ്കില്‍ അവരില്‍ നി 
ന്നും പ്രേരണയുമുണ്ടാകും. താന്‍ ഇത്‌ ഉപയോ 
ഗിച്ചില്ലെങ്കില്‍ കൂട്ടത്തില്‍ നിന്ന്‌ ഒറ്റപ്പെടുമെന്ന 
പേടിമൂലം കൂട്ടുകാരുടെ പ്രേരണയ്ക്ക്‌ വഴങ്ങിക്കൊ 
ടുക്കുന്നു. ഉപയോഗിച്ചു തുടങ്ങിയാല്‍ ഏറെ 
താമസിക്കാതെ ലഹരിക്ക്‌ അടിമകളായിത്തീരുന്നു. 
ലഹരിമരുന്ന്‌ ഉപയോഗിക്കുന്നവര്‍ക്ക്‌ തലച്ചോറിന്റെ 
നിയന്ത്രണം നഷ്ടമായിരിക്കും. ബോധമനസ്സിന്റെ 
നിയന്ത്രണം നഷ്ടപ്പെട്ടു, കുപ്പി തുറക്കുമ്പോള്‍ 
പതഞ്ഞുപൊന്തുന്ന മദ്യംപോലെ വികാരങ്ങളുടെ 
തളളൽ ഉണ്ടാകും. പിന്നീട്‌ പ്രവര്‍ത്തിക്കുന്നതി 
നെക്കുറിച്ച്‌ ഇവര്‍ക്ക്‌ സ്വയം ബോധ്യമുണ്ടായിരി 
ക്കില്ല. ഈ ഘട്ടത്തില്‍ ലൈംഗീക പീഡനം മുതല്‍ 
കൊലപാതകംവരെ പലപല കുറ്റകൃത്യങ്ങള്‍ 
ചെയ്യാന്‍ സാധ്യതയുണ്ട്‌. 
വൈകല്യത്തിന്‌ വടിയല്ല പരിഹാരം 

ആദ്യകാലത്ത്‌ കണ്ടെത്തുവാന്‍ സാധിച്ചാല്‍ 
പെരുമാറ്റവൈകല്യങ്ങള്‍ പലതും ചികിത്സകൊ 
ണ്ട്‌ പരിഹരിക്കാം. ചിലപ്പോള്‍ ദീര്‍ഘകാലം നീണ്ടു 
നില്‍ക്കുന്ന കാണ്‍സിലിങ്ങും മറ്റും ആവശ്യമായി 
വരാം. രക്ഷിതാക്കള്‍ വളരെ ക്ഷമയോടും ശ്രദ്ധ 
യോടും ഇത്തരം കുട്ടികളെ കൈകാര്യം ചെയ്യണം. 
പെരുമാറ്റ വൈകല്യമുളള കുട്ടികളെ ശാരീരിക 
ശിക്ഷകള്‍ നല്‍കി നേരെയാക്കാന്‍ ശ്രമിക്കുന്നവരു 
ണ്ട്‌. ഇങ്ങനെയുള്ളവര്‍ മനസ്സിലാക്കേണ്ടത്‌ വ്യ 
ക്തിത്വ വൈകല്യമുള്ള കുട്ടികളെ ഒരിക്കലും തല്ലി 
നേരെയാക്കാന്‍ കഴിയില്ല എന്ന സത്യമാണ്‌. പക 
രം ആദ്യഘട്ടത്തില്‍തന്നെ വിദഗ്ദ്ധ ചികിത്സയ്ക്ക്‌ 
വിധേയപ്പെടുത്തുകയാണ്‌ പരിഹാരമാര്‍ഗം. 

FSC 
പെരുമാറ്റ വൈകല്യമുളള കുട്ടികള്‍ 
പിടിവാശിക്കാരായിരിക്കും. തങ്ങളുടെ കാര്യം നേടി 
യെടുക്കാന്‍ വേണ്ട എന്തുചെയ്യാനും അവര്‍ 
മടിക്കില്ല. ഇവരുടെ ഇത്തരം വാശികള്‍ക്ക്‌ മാതാ 
പിതാക്കള്‍ ഒരിക്കലും കീഴടങ്ങിക്കൊടുക്കരുത്‌. 
വികല വ്യക്തിത്വം കണ്ടെത്തണം 

കുട്ടികളിലെ പെരുമാറ്റ വൈകല്യങ്ങളെ കണ്ടെ 
ത്തുന്നതില്‍ അച്ഛനമ്മമാര്‍ക്കും അദ്ധ്യാപകര്‍ക്കു 
മാണ്‌ സുപ്രധാന പങ്കു. കുഞ്ഞിന്റെ രീതികളും 
മറ്റുള്ളവരോടുള്ള മനോഭാവവും ശ്രദ്ധിച്ചാല്‍ ഇവ 
കണ്ടെത്താന്‍ കഴിയും. തകര്‍ന്ന കുടുംബങ്ങളിലെ 
കുട്ടികളിലാണ്‌ വ്യക്തിത്വ വൈകല്യങ്ങള്‍ കൂടു 
തലായി കാണാറുള്ളത്‌. മാതാപിതാക്കള്‍ തമ്മി 
ലുളള പ്രശ്നങ്ങള്‍ കുട്ടികളെ വളരെയേറെ ബാധി 
ക്കാറുണ്ട്‌. മാനസിക ആരോഗ്യമില്ലാത്ത കുടും 
ബങ്ങളില്‍ വളരുന്ന കുട്ടികള്‍ക്ക്‌ പലപ്പോഴു സ്വഭാ 
വത്തില്‍ പല വൈകല്യങ്ങളുമുണ്ടാകാറുണ്ട്‌. 
ചെറുപ്പകാലത്ത്‌ ലൈംഗീക പീഡനങ്ങള്‍ക്ക്‌ 
ഇരയായിട്ടുള്ള കുട്ടികള്‍ മുതിരുമ്പോള്‍ ലൈംഗീക 
വൈകൃതങ്ങളുടെ വഴിയേ പോകാറുണ്ട്‌. അതി 
നാല്‍ ഇത്തരം അനുഭവങ്ങളുള്ള കുട്ടികളെ നിര്‍ 
ബന്ധമായും കനണ്‍സിലിംങ്ങിന്‌ വിധേയ 
മാക്കണം. 
മുളയിലേ നുളളാം 

മുതിര്‍ന്നവരില്‍ ഒളിഞ്ഞിരിക്കുന്ന കുറ്റവാളിയെ 
കണ്ടെത്താന്‍ ബുദ്ധമുട്ടാണ്‌. എന്നാല്‍ അക്രമ 
വാസനയുളളവരെ ബാല്യത്തില്‍തന്നെ തിരിച്ച 
റിയാന്‍ കഴിയും. സാധാരണ ഗതിയില്‍ കുട്ടികള്‍ 
ചില കള്ളങ്ങള്‍ പറയാറുണ്ട്‌. എന്നാല്‍ ചിലരാ 
കട്ടെ ഇതിന്റെ പരിധിക്കപ്പുറത്തുപോകുന്ന കള്ള 
ങ്ങള്‍ മെനഞ്ഞെടുക്കും. ഇത്തരമൊരവസ്ഥയില്‍ 
മാതാപിതാക്കള്‍ ശ്രദ്ധിക്കുക തന്നെ വേണം തങ്ങ 
ള്‍ക്കൊപ്പമുളളവര്‍ക്ക്‌ സ്ഥിരമായ ബുദ്ധിമുട്ടുകള്‍ 
സൃഷ്ടിക്കുക, ചെറുജീവികളെ ദ്രോഹിക്കുന്നതില്‍ 
ആനന്ദം കണ്ടെത്തുക തുടങ്ങിയ പലതരം വൈ 
കല്യങ്ങള്‍ കുട്ടികളില്‍ കാണാറുണ്ട്‌. മറ്റു ചില 
രാകട്ടെ സമൂഹത്തിന്റെ പൊതുസ്വഭാവത്തില്‍നിന്ന്‌ 
വേറിട്ട്‌ ചിന്തിക്കും. ഉദാഹരണത്തിന്‌ 
സിനിമയിലോ സീരിയലിലോ ഒരാളെ മോഹിക്കുന്ന 
രംഗങ്ങള്‍ കാണുമ്പോള്‍ ആനന്ദിക്കുന്ന കുട്ടി 
കളുണ്ട്‌. വീട്ടുകാരോട്‌ മനസ്സാക്ഷിയില്ലാതെ പെരു 
മാറുന്നവരുണ്ട്‌. മാതാപിതാക്കള്‍ വേദനിക്കുന്നത്‌ 
കണ്ട്‌ ആനന്ദിക്കുകയാണവര്‍. ചിലരാകട്ടെ വീട്‌ 
വിട്ടുപോകും. ഇതെല്ലാം ചികിത്സ ആവശ്യമുള്ള 
പെരുമാറ്റവൈകല്യങ്ങളാണ്‌. 

൪ യാന്യ്യ 
ബ്ബ6്ഥ 
ങ്ങ 
പരിഹാരം തേടുമ്പോള്‍.... 

പരിഹാരം ചെയ്തു തുടങ്ങേണ്ടത്‌ കുടുംബ 
ത്തില്‍നിന്നുമാണ്‌. കുടുംബത്തിനുളളിലെ അസ്വാര 
സ്യങ്ങളാണ്‌ കുട്ടികളെ പലപ്പോഴും അക്രമവാസന 
യുളളവരാക്കുന്നത്‌. കെട്ടുറപ്പുള്ള കുടുംബബന്ധ 
ങ്ങളുളള വീട്ടിലെ കുട്ടികള്‍ അപൂര്‍വ്വമായി മാത്രമേ 
ഇത്തരം സംഭവങ്ങളില്‍ പ്രതിസ്ഥാനത്ത്‌ 
എത്താറുളളൂു. അതിനാല്‍ കുട്ടികളെ നേര്‍വഴിക്ക്‌ 
നയിക്കാനുള്ള പരിശീലനം കുടുംബത്തില്‍ നിന്നു 
തന്നെ തുടങ്ങണം. ഇന്ന്‌ പല കുടുംബങ്ങളിലും 
അംഗങ്ങള്‍ തമ്മില്‍ സംസാരിക്കുന്നത്‌ പേരിനു 
മാത്രമാണ്‌. 

ജോലിത്തിരക്കുമായി നെട്ടോട്ടമോടുന്ന അച്ഛ 
നമ്മമാര്‍ കുട്ടികളുടെ കാര്യങ്ങള്‍ ശ്രദ്ധിക്കാനോ 
അവരെ സ്നേഹത്തോടെ ഒന്നു തലോടാനോ, 
വാത്‌ സല്യത്തോടെ സംസാരിക്കാനോ 
മറന്നുപോകുന്നു. ഇവിടെയാണ്‌ പാളിച്ചകളുടെ 
തുടക്കം. അതിനാല്‍ എത്ര തിരക്കുകള്‍ക്കിടയിലും 
മക്കള്‍ക്കായി നീക്കിവയ്ക്കാന്‍ മാതാപിതാക്കള്‍ക്ക്‌ 
സമയമുണ്ടാകണം. ഇതുമക്കള്‍ തിരിച്ചറിയുകയും 
വേണം. 

കുടുംബാംഗങ്ങള്‍ തമ്മിലുളള ആശയവിനിമയം 
മെച്ചപ്പെടുത്തുക. ദിവസത്തില്‍ എപ്പോഴെങ്കിലും 
അല്പസമയം കുട്ടികളോടൊപ്പം ചെലവഴിക്കാനും 
അവരുടെ കഥകള്‍ കേള്‍ക്കാനും അച്ഛനമ്മമാര്‍ 
സമയം കണ്ടെത്തണം. ദിവസം ഒരു നേരമെങ്കിലും 
എല്ലാവരും ഒരുമിച്ചിരുന്ന്‌ ഭക്ഷണം കഴിക്കണം. 
ഈ ഭക്ഷണവേള ഏറെ സന്തോഷകരമായിരിക്കു 
കയും വേണം. വഴക്കുകളും പ്രശ്നങ്ങളും പറ 
ഞ്ഞുതീര്‍ക്കലുമൊന്നും ഭക്ഷണമേശയില്‍ വേണ്ട. 

അമ്മയും കുട്ടികളും തമ്മില്‍ മെച്ചപ്പെട്ട ബന്ധമു 
ണ്ടായിരിക്കണം. കുട്ടികളിലുണ്ടാകുന്ന മാറ്റങ്ങള്‍ 
ആദ്യം തിരിച്ചറിയാന്‍ കഴിയുക അമ്മമാര്‍ക്കാണ്‌. 
കുട്ടികള്‍ക്ക്‌ ഗുണപാഠങ്ങള്‍ പറഞ്ഞു കൊടുക്കാന്‍ 
അമ്മമാര്‍ക്ക്‌ കഴിയണം. കുട്ടികള്‍ക്കായി നല്ല ടിവി 
പരിപാടികളും പുസ്തകങ്ങളും സിനിമകളും തിര 
ഞ്ഞെടുക്കാന്‍ മാതാപിതാക്കള്‍ സാഹായിക്കണം. 


“ഒരു ദിവസം കഴിഞ്ഞ്‌ കിടക്കാന്‍ നേരത്ത്‌ ഇങ്ങനെ പ്രാര്‍ത്ഥിക്കണം. ദൈവം തമ്പു 
രാനേ, പൊന്നപ്പച്ചാ എന്നില്‍ നിന്നെന്തെങ്കിലും തെറ്റു വന്നിട്ടുളളതു ക്ഷമിക്കേണമേ. 
തെറ്റുകള്‍ വരാതിരിക്കുവാനും ബുദ്ധിശക്തിയും കഴിവുകളും ചൊരിയേണമേ. പൊന്നു 
തിരുമേനി കുറ്റങ്ങള്‍ വരാതിരിപ്പാന്‍ കൃപ ചെയ്യേണമേ. എന്നിങ്ങനെ പ്രാര്‍ത്ഥിക്കണം. 
പോരാത്തതു ദൈവം തന്നു കൊള്ളും. അവിടുന്ന്‌ നോക്കിക്കൊള്ളും” 

കുട്ടികളുടെമേല്‍ എപ്പോഴും ശ്രദ്ധ ഉണ്ടാകണം. 
എന്നാല്‍ അത്‌ ഒരിക്കലും ചാരപ്പണി ആകരുത്‌. 
അവരുടെ പുസ്തകങ്ങള്‍ ഇടയ്ക്ക്‌ പരിശോധി 
ക്കണം. പറയുന്നതെല്ലാം അന്ധമായി വിശ്വസിക്ക 
രുത്‌. അവരുടെ ചലനങ്ങളില്‍ ശ്രദ്ധ ഉണ്ടാകണം. 
മക്കളുടെ കൂട്ടുകാര്‍ ആരെല്ലാം എന്ന്‌ അറിഞ്ഞി 
രിക്കണം. അവര്‍ ഏതു തരക്കാരാണെന്നും 
ബോധ്യം വേണം. സഹപാഠികളുടെ മാതാപി 
താക്കളുമായി നല്ല ബന്ധം പുലര്‍ത്തണം. 
കുട്ടികള്‍ സ്പെഷ്യല്‍ ക്ലാസ്സെന്നും പറഞ്ഞു 
പോകുമ്പോള്‍ സഹപാഠികളുടെ വീട്ടില്‍ ഇക്കാര്യം 
അന്വേഷിക്കാം. എന്നാല്‍ അത്‌ അവര്‍ക്ക്‌ സംശയം 
തോന്നാത്തവിധം സ്വാഭാവികമായി വേണം. 
സ്‌കൂളില്‍നിന്നോ കോളേജില്‍നിന്നോ വൈ 
കിയാല്‍ കൃത്യമായ കാരണം തിരക്കുക. 
മക്കളുടെ അദ്ധ്യാപകരുമായി നല്ല ബന്ധം ഉണ്ടാ 
യിരിക്കണം. ഇടയ്ക്ക്‌ കുട്ടികളെക്കുറിച്ച്‌ അവരോട്‌ 
അന്വേഷിക്കാം. 
മക്കളുടെ കൈയില്‍ നിങ്ങള്‍ വാങ്ങി നല്‍കിയ 
തല്ലാതെ ആഡംബരവസ്തുക്കള്‍ കണ്ടാല്‍ അതി 
ന്റെ ഉറവിടം ഏതെന്ന്‌ കണ്ടെത്തണം. അമിതമായി 
പണം ചിലവാക്കുന്നുണ്ടെങ്കില്‍ ശ്രദ്ധിക്കുകയും 
വേണം. പണം വരുന്ന വഴി ഏതെന്ന്‌ അറിയണം. 
പലപ്പോഴും ലഹരിമരുന്ന്‌ വ്യാപാരംപോലുളള 
മാഫിയകള്‍ കൌനമാരക്കാരെ തങ്ങളുടെ 
കച്ചവടത്തില്‍ പങ്കാളികളാക്കാറുണ്ട്‌. 
മഹാന്‍മാരുടെ കഥകള്‍ മാത്രമല്ല കുടുംബത്തി 
ല്‍ മുതിര്‍ന്നവരും അവര്‍ക്ക്‌ മാതൃകയാവുക. 
കുടുംബത്തിന്റെ ദൈനംദിന കാര്യങ്ങള്‍ അറിഞ്ഞ്‌, 
അതില്‍ അവരുടേതായ പങ്കു വഹിച്ച്‌ വളരാന്‍ 
കൂട്ടികള്‍ക്ക്‌ അവസരമൊരുക്കുക. 
ലൈംഗീകതയെപ്പറ്റി സാമൂഹിക മൂല്യങ്ങള്‍ 
ക്കനുസരിച്ച്‌ സമഗ്രവും ശാസ്ത്രീയവുമായ അറി 
വ്‌ കുട്ടികള്‍ക്ക്‌ നല്‍കുക. തെറ്റുപറ്റിയാല്‍ 
കുറ്റപ്പെടുത്തുകയോ ശകാരിച്ചോ അല്ല, തെറ്റ്‌ മന 
സ്സിലാക്കിക്കൊടുത്ത്‌ തിരുത്താന്‍ സഹായിക്കു 
കയാണ്‌ വേണ്ടത്‌. 





J 





ആരാധനാ വിജ്ഞാനീയം 


ഫാ. സഖറിയ പനയ്ക്കാമറ്റം 


രാജ്യത്തിന്റെ 
അവകാശികള്‍ 


“കാദീശന്മാര്‍ ജീവനും രാജ്യ 
ത്തിനുമവകാശക്കാര്‍, മശിഹായെ സ്നേഹിച്ചോരേ 
തിനു യോഗ്യന്മാരാ ഭാഗ്യം 
കാതുകളാല്‍ കേട്ടിട്ടില്ലേ 
കണ്ണുകളാല്‍ കണ്ടിട്ടില്ലേ 
ഇല്ലേ ചിത്തേ കല്പിച്ചിട്ടും” 
(കൃംതാ മദ്ധ്യാഹ്ന നമസ്കാരം) 

മരണമെന്ന വാക്ക്‌ ഉച്ചരിക്കാന്‍ പോലും പല 
അവസരങ്ങളിലും നാം ഇഷ്ടപ്പെടാറില്ല. അവിചാ 
രിതമായി മരിച്ചു പോകാനിടയായാല്‍ നമ്മെ ആശ്ര 
യിച്ചു കഴിയുന്നവര്‍ക്കെങ്കിലും പ്രയോജനമാകട്ടെ 
യെന്നു കരുതി നാം ചേരുന്ന ഇന്‍ഷുറന്‍സിനെ 
മരണത്തോടു ബന്ധപ്പെടുത്താതെ “ലൈഫ്‌ 
ഇന്‍ഷുറന്‍സ്‌” എന്ന ഓമനപ്പേരിലാണ്‌ നാം വിളി 
ക്കുന്നത്‌. “ഡെത്ത്‌ ഇന്‍ഷുറന്‍സ്‌ ' എന്നല്ല. നാം ഒരി 





യ്ക്കല്‍ മാത്രമേ ജീവിക്കുന്നുള്ളൂ. പലതിനും രണ്ടാ 
മത്‌ ഒരു അവസരം ലഭിക്കുന്നില്ല. ആദ്യ ചാന്‍സില്‍ 
തന്നെ വേണ്ടതെല്ലാം ചെയ്ത്‌ തീര്‍ക്കണമെങ്കില്‍ 
-അഥവാ വിജയം കൈവരിക്കണമെങ്കില്‍ വിവേക 
വും സമര്‍പ്പണവും ക്ഷമയും അനിവാര്യമായിട്ടുണ്ട്‌. 
ജന്തുശാസ്ത്രപരമായി ഒരു തീയതിക്ക്‌ ജനിച്ചു 
എന്നും മറ്റൊരു തീയതിക്ക്‌ മരിച്ചു എന്നും പറയു 
ന്നുണ്ടെങ്കിലും ജനനവും മരണവും നിതൃതയു 
മായി ബന്ധപ്പെട്ടിരിക്കുന്നു. “നിന്റെ അമ്മയുടെ ഉദ 
രത്തില്‍ ഉരുവാകുന്നതിന്‌ മുമ്പു ഞാന്‍ നിന്നെ 
അറിഞ്ഞു.” എന്ന വചനം ഒരു മനുഷ്യ ജീവിതം 
നിതൃതയില്‍ ജനിച്ചു കഴിഞ്ഞു എന്ന്‌ നമ്മെ ഓര്‍മ്മി 
പ്പിക്കുകയാണ്‌. കണ്ണുകൊണ്ട്‌ കാണുവാന്‍ സാധി 
ക്കുന്നില്ലായെങ്കിലും കാണാപ്പുറത്ത്‌ ഈ പ്രപഞ്ച 
ത്തില്‍ തന്നെ ആയിരമായിരം യഥാര്‍ത്ഥ്യങ്ങള്‍ 
ഉണ്ട്‌. 

വി. പത്രോസ്‌, പയലോസ്‌ ശ്ലീഹന്മാരുടെ 
ഓര്‍മ്മ - ജൂണ്‍ 29 

അപ്പോസ്തോലിക സമൂഹത്തില്‍ അംഗീകരി 
ക്കപ്പെട്ട നേതാവും, ശക്തനായ വക്താവും വി.പ 
ത്രോസ്‌ ശ്ലീഹായായിരുന്നു. പെന്തിക്കോസ്തിയില്‍ 
അദ്ദേഹത്തിന്റെ പ്രസംഗം കേട്ട്‌ മൂവായിരം പേര്‍ 
മാനസാന്തരപ്പെട്ട സഭയില്‍ ചേര്‍ന്നു. വിജാതീയരെ 
സഭയിലേക്ക്‌ ചേര്‍ക്കുന്ന കാര്യത്തില്‍ കര്‍ത്താ 
വിന്റെ നിയോഗം പത്രോസിനും ഉണ്ടായി. അപ്പോ 
സ്തോല പ്രവൃത്തികളിലെ ആദ്യത്തെ അദ്ധ്യായ 
ങ്ങളില്‍ നിറഞ്ഞു നില്‍ക്കുന്ന വ്യക്തി പത്രോസ്‌ 
ശ്ലീഹായാണ്‌. അദ്ദേഹത്തിന്റെ അന്ത്യം റോമിലാ 
യിരുന്നുവെന്ന്‌ വിശ്വസിക്കപ്പെടുന്നു. അവിടെവെ 
ച്ചുള്ള അദ്ദേഹത്തിന്റെ രക്തസാക്ഷി മരണത്തെക്കു 
റിച്ച്‌ റോമിലെ ക്ലീമീസ്‌, ഇഗ്നാത്തിയോസ്‌ തുട 
ങ്ങിയ പിതാക്കന്മാര്‍ രേഖപ്പെടുത്തിയിട്ടുണ്ട്‌. നീറോ 
ച്രകവര്‍ത്തിയുടെ പീഡനകാലത്ത്‌ തന്റെ ഗുരു 
വിന്റെ പാദം ചുംബിച്ചുകൊണ്ട്‌ മരിക്കണമെന്ന 
അവസാന ആഗ്രഹം അനുസരിച്ച്‌ തലകീഴായി 
ട്ടാണ്‌ ക്രൂശിച്ചത്‌ എന്നാണ്‌ സഭയുടെ പാരമ്പര്യം. 
റോമിലെ സഭയുമായി പത്രോസ്‌ ശ്ലീഹായ്ക്ക്‌ ഉണ്ടാ 
യിരുന്ന ബന്ധത്തെക്കുറിച്ചോ, റോമില്‍ പത്രോസ്‌ 
ശ്ലീഹാ സഭ സ്ഥാപിച്ചതിനെക്കുറിച്ചോ തെളി 
വൊന്നും തന്നെ പുതിയ നിയമത്തില്‍ കാണുന്നില്ല. 

ക്രിസ്തീയ സഭയില്‍ പന്ത്രണ്ട്‌ ശ്ലീഹന്മാരോ 
ടൊപ്പം സ്ഥാനമുള്ള വ്ൃക്തിയാണ്‌ വിശുദ്ധ 
പൌലോസ്‌ ശ്ലീഹ. “സഭയുടെ പ്രധാന ശില്പി” 
എന്ന്‌ പൌലോസ്‌ ശ്ലീഹായെ വിശേഷിപ്പിച്ചിട്ടുള്ളത്‌ 
തികച്ചും അന്വര്‍ത്ഥമാണ്‌. പാരമ്പര്യ പ്രകാരം 
റോമിലെ കാരാഗൃഹത്തില്‍ നിന്ന്‌ അദ്ദേഹം വിമു 

ക്തനായി എന്നും റോമാ സാഗ്രാജ്യത്തിന്റെ പശ്ചിമ 
ഭാഗങ്ങളിലേക്ക്‌ സ്പെയിന്‍ വരെ ഒരു ദീര്‍ഘ മിഷ 
നറി യഠ്രത നടത്തിയെന്നുമാണ്‌. നീറോയുടെ 
പീഡനം പൊട്ടിപ്പുറപ്പെട്ടപ്പോള്‍ ക്രിസ്തീയ വിശ്വാ 
സികളെ ധൈര്യപ്പെടുത്തുവാനായി അദ്ദേഹം റോമി 
ലെത്തിയെന്നും അവിടെവെച്ച്‌ അറസ്റ്റു ചെയ്യപ്പെ 
ട്ടുവെന്നും എ. ഡി. 67ല്‍ റോമില്‍ വെച്ച്‌ രക്ത 
സാക്ഷി മരണം പ്രാപിച്ചു എന്നും വിശ്വസിക്കപ്പെ 
ടുന്നു. ജന്മനാ റോമാ പൌരത്വം ഉണ്ടായിരുന്നതി 
നാല്‍ ഏറ്റവും ഹീനമായ (ക്രൂശു മരണം 
നല്‍കാതെ “ശിരഛേദം” എന്ന അഭിമാനകരമായ 
മരണം ആണ്‌ അദ്ദേഹം കൈവരിച്ചത്‌. യഹൂദമതം 
യവനായ സംസ്കാരം, റോമാ പനരത്വത്തോട്‌ 
ബന്ധപ്പെട്ട്‌ റോമ്മാ സംസ്കാരവും പൌലോസ്‌ 
ശ്ലീഹായ്ക്ക്‌ അവകാശപ്പെട്ടതായിരുന്നു. അതില്‍ 
അദ്ദേഹം അഭിമാനം പൂണ്ടിരുന്നു. 

ജീവിതത്തിന്റെ സാദ്ധ്യതകളെ യഥാര്‍ത്ഥ്യങ്ങള്‍ 
ആക്കിത്തീര്‍ക്കുവാന്‍ പത്രോസ്‌ - പൌലോസ്‌ 
ശ്ലീഹന്മാര്‍ക്ക്‌ സാധിച്ചു. അരുമനാഥന്റെ അനുശാ 
സനം (വി. മത്തായി 10:5-16) അനുസരിച്ച്‌ എവിടെ 
പോകണം., എവിടെ പ്രവേശിക്കരുത്‌, എന്തെല്ലാം 
ചെയ്തു തീര്‍ക്കണം എന്ന വ്യക്തതയുള്ള ജീവി 
തത്തിന്റെ അവകാശികളായിരുന്നു അവര്‍. “മരണം” 
എന്നത്‌ ജീവിതത്തിന്റെ അവസാനം അല്ല, അത്‌ 
ഒരു വഴിത്തിരിവാണെന്ന്‌ മാര്തം അവര്‍ വിശ്വസിച്ച്‌ 
ധൈര്യമായി രക്തസാക്ഷിത്വം കൈവരിച്ചു. അവ 
രുടെ ഈ ലോകത്തിലെ ജീവിതയാത്ര അവസാ 
നിച്ചു എങ്കിലും സഭയില്‍ അവരോടുള്ള ആത്മീയ 
ബന്ധം കൂടുതല്‍ ഉറപ്പാക്കപ്പെടുകയായിരുന്നു. 
അവരുടെ നാമത്തില്‍ ദേവാലയങ്ങള്‍ സ്ഥാപിക്ക 
പ്പെടുവാന്‍ ആദിമ നൂറ്റാണ്ടുകളില്‍ തന്നെ തുടങ്ങു 
കയും അവരോടുളള ആദരവിലൂടെ ക്രിസ്തുവിനോ 
ടുള്ള ആദരവ്‌ കൂടുതല്‍ പ്രശോഭിതമാകുകയും ചെ 
യ്തു. 

മരണത്തെ ഭയപ്പെടാത്ത മരണാനന്തര 
പ്രത്യാശ 

ലോകത്തിലെ എണ്‍പത്തിയഞ്ച്‌ ശതമാനം 
ആളുകള്‍ ദൈവവിശ്വാസികളാണ്‌. അവരില്‍ 
അത്രയും ശതമാനം തന്നെ ആളുകള്‍ മരണാനന്ത 
ര ജീവിതത്തില്‍ വിശ്വസിക്കുന്നവരുമാണ്‌. മരണാ 
നന്തര പ്രത്യാശയുള്ളവര്‍ മരണത്തെ ഭയപ്പെടുന്നി 
ല്ല. അനീതിയുടെ തൂക്കുമരത്തില്‍ യുവത്വം ഹോമി 
ക്കേണ്ടി വന്ന “റയ്ഹാന്‌ എന്ന 26 വയസ്സുകാരി 
2014 ഒക്ടോബറില്‍ മരണത്തിന്‌ മുമ്പ്‌ അമ്മയുടെ 
പേര്‍ക്ക്‌ കത്തെഴുതി. റയ്ഹാനയെ ഭീഷണിപ്പെ 
ടുത്തി താന്‍ ചെയ്യാത്ത കൊലക്കുറ്റം സമ്മതിപ്പി 

ക്കുകയായിരുന്നുവെന്ന്‌ ഇറാനിലെ മനുഷ്യാവകാശ 
സംഘടനകള്‍ വാദിച്ചു. തന്റെ (പിയപ്പെട്ട 
അമ്മയുടെ പേര്‍ക്ക്‌ എഴുതിയ കത്തില്‍ മരണാന 
ന്തര ജീവിതത്തെക്കുറിച്ചുള്ള പ്രത്യാശ ലോക 
ത്തോട്‌ വിളിച്ചറിയിച്ചു. “എന്റെ അവസാന ദിവസം 
എത്തുകയാണ്‌. ചില സന്ദര്‍ഭങ്ങളില്‍ പോരാടേണ്ട 
തായി വരുമെന്ന്‌ എനിയ്ക്കറിയാം. ഒരാള്‍ പെരു 
മാറേണ്ടത്‌ എങ്ങിനെയെന്ന്‌ അമ്മ എന്നെ പഠിപ്പി 
ച്ചു. എങ്കിലും പഠിച്ചതിന്‌ അനുസരിച്ച്‌ ഒന്നും സഹാ 
യത്തിന്‌ എത്തിയില്ല. കോടതിയില്‍ എന്നെ ഹാജ 
രാക്കിയത്‌ ഒരു കൊടുംകുറ്റവാളിയെപ്പോലെയായി 
രുന്നു. ഞാന്‍ കരഞ്ഞില്ല, മാപ്പ്‌ ഇരന്നില്ല. കാരണം 
ഞാന്‍ നിയമത്തെ വിശ്വസിച്ചു. ഒരു കൊതുകിനെ 
പ്പോലും കൊല്ലാത്തവളായ ഞാന്‍, പക്ഷെ കൊല 
യാളിയായി മുദ്ര കുത്തപ്പെട്ടു. മരണത്തിന്‌ മുമ്പ്‌ 
അമ്മ എനിക്കുവേണ്ടി ഒരു കാര്യം ചെയ്യണം. കോട 
തിയിൽ പോയി എനിയ്ക്ക്‌ ഒരു അപേക്ഷയുണ്ടെന്ന്‌ 
അറിയിക്കണം. 

“എന്റെ ജീവനെക്കാള്‍ എനിക്ക്‌ പ്രിയപ്പെട്ട 
അമ്മേ... എന്റെ കണ്ണും, യുവത്വം നിറഞ്ഞ ഹൃദ 
യവും മണ്ണായിത്തീരരുത്‌. എന്നെ തൂക്കിക്കൊന്നാ 
ലൂടന്‍ എന്റെ ഹൃദയം, വൃക്കകള്‍, കണ്ണ്‌ തുടങ്ങി 
യവ മാറ്റിവയ്ക്കുവാന്‍ കഴിയുന്ന അവയവങ്ങ 
ളെല്ലാം അത്‌ ആവശ്യമുള്ള ആളുകള്‍ക്ക്‌ നല്‍ക 
ണം. ഞാന്‍ ആരാണെന്ന്‌ അത്‌ സ്വീകരിക്കുന്നവര്‍ 
അറിയുകയുമരുത്‌. എന്റെ ഹൃദയത്തിന്റെ ആഴ 
ത്തില്‍ നിന്നുള്ള അപേക്ഷയാണ്‌. എനിയ്ക്ക്‌ ഒരു 
ശവക്കല്ലറ വേണ്ട. അവിടെ വന്ന്‌ നിങ്ങള്‍ കരയു 
കയും അരുത്‌. ഞാന്‍ മരണത്തെ പുല്‍കാന്‍ 
പോകുന്നു. ദൈവത്തിന്റെ കോടതിയില്‍ ഇന്‍സ്പെ 
ക്ടറെയും ജഡ്ജിയെയും ഞാന്‍ വിചാരണ 
ചെയ്യും. അമ്മേ ആ ലോകത്ത്‌ നമ്മള്‍ പരാതി 
ക്കാരും അവര്‍ കുറ്റവാളികളും ആയിരിക്കും. 
ദൈവം എന്താണ്‌ വിധിക്കുന്നതെന്ന്‌ അന്ന്‌ നമുക്ക്‌ 
കാണാം. സ്നേഹത്തോടെ റയ്ഹാന” (മലയാള 
മനോരമ 2014 ഒക്ടോബര്‍ 28 ചൊവ്വ) 

പത്രോസ്‌ പൌലോസ്‌ ശ്ലീഹാമാരുടെ ഓര്‍മ്മ 
കൊണ്ടാടുന്നതുപോലെ, മറ്റു ശ്ലീഹന്മാര്‍, നിബിയ 
ന്മാര്‍, സഹദേന്മാര്‍ എന്നിവരെ ഓര്‍ത്തഡോക്സ്‌ 
സഭകള്‍ ആദരവോടെ ഓര്‍ത്ത്‌ പ്രത്യേക ദിനങ്ങള്‍ 
ആരാധനയോടെ ആഘോഷിക്കുന്നുണ്ട്‌. രക്തസാ 
ക്ഷികളുടെ ഓര്‍മ്മദിനം ആദിമ നൂറ്റാണ്ടുകള്‍ 
മുതല്‍ ആചരിച്ചു പോരുന്നു. അവരുടെ അസ്ഥി 
കളെ “തിരുശേഷിപ്പുകള്‍” എന്ന നിലയില്‍ ബഹു 
മാനിക്കുകയും ചെയ്തിരുന്നു. pe 

ഫാ" ഡോ. നൈനാന്‍ വി. ജോര്‍ജജ്‌, 
ന ;.- 


തി 


പെന്തോക്കോസ്തിക്കുശേഷം നാലാം ഞായര്‍ 
വി. ലൂക്കോ 10-1-6 


21-06-2015 





യേശുവിനോടുകൂടി വസിച്ച്‌, തന്നില്‍ നിന്ന്‌ 
പഠിച്ച്‌ തന്റെ രക്ഷാകരമായ കഷ്ടാനുഭവത്തിനും 
മരണത്തിനും പുനരുദ്ധാരണത്തിനും സാക്ഷികളാ 
യി, സകലരോടും സുവിശേഷം അറിയിച്ച്‌ എല്ലാ 
വര്‍ക്കും ആശ്വാസം കൊടുത്ത്‌ ശുശ്രൂഷകന്മാരാ 
യിരിപ്പാനാണ്‌ ശ്ലീഹാന്മാര്‍ തെരഞ്ഞെടുക്കപ്പെട്ടത്‌. 
എന്നാല്‍ യേശു തമ്പുരാന്‍ നിയമിക്കപ്പെട്ട 70 അറി 
യിപ്പുകാര്‍ തമ്പുരാന്റെ സുവിശേഷ പ്രവര്‍ത്തന 
ങ്ങള്‍ക്ക്‌ ദേശംതോറും കളമൊരുക്കിയ വിളംബര 
ക്കാരായിരുന്നു. ഇവരെക്കുറിച്ചുള്ള വേദഭാഗമാണ്‌ 
ഈ ഞായറാഴ്ചയിലെ ധ്യാനവിഷയം. അപ്പോ 
സ്തോലന്മാര്‍ ഗലീലയില്‍ സുവിശേഷം പ്രസിദ്ധ 
മാക്കപ്പെട്ടതുപോലെ ഈ 70 ശിഷ്യന്മാരാല്‍ യഹൂദ്യ 
രാജ്യത്തിലെ മറ്റുള്ള പട്ടണങ്ങളിലും സുവിശേഷം 
്രസിദ്ധമാക്കപ്പെടുവാന്‍ വേണ്ടി തന്റെ ക്രൂശാരോ 
ഹണത്തിന്‌ ആറുമാസം മുമ്പാണ്‌ ക്രിസ്തു ഇതു 
വരെ തെരഞ്ഞെടുത്തത്‌. ഇവര്‍ സുവിശേഷം 
പ്രസംഗിച്ചും അത്ഭുതങ്ങള്‍ പ്രവര്‍ത്തിച്ചും ജന 
ങ്ങളെ ഒരുക്കി വന്നതോടൊപ്പം (കിസ്തുവും 
അവരെ അനുഗമിച്ചുകൊണ്ട്‌ തന്റെ സ്വര്‍ഗ്ഗീയ 
ദൌത്യം നിറവേറ്റിയിരുന്നു. 


ദൈവം കരുതിക്കൊള്ളും 


യേശുതമ്പുരാന്റെ പന്ത്രണ്ടു ശ്ലീഹാന്മാരെ അയ 
യ്ക്കുമ്പോള്‍ കൊടുത്ത അതേ നിര്‍ദ്ദേശങ്ങളാണ്‌ 
ഈ 70 പേരെ അയയ്ക്കുമ്പോഴും നല്‍കുന്നത്‌. 
ചെന്നായ്ക്കളുടെ നടുവില്‍ കുഞ്ഞാടുകളെപ്പോലെ 
തമ്പുരാന്‍ അവരെ അയയ്ക്കുന്നു. സഞ്ചിയും 
പൊക്കണവും ചെരിപ്പും എടുക്കരുത്‌ എന്നത്‌ 
ഇന്നത്തെ ഉപഭോഗ സംസ്കാരത്തിന്റെ കുത്തൊ 
ഴുക്കില്‍ പെട്ടു പോകരുത്‌ എന്ന്‌ മനസ്സിലാക്കണം. 
ക്രിസ്ത്യാനി പരിത്യാഗ ജീവിതം ശീലമാക്കണം. 





തമ്പുരാന്‍ തന്റെ ശിഷ്യന്മാരോട്‌ ഭൌമീകമായ 
യാതൊരു മുന്‍കരുതലും കൂടാതെ പുറപ്പെടാന്‍ 
നിര്‍ദ്ദേശിച്ചത്‌ അവര്‍ക്കാവശ്യമുള്ളവയെല്ലാം ജന 
ങ്ങളില്‍ നിന്ന്‌ കിട്ടിക്കൊളളുമെന്ന്‌ അറിഞ്ഞതുകൊ 
ണ്ടാണ്‌. വേദപ്രചാരകന്മാര്‍ വിവേകാനുസരണം 
വേണ്ട മുന്‍കരുതലുകള്‍ ചെയ്യണമെങ്കിലും ഭാമിക 
ചിന്തയുടെ ബാഹുല്യത്തില്‍ അവരുടെ പ്രഥമോ 
ദേശത്തിനു ഹാനി വരുത്താതെ സകലവും ദൈവ 
പരിപാലനത്തിനു ഏല്‍പ്പിച്ചുകൊണ്ട്‌ പരിത്യാഗ 
ത്തിലും ദാരിദ്യഗ്വതത്തിലും തങ്ങളുടെ ജോലി 
നിര്‍വൃഹിക്കേണ്ടതാകുന്നു. വ്രകതയും അക്രമണ 
സ്വഭാവവുമുള്ള സമൂഹ മധ്യത്തില്‍ കുഞ്ഞാടു 
സമമായ നിര്‍മ്മലത പുലര്‍ത്തി സുവിശേഷകന്റെ 
ജോലി നിര്‍വ്വഹിക്കണം. 


ദൌത്യം വിസ്മരിക്കരുത്‌. 


വഴിയില്‍വെച്ച്‌ ആരെയം അഭിവാദ്യം ചെയ്യരുത്‌ 
എന്നു പറഞ്ഞാല്‍ പെരുമറ്റ മര്യാദകള്‍ പാലിക്ക 
രുത്‌ എന്ന അര്‍ത്ഥത്തിലല്ല, ഏര്‍പ്പെട്ടി രിക്കുന്ന 
ജോലി ഭംഗിയായി നിര്‍വ്വഹിക്കുക എന്ന തലത്തി 
ലാണ്‌. അത്രയം സമയം വൃഥാ കളയാനില്ല എന്ന 
താണ്‌ അതിന്റെ ധ്വനി. ഏതൊരു സുവിശേഷവേ 
ലയ്ക്കു പോയാലും അതിന്റെ പരമാവധി പ്രയോ 
ജനപ്പെടുത്തണം എന്ന കാര്യം വിസ്മരിക്കരുത്‌. 
സജന്യമായി ലഭിച്ച ദൈവകൃപകള്‍ അര്‍ഹിക്കു 
ന്നവര്‍ക്ക്‌ സമാശ്വാസ ശുശ്രൂഷയ്ക്കായി വിനിയോ 
ഗിക്കണം. സുഖസൌഈകര്യങ്ങളുടെ അന്വേഷണം 
മാത്രമല്ല, ജീവിതം, അപമാനത്തിന്റെയം അസ്വീ 
കാര്യതയുടെയും അനുഭവങ്ങളും ജീവിതത്തില്‍ 
പ്രതീക്ഷിക്കുവാന്‍ കഴിയണം. സുവിശേഷ വാഹി 
കളായ പ്രവര്‍ത്തകരും സ്ഥാനികളും തങ്ങള്‍ 
പ്രേഷിതരാണെന്ന സത്യം വിസ്മരിക്കരുത്‌. ചില 
പ്രത്യേക നിര്‍ദ്ദേശങ്ങളും പ്രതീക്ഷകളുമായാണ്‌ 
അവരെ അയയ്ക്കുന്നത്‌. സുവിശേഷ ദൌത്യവും 
പുരോഹിത വൃത്തിയും സ്വന്തം നിലയിലല്ല 

കര്‍ത്താവ്‌ ഏല്‍പ്പിച്ച ജോലി തന്റെ കണ്‍മുമ്പില്‍ 
തന്നെ ചെയ്തു തികയ്ക്കുകയാണ്‌ എന്നത്‌ 
ശ്രേഷ്ഠമായ ഒരവബോധമാണ്‌. നിങ്ങളുടെ സമാ 
ധാനം നിങ്ങളുടെ പക്കലേക്ക്‌ മടങ്ങും എന്ന 
പ്രയോഗം രണ്ടര്‍ത്ഥത്തിലാണ്‌. എബ്രായ ഭാഷാ 
സ്ര്പദായം നോക്കിയാല്‍ നിങ്ങള്‍ ആശംസിക്കുന്ന 
സമാധാനം ആ ഭവനത്തിനു വിഫലമായിരിക്കും 
എന്നൊരര്‍ത്ഥത്തില്‍ ഇതു മനസ്സിലാക്കാം. 
മറ്റൊര്‍ത്ഥം നിങ്ങള്‍ മറ്റുള്ളവര്‍ക്കുവേണ്ടി ചെയ്യുന്ന 
യത്നങ്ങളെല്ലാം അവരുടെ അയോഗ്യത നിമിത്തം 
അവര്‍ക്ക്‌ വിഫലങ്ങളായും അവ നിങ്ങള്‍ക്കു 
വിഫലങ്ങളല്ല, അവയില്‍ നിന്നുള്ള പുണ്യവും 
ഫലവും നിങ്ങള്‍ക്ക്‌ സിദ്ധിയും എന്നാണ്‌. 







പെന്തിക്കോസ്തിക്കുശേഷം അഞ്ചാം ഞായര്‍ 
28-06-2015 വി. ലൂക്കോ 9: 10-6 
ദൈവരാജ്യത്തെക്കുറിച്ച്‌ പ്രസംഗിക്കുകയും 
ലോഗികളെ സനഖ്യമാക്കുകയും ചെയ്തതിനു 
ശേഷം മരുഭൂമിയിലുള്ള ബദ്സയിദയില്‍ വന്ന ജന 
ക്കൂട്ടത്തെ വെറുതെ മടക്കി അയയ്ക്കാന്‍ ഇടവരാ 
തിരിക്കാന്‍ യേശു തമ്പുരാന്‍ തന്റെ ശിഷ്യന്മാരോട്‌ 
അവര്‍ക്ക്‌ ഭക്ഷിപ്പാന്‍ കൊടുപ്പീന്‍ എന്നു നിർദ്ദേ 
ശിക്കുന്നു. ശിഷ്യസമൂഹത്തിന്റ പക്കല്‍ ഉണ്ടായി 
രുന്ന അഞ്ചപ്പവും രണ്ടു മീനും യേശു തമ്പുരാന്റെ 
അടുത്ത്‌ അവര്‍ സമര്‍പ്പിക്കുന്നു. തമ്പുരാന്‍ അതു 
വാങ്ങി അനുഗ്രഹിച്ച്‌ വന്നുകൂടിയ ജനസമൂഹ 
ത്തിനു വിളമ്പുവാന്‍ കല്‍പിച്ചു. ജനസമൂഹം ഏക 
ദേശം അയ്യായിരം പുരുഷന്മാര്‍ തിന്നു തൃപ്തരായി 
ശേഷിച്ചത്‌ പന്ത്രണ്ടു കൊട്ട നിറച്ചെടുത്തു. ഈ 
മഹാത്ഭുതത്തെ ഈ ആഴ്ചയിലെ വേദഭാഗത്തു 
കൂടി നാം അനുസ്മരിക്കുന്നു. തമ്പുരാന്‍ നമ്മെ 
പഠിപ്പിക്കുന്ന വലിയ പാഠം (1) മറ്റുള്ളവരുടെ പ്രയാ 
സത്തില്‍ നമുക്ക്‌ അനുകമ്പ തോന്നണം. (2) 
നമ്മുടെ പക്കലുള്ളത്‌ ദൈവത്തിന്‌ സമര്‍പ്പിച്ചാല്‍ 
അത്‌ അനുഗ്രഹിക്കപ്പെടും. 
അസാദ്ധൃതകളെ സാദ്ധൃതകളഭാക്കുന്ന 
ദൈവം 

വലിയ ഒരു ജനസമൂഹത്തെ തീറ്റി തൃപ്തിപ്പെ 
ടുത്തുവാന്‍ മരുഭൂമിയില്‍ ആര്‍ക്ക്‌ സാധിക്കും? മനു 
ഷ്യനായാല്‍ അസാദ്ധ്യമായത്‌ ദൈവത്താല്‍ 
സാദ്ധ്യമാണ്‌. അതുപോലെ നിറഞ്ഞ സാദ്ധ്യതക 
ളുടെ മുമ്പില്‍ മനുഷ്യന്‍ അസാദ്ധ്യനായി മാറിയേ 
ക്കാം. മനുഷ്യന്റെ സാധ്യതകള്‍ക്കെല്ലാം അതിരു 
കളും പരിമിതികളും ഉണ്ട്‌. എന്നാല്‍ ദൈവത്തിന്‌ 
അസാദ്ധ്യമായി ഒന്നും ഇല്ല. ഇതുപോലെ നമ്മളും 

പലപ്പോഴും പ്രാര്‍ത്ഥനയില്‍ ദൈവത്തോട്‌ പല 
കാര്യങ്ങളും ആവശ്യപ്പെടും. പ്രശ്നങ്ങള്‍ ദൈവ 
മുമ്പാകെ അവതരിപ്പിക്കും. എല്ലാം സുസാദ്ധ്യമാ 
ക്കാന്‍ ആവശ്യപ്പെടും. ദൈവഹിതത്തിനായി 
കാതോര്‍ക്കും. എന്തു മറുപടിയാണെങ്കിലും നന്മ 
യ്ക്കായി തമ്പുരാന്‍ അത്‌ നിവർത്തിക്കും. അല്പ 
മായതിനെ വര്‍ദ്ധിപ്പിക്കുവാനും കുറവുള്ളത്‌ 
പോക്കുവാനും തമ്പുരാന്‍ സാധിക്കും. നമ്മുടെ 
ചെറിയ കഴിവുകളും താലന്തുകളും വലിയ പ്രതീ 
ക്ഷകളുമെല്ലാം ദൈവമുമ്പാകെ സമര്‍പ്പിക്കണം. 
അനേകര്‍ക്ക്‌ അത്‌ പ്രയോജനപ്പെടും. 


കരുതുന്ന ദൈവം 


ഈ ലോകമാകുന്ന മരുഭൂമിയിലൂടെ വാഗ്ദത്ത 
നാട്ടിലേക്കുള്ള നമ്മുടെ പ്രയാണം സുഗമമായിരി 
ക്കുകയില്ല. എന്നാല്‍ സുരക്ഷിതമായൊരു യാത്ര 
യാണ്‌ ദൈവം നമുക്ക്‌ വേണ്ടി ഒരുക്കുന്നത്‌. പകല്‍ 
മേഘസ്തംഭനത്തിലും രാരധ്രിയില്‍ അഗ്നിത്തൂ 
ണിലും കൂടി യിസ്രായേല്‍ ജനതയെ വഴിനടത്തി 
യവനായ ദൈവം അവര്‍ക്ക്‌ മന്നായും കാപേ 
ക്ഷിയും വേണ്ടുവോളം കൊടുത്ത്‌ തൃപ്തിപ്പെടു 
ത്തുന്നു. “അവന്‍ വഴിയില്‍ വെച്ച്‌ തളര്‍ന്നുപോകും 
നിങ്ങള്‍ അവര്‍ക്ക്‌ ഭക്ഷിപ്പാന്‍ കൊടുക്കുവന്‍' 
എന്നു കല്പിക്കുന്നു. അവിടുന്ന്‌ സര്‍വ്വരുടെയും 
ആത്മശരീര മനസ്സുകളുടെ പരിപൂര്‍ണ്ണ പരിപോ 
ഷകനാണ്‌. അഞ്ചപ്പം കൊണ്ട്‌ അയ്യായിരം പേരെ 
പോഷിപ്പിക്കുന്നതിലുപരി വരുവാനുള്ള പ്രവാചക 
നെക്കുറിച്ചുള്ള യഹുദ ചിന്ത സാക്ഷാത്ക്കരിക്ക 
പ്പെടുന്നു. ആത്മ രക്ഷ മാത്രമല്ല, യേശുതമ്പുരാന്‍ 
വിഭാവനം ചെയ്യുന്നത്‌. മറിച്ച്‌ സമ്പൂര്‍ണ്ണ വ്യക്തിത്വ 
രക്ഷയാണ്‌ എന്നുള്ള പൌരസ്ത്യ ദൈവശാസ്ത്ര 
ചിന്താഗതി ഇവിടെ യാഥാര്‍ത്ഥ്യമാണ്‌ എന്നു 
കാണുന്നു. വി. കുര്‍ബ്ബാനയില്‍കൂടി കര്‍ത്താവ്‌ 
തന്നെതന്നെ നുറുക്കി ജീവന്റെ അപ്പമായി നമുക്ക്‌ 
നല്‍കുന്നു. നിങ്ങള്‍ക്ക്‌ ജീവനുണ്ടാകുവാനും സമൃ 
ദ്ധിയായ ജീവനുണ്ടാകാനുമത്രെ ഞാന്‍ വന്നിരി 
ക്കുന്നത്‌. ഏതൊരു ഭക്തന്റെയും ലോകയാത്ര 
സമുഗമമായിരിക്കില്ല. പക്ഷെ സുരക്ഷിതമായിരി 
ക്കും. 
വ്യവസ്ഥകളില്ലാത്ത സമര്‍പ്പണം 


പൂര്‍ണ്ണമനസ്സോടെ ദൈവകരങ്ങളിലേക്ക്‌ 
സമര്‍പ്പിക്കുവാന്‍ തമ്പുരാന്‍ അത്‌ ഏറ്റെടുത്ത്‌ 
സമൃദ്ധിയുടെ പര്യായമായി രൂപാന്തരപ്പെടുത്തുന്നു. 
അതുപോലെ ജനസമൂഹം തങ്ങളെതന്നെ വിസ്മ 

രിച്ച്‌ ദൈവസംസര്‍ഗ്ഗത്തിനും ദൈവവചനത്തിനും 
സമര്‍പ്പിച്ചപ്പോള്‍ അവര്‍ ആയിരുന്ന അവസ്ഥയില്‍ 
അവരെ ഏറ്റെടുത്ത്‌ നിറയ്ക്കുന്ന കര്‍ത്താവിനെ 
യാണ്‌ നാം ഇവിടെ കാണുന്നത്‌. ഏതൊരവസ്ഥ 
യിലുള്ളവന്റെ പൂര്‍ണ്ണമായി സ്വീകരിച്ചാശ്ശേഷിച്ച്‌ 
മാറോടണയ്ക്കുന്ന ദൈവസ്നേഹം ഉദാത്തമാണ്‌. 
ഇങ്ങനെയുള്ളവര്‍ തങ്ങളെത്തന്നെ ആത്മാര്‍ത്ഥ 
മായി പൂര്‍ണ്ണ സമര്‍പ്പണത്തിന്‌ ഏല്‍പ്പിച്ചുകൊടു 
ക്കുന്നു തമ്പുരാന്റെ പക്കല്‍. 
പെന്തിക്കോസ്തിക്കുശേഷം ആറാം ഞായര്‍ 

05-07-2015 വി. മത്തായി 15: 32-39 


ഇന്നത്തെ വേദഭാഗത്തില്‍ യേശു തമ്പുരാന്റെ 
മനസ്സലിവുള്ള ഒരു ഹൃദയം നമുക്ക്‌ ദര്‍ശിക്കാം. 7 
അപ്പംകൊണ്ട്‌ നാലായിരം പേരെ തൃപ്തിപ്പെടു 
ത്തുന്ന ഈ അത്ഭുതം നടക്കുന്നത്‌ യെഹൂദര്‍ അല്ലാ 
ത്തവര്‍ തിങ്ങിപ്പാര്‍ക്കുന്ന ദക്കപ്പൊലി എന്ന പ്രദേ 
ശത്താണ്‌. യേശു തമ്പുരാന്‍ യെഹുദന്മാര്‍ക്കു 
മാത്രമല്ല, സകല ജനങ്ങള്‍ക്കും വേണ്ടി നല്‍കപ്പെ 
ടുന്ന ജീവന്റെ അപ്പം ആകുന്നു എന്നു വെളിപ്പെടു 
ത്തുവാൻ ഈ സംഭവം സഹായിച്ചു. കര്‍ത്താവിന്റെ 
വചനങ്ങള്‍ കേട്ടുകൊണ്ടിരുന്ന ജനം വിശപ്പും 
ദാഹവും ഒക്കെ വിസ്മരിക്കുന്നു. അവരോടുള്ള 
കര്‍ത്താവിന്റെ മനസ്സലിവ്‌ കേവലം സഹതാപ 
ത്തില്‍ ഒതുങ്ങുകയല്ല, അതിനു പോംവഴി ഉണ്ടാ 
ക്കുകയാണ്‌. ഇതിലൂടെ തമ്പുരാന്റെ അശരണരോ 
ടുള്ള തമ്പുരാന്റെ കരുതലും വിശപ്പുള്ളവരോടുള്ള 
ആര്‍ദ്രതയും സ്പഷ്ടമാക്കുന്നു. 
അന്നദാനം മഹാദാനം 


കര്‍ത്താവിന്റെ അത്ഭുതങ്ങളെല്ലാം പ്രത്യേക 
ഉദ്ദേശ്യ ലക്ഷ്യങ്ങള്‍ ഉള്ളതാണ്‌. മരുഭൂമിയില്‍ 
വെച്ച്‌ കല്ല്‌ അപ്പമായി തീരുവാന്‍ കല്‍പ്പിക്ക എന്ന 
സാത്താന്റെ പ്രലോഭനത്തെ അതിജീവിച്ചതമ്പു 
രാൻ ആ തരത്തിലുള്ള ഒരത്ഭുതമായി ഇത്‌ 
പ്രവര്‍ത്തിച്ചു എന്ന്‌ ചിന്തിക്കുന്നത്‌ ഉചിതമല്ല. വിശ 
ക്കുന്നവന്‍ ആഹാരം നല്‍കുന്ന വ്യക്തിക്ക്‌ സ്വര്‍ഗ്ഗ 
രാജ്യം ലഭിക്കുമെന്നാണ്‌ കര്‍ത്താവ്‌ പഠിപ്പിക്കുന്ന 
ത്‌. തമ്പുരാന്റെ ഈ പ്രബോധനത്തെക്കുറിച്ച്‌ അറി 
യുന്നവര്‍ പോലും വിശക്കുന്നവനെ എന്ന പേരിന്‌ 
അര്‍ഹത ലഭിച്ചവരാണോ എന്ന്‌ ചിന്തിക്കേണ്ടത്‌ 
അത്യന്താപേക്ഷിതമാണ്‌. “നമ്മുടെ ഇടയിലുള്ള 
പാവങ്ങളെപ്പോറ്റാതെ നമുക്കുള്ളവ നാം സൂക്ഷിച്ച്‌ 
വയ്ക്കുകയാണെങ്കില്‍ നാം കള്ളന്മാരാണ്‌. നമ്മുടെ 
ചെലവുകള്‍ ചുരുക്കി വേണ്ടിവന്നാല്‍ സ്വമന 





ജൂണ്‍ 2015 EAT ASS 


al ¥ 
I “പ... 


സ്സാലെ പട്ടിണി കിടന്നുപോലും നാം പാവങ്ങളെ 
പോറ്റണം” എന്നാണ്‌ ഗാന്ധിജി പറയുന്നത്‌. നാം 
ഉപവസിക്കുന്നതിലൂടെ പാപങ്ങളെ പോറ്റുവാന്‍ 
നാം ബാദ്ധ്യസ്ഥര്‍ ആണ്‌. അന്നദാനം ഏറ്റവും മഹ 
ത്തായ ദാനം ആണ്‌. 


ദൈവത്തിന്‌ ഒന്നും അസാദ്ധ്യമല്ല 


ആത്മീയ തലത്തില്‍ അല്‍പ്പം വളര്‍ന്നു കഴി 
യുന്ന പലര്‍ക്കും ഞാനെന്ന ഭാവം സ്വാഭാവികമാ 
ണ്‌. ദൈവത്തിന്‌ അവിടെ സ്ഥാനമില്ല. ഞാന്‍ 
നിങ്ങള്‍ക്കു വെള്ളം തരുന്നുവെന്ന്‌ മോശ പറഞ്ഞ 
താണ്‌ മോശയ്ക്ക്‌ കാനാന്‍ നാട്ടില്‍ പ്രവേശിക്കു 
വാന്‍ കഴിയാതെ പോയതിനു കാരണം. ശിഷ്യന്മാ 
രുടെ ഇടയിലും അവരാല്‍ പല അത്ഭുതങ്ങളും നട 
ന്നതായി തമ്പുരാനെ അറിയിക്കുന്നു. അവരുടെ 
അഹന്ത മാറ്റാന്‍ കൂടിയാണ്‌ ഈ സംഭവം നടക്കു 
ന്നത്‌. ആയതിനാല്‍ ആണ്‌ കര്‍ത്താവ്‌ തന്റെ ശിഷ്യ 
ന്മാരോട്‌ നിങ്ങള്‍ തന്നെ ഇവര്‍ക്ക്‌ ഭക്ഷിപ്പാന്‍ 
കൊടുപ്പിന്‍ എന്ന്‌ പറയുന്നത്‌. ദൈവം തരുന്ന നന്മ 
കളും കഴിവുകളും അനുഗ്രഹങ്ങളും സ്വന്തമെന്ന്‌ 
കരുതുന്നവരുടെ മുമ്പില്‍ കര്‍ത്താവ്‌ ഇത്തരം 
പ്രശ്നങ്ങള്‍ എടുത്തിടും. ശോധനകളിലൂടെ കട 
ത്തിവിടും. പൌലോസ്‌ ശ്ലീഹാ പറയുന്നു. “വെളി 
പാടുകാരുടെ ആധിക്യത്താല്‍ ഞാന്‍ അതിയായി 
നിഗളിച്ചുപോകാതിരിപ്പാന്‍ എനിക്ക്‌ ജഡത്തില്‍ ഒരു 
ശൂലം തന്നിരിക്കുന്നു. ഞാന്‍ നിഗളിച്ചു പോകാതി 
രിക്കേണ്ടതിന്‌ എന്നെ കുത്തുവാന്‍ സാത്താന്റെ 
ദൂതനെ തന്നെ” (2 കൊരി. 12:7) നാം ഓരോരു 
ത്തരും നമുക്ക്‌ മാത്രം ഇഷ്ടപ്പെട്ട വഴിയെ നടക്കാ 
നാണാഗ്രഹിക്കുന്നത്‌. ജീവിതത്തില്‍ കാതലായ 
പ്രതിസന്ധികള്‍ നേരിടുമ്പോള്‍ മാത്രമാണ്‌ നാം 
തെരഞ്ഞെടുത്ത വഴിയെക്കുറിച്ച്‌ ഉത്ക്കണ്ഠ 
തോന്നുന്നത്‌. നമ്മുടെ നന്മയ്ക്കായുള്ള പദ്ധതിക 
ളാണ്‌ ദൈവം നമുക്ക്‌ നല്‍കിയിട്ടുള്ളത്‌. ആ പദ്ധതി 
ആരാഞ്ഞ്‌ അവയ്ക്കനുസൃതമായി ജീവിതം കരു 
പ്പിടിപ്പിക്കുകയാണ്‌ നമ്മുടെ ലക്ഷ്യം. അതിനു 
പകരം നാശത്തിന്റെ വഴി നാം തന്നെ തെരഞ്ഞെ 
ടുക്കാനിടയാവരുത്‌. നിസ്സാരം വെറും ഏഴ്‌ അപ്പവും 
കുറെ ചെറുമീനും ഒരാള്‍ക്ക്‌ തന്നെ മതിയാകുവാന്‍ 
പ്രയാസം ഉള്ളപ്പോള്‍ തമ്പുരാന്റെ പക്കല്‍ അതിനെ 
പൂര്‍ണ്ണമായി സമര്‍പ്പിച്ച്‌ ശിഷ്യന്മാര്‍ അവരുടെ ബല 
ഹീനത അംഗീകരിക്കന്നു. കഴിവില്ലായ്മ മനസ്സിലാ 
ക്കുന്നു. കര്‍ത്താവിനെ കൂടാതെ ഒന്നും സാധ്യമല്ല 
എന്ന സത്യം തമ്പുരാന്‍ അവരെ പഠിപ്പിക്കുന്നു. 
പൌലോസ്‌ ശ്ലീഹാ ഇപ്രകാരം പറയുന്നു. “എന്നെ 

ശക്ത നാക്കുന്നവന്‍ മുഖാന്തിരം ഞാന്‍ സകല 
ത്തിലും മതിയായവനാകുന്നു. നമ്മുടെ ജീവിത 
പാതയില്‍ എന്തെങ്കിലും കുറ്റങ്ങളോ കുറവുകളോ 
ഉണ്ടായാല്‍ അതിന്റെ പിഴ സ്വയം ഏറ്റെടുത്ത്‌ 
ദൈവത്തോട്‌ മാപ്പിരക്കണം. അവന്റെ സന്നിധിയില്‍ 
പൂര്‍ണ്ണമായി നമ്മെ തന്നെ സമര്‍പ്പിക്കേണം. തീര്‍ച്ച 
യായും തമ്പുരാന്‍ നമ്മോട്‌ ക്ഷമിച്ചിട്ട്‌ നേര്‍വഴി 
യില്‍ നമ്മെ അനുഗ്രഹത്തോടെ പിടിച്ചു നടത്തും. 


പെന്തിക്കോസ്തിക്കുശേഷം ഏഴാം ഞായര്‍ 
12-07-2015 വി. മര്‍ക്കോസ്‌ 31 20-30 


പരിശുദ്ധാത്മാവിന്‌ എതിരായി ബോധപൂര്‍വ്വം 
പാപം ചെയ്യുന്നതിന്റെ ഗൌരവം പഠിപ്പിക്കുന്ന ഒരു 
ഭാഗമാണ്‌ ഇന്നത്തെ വേദഭാഗത്തില്‍ കൂടി നാം മന 
സ്സിലാക്കുന്നത്‌. എത്ര ഉന്നതനായാലും സ്വന്ത 
സ്ഥലത്തും സ്വകുടുംബങ്ങളുടെ ഇടയിലും വേണ്ട 
വണ്ണം ആദര്‍ശിക്കപ്പെടുന്നത്‌ അപൂര്‍വ്വമാണ്‌. തമ്പു 
രാനും സ്വന്തസ്ഥലത്തും സ്വന്തം കുടുംബാംഗങ്ങ 
ളുടെ ഇടയിലും അനാദരിക്കപ്പെടുക മാത്രമല്ല, 
അന്യായമായി തനിക്കെതിരായി ദോഷാരോപണം 
ഏല്‍ക്കേണ്ടി വന്നു. അവന്‌ 'ബുദ്ധി്രമമാണ്‌ 
എന്നാണ്‌ അവരുടെ ഭാഷ്യം. പണ്ഡിതരെന്ന്‌ 
സ്വയം അഭിമാനിക്കുന്ന ന്യായശാസ്ര്രികള്‍ തമ്പു 
രാന്റെ സഖ്യം കണ്ടുകൊണ്ട്‌ ഭൂതങ്ങളുടെ തല 
വനായ ബേല്‍സബൂലിനെ ഉപയോഗിച്ചാണ്‌ ഭൂത 
ങ്ങളെ പുറത്താക്കുന്നതെന്നാണ്‌ വ്യാഖ്യാനിക്കുന്ന 
ത്‌. തമ്പുരാന്റെ പ്രവര്‍ത്തനങ്ങളെ ഉള്‍ക്കൊള്ളാതെ 
തടയുവാന്‍ ശ്രമിച്ച മുന്ന്‌ ഘടകങ്ങളാണ്‌. (1) ദൈവ 
രാജ്യ്രവര്‍ത്തനങ്ങളുടെ അടിത്തറ ഇളക്കുന്നതും 
കര്‍ത്താവിന്റെ പ്രവര്‍ത്തനങ്ങളെ തടയുവാന്‍ ശ്രമി 
ക്കുന്നതുമായ പിശാചും, അവന്റെ ശക്തികളും (2) 
അസൂയ നിറഞ്ഞ സ്വന്തം ചാര്‍ച്ചക്കാരും നാട്ടു 
കാരും (3) അധികാര മോഹികളായ യെഹുദമത 
നേതാക്കന്മാരും. 


പരിശുദ്ധാത്മാവിനെ ദുഃഖിപ്പിക്കരുത്‌. 


സത്യം എന്തെന്ന്‌ അറിഞ്ഞാലും അതിനെ 
എതിര്‍ക്കുന്നതും അസത്യമെന്ന്‌ വിളിക്കുന്നതും 
പരിശുദ്ധാത്മാവിനെതിരെയുള്ള പാപമാണ്‌. പരി 
ശുദ്ധാത്മാവിനെ തന്നെ സത്യത്തിന്റെ ആത്മാവ്‌ 
എന്നാണ്‌ വിശേഷിപ്പിക്കുന്നത്‌. പരിശുദ്ധാത്മാവിന്‌ 
എതിരായ പാപത്തിന്‌ ക്ഷമ കിട്ടുകയില്ലെന്ന്‌ പറ 
യുന്നതിന്റെ കാരണം ഇതിനെക്കുറിച്ച്‌ അനുതപി 
ക്കുകയില്ലെന്നുള്ളതാണ്‌. ഏതു പാപം ചെയ്താലും 


ജൂണ്‍ 2015 റ്‌ 





ദൈവം കരുണ ചെയ്തുകൊളളുമെന്ന അനര്‍ഹ 
മായ ചിന്തയും നിരാശയും സത്യനിഷേധവും അപ 
രന്റെ ആത്മീയ പുരോഗതിയിലുള്ള ആസൂയയും 
മനഃപ്പൂര്‍വ്വമായ പാപാസക്തിയും സമ്പൂര്‍ണ്ണ അനു 
താപത്തിനുള്ള വിമുഖതയും പരിശുദ്ധാത്മാവിനെ 
തിരായുള്ള പാപങ്ങളായി സഭ പഠിപ്പിക്കുന്നു. 
നമ്മുടെ കുറവുകളെ ഏറ്റവും അനുകമ്പയോടെ 
വീക്ഷിക്കാന്‍ കഴിയുന്നത്‌ ദൈവത്തിന്‌ മാ്രമാണ്‌ 
പക്ഷെ ദൈവസാന്നിദ്ധ്യബോധത്തോടെ പരിശു 
ദ്ധാത്മ പ്രേരിതമായി സ്വന്തം പ്രവൃത്തികള്‍ മെച്ച 
മാക്കുവാന്‍ പരിശ്രമിക്കുന്നവര്‍ വിരളമാണ്‌. എല്ലാം 
കാണുന്ന കണ്ണുകളാണ്‌ ദൈവത്തിന്റേത്‌. നമ്മെ 
വളര്‍ത്താനാണ്‌ അവിടുന്ന്‌ സദാ നമ്മെ വീക്ഷിക്കു 
ന്നത്‌. എപ്പോഴും പിന്തുടരുന്ന സ്നേഹാദ്രമായ ആ 
കണ്ണുകള്‍ക്ക്‌ പ്രതീകമായതു മാത്രം ചെയ്യാന്‍ നാം 
പരിശ്രമിക്കുമ്പോള്‍ നമ്മുടെ ഉള്ളിലുള്ള പരിശുദ്ധാ 
ത്മാവ്‌ സന്തോഷിക്കും. 


അന്തഃഛിദ്ര നാശഹേതുവാണ്‌ 


പണ്ഡിതനായ ന്യാശാസ്ത്രികളുടെ കണ്ടുപി 
ടിത്തം തമ്പുരാന്‍ ഭൂതങ്ങളുടെ തലവനായ 
ബേല്‍സബൂലിനെ കൊണ്ടാണ്‌ ഭൂതങ്ങളെ പുറ 
ത്താക്കുന്നതെന്നായിരുന്നു. അസൂയ പൂണ്ട അവര്‍ 
യേശു തമ്പുരാന്‍ പ്രത്യേക ശക്തിയും ദിവ്യത്വവും 
ഒന്നുമില്ലെന്ന്‌ പ്രചരിപ്പിച്ചു. പിശാചുക്കളുടെ തല 
വനെക്കൊണ്ട്‌ പിശാചിനെ പുറത്താക്കുന്നത്‌ പിശാ 
ചുക്കളുടെ സാമ്രാജ്യത്തിന്‌ വിള്ളലുകള്‍ ഉണ്ടാക്കു 
എന്ന അവബോധം ന്യായശാസ്ത്രിമാര്‍ക്ക്‌ ഉണ്ടാ 
യിരുന്നില്ല. പിശാചിന്റെ സംഘത്തില്‍ ആളേ കൂട്ടു 
വാനേ പിശാച്‌ ശ്രമിക്കൂ. അവര്‍ തമ്മില്‍ തല്ലി. അവ 
രുടെ സാ്രമാജ്യം ക്ഷയിക്കാന്‍ അനുവദിക്കില്ല. ഒരു 
രാജ്യം തന്നില്‍ തന്നെ ഛിദ്രിച്ചു എങ്കില്‍ ആ രാജ്യ 
ത്തിന്‌ നിലനില്‍പാന്‍ കഴിയുകയില്ല. ലോകത്തിലെ 
എത്രയോ രാജ്യങ്ങള്‍ അതിനുദാഹരണങ്ങളുണ്ട്‌. 
അതുപോലെ ഒരു ഭവനം അതില്‍ തന്നെ ഛിദ്രിച്ചു 
എങ്കില്‍ ആ വീടിന്‌ നിലനില്‍പ്പാന്‍ കഴിയുകയില്ല. 
മനുഷ്യന്റെ വീട്ടുകാര്‍ തന്നെ അവന്റെ ശ്രതുക്കളാ 
കും. എന്ന അവസ്ഥ സംജാതമാകും. ദൈവരാജ്യ 
ത്തിന്റെ വരവോടെ സാത്താന്‍ ബന്ധിക്കപ്പെട്ടിരി 
ക്കുന്നു. സാത്താന്റെ സാമ്രാജ്യം കൊള്ള ചെയ്യപ്പെ 
ടുന്നു. ഇതാണ്‌ ദൈവപുത്രന്റെ പ്രവര്‍ത്തനമെന്ന്‌ 
യേശുതമ്പുരാന്‍ വെളിപ്പെടുത്തി തന്റ എതിരാളി 


കളെ നിഷ്പ്രഭരാക്കുന്നു. > 

vee 


f anmiéin 


ബാലപത്രിക 


സ്നേഹമുള്ള കൂട്ടുകാരെ, 

ഒരു പുതിയ വര്‍ഷംകൂടി ആരം- 
ഭിച്ചു കഴിഞ്ഞു. സ്കൂള്‍ തുറന്ന്‌ 
പ്രവര്‍ത്തനം ആരംഭിക്കുമ്പോള്‍ 
ജയ പരാജയങ്ങള്‍ മുന്‍പ്‌ ഏറെ 
പ്രാധാന്യമുള്ളതായിരുന്നുവെങ്കിരു 4 73 
ഇന്ന്‌ “ആള്‍ പ്രമോഷന്‍” നിലയ 
വന്നതോടെ അങ്ങനെയൊരു. 
“ഭീതി” വിശ്വാസികള്‍ക്ക്‌ ഇല്ലാതായി. 
എന്നിരുന്നാലും അറിവിന്റെ ആഴം ൭ 
പൂര്‍ണ്ണമായി മനസ്സിലാക്കുവാനുട 
തിരിച്ചറിയുവാനും പരീക്ഷയല്ലാതെ ന്‌ 
മറ്റു വഴിയില്ല. 7 

വിദ്യാഭ്യാസ കാലത്ത്‌ വിദ്യാര്‍ | + 
ത്ഥികള്‍ക്ക്‌ സമ്മിശ്ര അനുഭവങ്ങ 
ളാണ്‌ ഉണ്ടാകുന്നത്‌. പരാധീന 
തകള്‍ അനുഭവപ്പെടുന്നവര്‍ ഏറെ 
യാണ്‌. ഇവിടെ ശ്രദ്ധേയമായ ഒരു 
അനുഭവം ഒരു കഴുതയുടെ ജീവി 
തത്തിലൂടെ നമുക്ക്‌ ശ്രദ്ധിക്കാം. 

ഒരു വ്യവസായിയുടെ സഹായി 
ആയി കഴിഞ്ഞിരുന്ന കഴുത പ്രായം 
ചെന്ന്‌ കഴിവ്‌ നശിച്ചുനില്‍ക്കുന്ന അ ; 
വസ്ഥ. വ്യവസായിയുടെ വീടിനു 


പദാധീനതകാ 
സമീപം ഉണ്ടായിരുന്ന ഒരു പൊ 
ി ല്‍ ല്‍ 
ചം സാദ്ധ്യതകളാക്കുക 


ശുന്യമായതിനാല്‍ അത്‌ നികത്തു 

വാന്‍ ആഗ്രഹിച്ചിരുന്ന വ്യവസായി ടെ പ്രവര്‍ത്തനം അതിന്‌ അപ്രതീക്ഷിത വിജയം നല്‍കി. ഓരോ 
“ഒരു വെടിയ്ക്ക്‌ രണ്ടു പക്ഷി” എന്ന കൊട്ട മണ്ണ്‌ പുറത്തുവീഴുമ്പോഴും കഴുത ശരീരം കുടഞ്ഞ്‌ മണ്ണ്‌ 
നിലയില്‍ ഇതിനെ കണക്കാക്കി. താഴേയ്ക്ക്‌ വീഴ്ത്തി അതിനു മുകളില്‍ കയറിനിന്നു. അങ്ങനെ 
ഒഴിവാക്കുവാന്‍ ആഗ്രഹിച്ചിരുന്ന അയല്‍ക്കാര്‍ എല്ലാവരുംകൂടി മണ്ണു ചുമന്ന്‌ കിണര്‍ മൂടിയ 
കഴുത കിടക്കുന്ന പൊട്ടക്കിണര്‍ പ്പോഴേക്കും കഴുത അതിനു മുകളില്‍ എത്തിക്കഴിഞ്ഞു. കഴുത 
മണ്ണിട്ടു മൂടുവാന്‍ സുഹൃത്തുക്കളു കാണിച്ചുതന്നത്‌ “പരാധീനതകളെ സാദ്ധൃതകളാക്കുന്ന്‌” വലിയ 
ടെയും അയല്‍ വാസികളുടെയും പാഠമാണ. 

സഹായം തേടി. ഓരോരുത്തരും കൂട്ടുകാരെ, 

ഓരോ കൊട്ട മണ്ണ്‌ പൊട്ടക്കിണറ്റി പഠനകാലത്ത്‌ ഓരോരുത്തര്‍ക്കും വിവിധ പരീക്ഷണങ്ങളും 
ലേക്ക്‌ ഇട്ടുകൊണ്ടിരുന്നു. കുറേ പരാധീനതകളും ഉണ്ടായേക്കാം. എന്നാല്‍ ഓരോന്നിനെയും 
കഴിഞ്ഞപ്പോള്‍ കിണറ്റില്‍ നോക്കി കുടഞ്ഞുകളഞ്ഞ്‌ കൂടുതല്‍ സാദ്ധ്യതകള്‍ കണ്ടുപിടിച്ച്‌ പരാജയ 
യ വ്യവസായി അത്ഭുതസ്തബ്ധ കാരണങ്ങളെ പരാജയപ്പെടുത്തുവാന്‍ കഴിയണം. 

നായി. ഒരു കുഴപ്പവുമില്ലാതെ കഴുത നിശ്ചയമായും നിങ്ങളുടെ പുതിയ വര്‍ഷം വിജയകരമാകും. 
മണ്ണിനു മുകളില്‍ നിക്കുന്നു ദൈവം അനുഗ്രഹിക്കട്ടെ! 

ദ്ധിപൂര്‍വ്വം പ്രവര്‍ത്തിച്ച “കഴുതയു സ്നേഹത്തോടെ, ആനിച്ചേച്ചി 

പി. എ. ഐസക്‌ കുറ്റൂര്‍ 


ഒരുകാലത്ത്‌ നമ്മുടെ നാട്ടിന്‍പുറങ്ങളില്‍ 
കൃഷി ചെയ്തിരുന്നതും ഇപ്പോള്‍ ചുരുക്കം ചില 
സ്ഥലങ്ങളില്‍ മാഠരതം കാണുന്നതുമായ 
കാച്ചില്‍വര്‍ഗ്ഗ വിളയാണ്‌ അടതാപ്പ്‌. ഉരുണ്ട മേക്കാ 
ച്ചിലുകള്‍ വള്ളിയിലെ ഇലഞെട്ടുകളിലാണ്‌ ഉണ്ടാ 
വുക. പുറംതൊലിക്ക്‌ മങ്ങിയ വെള്ളനിറവും അതി 
നുള്ളില്‍ പച്ചനിറത്തിലുമുള്ള തൊലിയും കാണാം. 
ഉരുളക്കിഴങ്ങിന്‌ പകരമായി കറികളില്‍ ചേര്‍ക്കാം. 

കൃഷിരീതി: വള്ളികളില്‍ ഉണ്ടാവുന്ന മേല്‍കാ 
ച്ചിലാണ്‌ സാധാരണയായി കൃഷിയ്ക്ക്‌ ഉപയോഗി 
ക്കുന്നത്‌. കാച്ചില്‍ നടുന്നതുപോലെ കുഴിയെടുത്ത്‌ 
ജൈവവളം മാത്രം ചേര്‍ത്ത്‌ മേല്‍മണ്ണുമായി കൂട്ടി 
യിളക്കി കുഴി മൂടണം. അതിനുമുകളില്‍ വിത്ത്‌ 
വെച്ച്‌ കൂനകൂട്ടി പുതയിടണം. മഴകിട്ടി വിത്ത്‌ മുളച്ച്‌ 
വള്ളി തലനീട്ടിയാല്‍ പന്തലിലേക്കോ മരങ്ങളി 
ലേക്കോ പടര്‍ത്തണം. നാലുമാസം കഴിഞ്ഞാല്‍ 
വള്ളിയുടെ ഇലഞെട്ടില്‍ മേല്‍ക്കാച്ചിലുകള്‍ പല 
വലിപ്പത്തില്‍ കാണാം. 50 ഗ്രാം മുതല്‍ 750 ഗ്രാം 
വരെ തൂക്കമുള്ളതായിരിക്കും. മണ്ണിനടിയിലുള്ള 
കിഴങ്ങ്‌ ഏറെ രുചികരമാണ്‌. വേനല്‍ക്കാലത്ത്‌ 
വള്ളികള്‍ ഉണങ്ങി മേല്‍ക്കാച്ചിലുകള്‍ കൊഴിഞ്ഞു 


ബഥേല്‍ പത്രിക വരിസംഖ്യാ സമാഹരണം 

അടതാപ്പ്‌ an POTATO) 





വീഴും. വിളഞ്ഞ്‌ പാകമാകാന്‍ നാലുമാസം വേ 
ണം. ചില സ്ഥലങ്ങളില്‍ അണ്ണാനും എലിയും 
മേക്കാച്ചിലുകള്‍ നശിപ്പിക്കാറുണ്ട്‌. അടതാപ്പ്‌ 
കിഴങ്ങ്‌ ഉപയോഗിച്ചാല്‍ കാല്‍മുട്ട്‌ വേദനയ്ക്ക്‌ 
ശമനം കിട്ടുമെന്ന്‌ പറയപ്പെടുന്നു. വംശനാശം സംഭ 
വിച്ചുകൊണ്ടിരിക്കുന്ന ഈ വിള ജൈവവളങ്ങള്‍ 
മാത്രം ഉപയോഗിച്ച്‌ നമ്മുടെ വീട്ടുവളപ്പില്‍ സംര 
ക്ഷിക്കാം. മട്ടുപ്പാവ്‌ കൃഷിയായി ഗ്രോബാഗിലും 
ചെയ്യാം. 





ജൂണ്‍ - 2015 
നെല്ലിക്കല്‍ സെന്റ്‌ മേരീസ്‌ 
21 - 06- 2015 
ഉള്ളന്നൂര്‍ സെന്റ്‌ ജോര്‍ജ്ജ്‌ 
28 - 06-2015 


ജൂലൈ- 2015 


പാണ്ടനാട്‌ സെന്റ്‌ തോമസ്‌ 
05 - 07 - 2015 


മംഗലം സെന്റ്‌ ജോര്‍ജ്ജ്‌ 
12- 07- 2015 


നീര്‍വിളാകം മാര്‍ ഗ്രിഗോറിയോസ്‌ 
19- 07- 2015 

ഓലിക്കല്‍ മാര്‍ ഗ്രിഗോറിയോസ്‌ 
26- 07-2015 





പരിസ്ഥിതി ദിനാഘോഷത്തിന്റെ ഭാഗമായി കുട്ടം 
പേരൂര്‍ സെന്റ്‌ മേരീസ്‌ ഓര്‍ത്തഡോക്സ്‌ പള്ളി യുവ 
ജന പ്രസ്ഥാനത്തിന്റെ ആഭിമുഖ്യത്തില്‍ സണ്‍ഡേ 
സ്‌കൂള്‍ വിദ്യാര്‍ത്ഥികള്‍ക്ക്‌ വൃക്ഷത്തൈകള്‍ വിത 
രണം ചെയ്യുകയും സുല്‍ത്താന്‍ ബത്തേരി ഭദ്രാസ 
നാധിപന്‍ അഭി. ഡോ. ഏസ്രഹാം മാര്‍ എപ്പിഫാനി 


യോസ്‌ തിരുമേനിയുടെ കരങ്ങളാല്‍ പള്ളി അങ്കണ 
ത്തില്‍ തരുവ്യക്ഷം നടുകയും ചെയ്യുന്നു. 

ദൈവകൃപയാല്‍ ഒരു അദ്ധ്യായന വര്‍ഷം 
അനുഗ്രഹ്രരദമായി സമാരംഭിച്ചു. നമ്മുടെ എല്ലാ 
ഇടവകകളിലും വിദ്യാജോതി പ്രോഗ്രാം ്രമീ 
കരിച്ചു. കുട്ടികളെ കൂടുതല്‍ ദിശാ ബോധത്തോടെ 
പഠനം ആരംഭിക്കുന്നതിനു മാര്‍ഗ്ഗ ദര്‍ശനം നല്‍കി. 
വിദ്യാഭ്യാസ വര്‍ഷാരംഭത്തിനു മുന്നോടിയായി 
മെയ്‌ മാസം 31-ാം തീയതി ഞായറാഴ്ച ഇടവക 
മെത്രാപ്പോലീത്താ അഭി. തോമസ്‌ മാര്‍ അത്താനാ 
സിയോസ്‌ തിരുമനസ്സിന്റെ നേതൃത്വത്തില്‍ ചെങ്ങ 
ന്നൂര്‍ ബഥേല്‍ അരമനയില്‍ വച്ച്‌ ““ഗുരുവന്ദനം 
2015” നടത്തപ്പെട്ടു. 700 ഓളം വിദ്യാര്‍ത്ഥികള്‍ 
പങ്കെടുത്തു. നാഷണല്‍ ട്രയിനര്‍ ഡോ. സൂസന്‍ 
ജോര്‍ജ്ജ്‌ ക്ലാസ്സ്‌ നയിച്ചു. പങ്കെടുത്ത കുട്ടികള്‍ ഗുരു 
പാദം തൊട്ട്‌ വന്ദിക്കുകയും തിരുമനസ്സുകൊണ്ട്‌ 
അവരെ തൃക്കരം വച്ച്‌ അനുഗ്രഹിച്ച്‌ ആശീര്‍ 
വദിക്കുകയും ചെയ്തു. 

പരി. പെന്തിക്കോസ്തി പെരുന്നാളിന്റെ ആ 
ത്മീയ അനുഭവത്തില്‍ മെയ്‌ മാസം 24-ഠം തീയതി 
ബഥേല്‍ അരമനയില്‍ വച്ച്‌ അഭി. ഇടവക 
മെത്രാപ്പോലീത്താ തിരുമേനിയുടെ നേതൃത്വത്തില്‍ 
15 ഓളം കുരുന്നുകള്‍ ആദ്യാക്ഷരം കുറിച്ചു. 

ചെങ്ങന്നൂര്‍ ഭദ്രാസന വൈദികനായി സേവനം 
അനുഷ്ഠിച്ച കോന്നി കിഴവള്ളൂര്‍ ഗ്രേസ്‌ ഡൈയില്‍ 
ഫാ. ഏബ്രഹാം സൈമണ്‍ കശീശ്ലാ മെയ്‌ മാസം 
24-ാം തീയതി കര്‍ത്ത്ൃ സന്നിധിയിലേക്ക്‌ യാത്ര 
യായി. ചെങ്ങന്നൂര്‍ ഭഗ്രാസനാധിപന്റെയും ഭദ്രാസന 
വൈദികരുടെയും ബഹു. അച്ചന്‍ വികാരിയായി 
സേവനം അനുഷ്ഠിച്ച ഇടവകകളുടെയും 
സഹകരണത്തില്‍ മെയ്‌ മാസം 28-ാം തീയതി 
തെങ്ങുംകാവ്‌ സെന്റ്‌ മേരീസ്‌ പള്ളിയില്‍ വച്ച്‌ കബ 
റടക്ക ശ്രുശൂഷ നടത്തപ്പെടുകയുണ്ടായി. വന്ദ്യ 

അച്ചന്‌ ചെങ്ങന്നൂര്‍ ഭ്രദാസനത്തിന്റെ ദുഃഖ 
ലിപ്തമായ ആദരാജ്ഞലികള്‍. 

കക്ഷി വഴക്കുകള്‍ മൂലം പൂട്ടപ്പെട്ട്‌ ദീര്‍ഘ 
കാലത്തെ വ്യവഹാരങ്ങള്‍ക്ക്‌ സമാപ്തി 
കുറിച്ചുകൊണ്ട്‌ 1995-ല്‍ മാന്തളിര്‍ പള്ളിയും, പള്ളി 
വക വസ്തുക്കളും, സ്ഥാപനങ്ങളും ഓര്‍ത്ത 
ഡോക്‌സ്‌ വിഭാഗത്തിന്‌ തികച്ചും അനുകൂലമായി 
സുപ്രീം കോടതിയില്‍ നിന്നും വിധി (AIR 2001SC 
1995) ഉണ്ടായിട്ടുള്ളതിന്റെ അടിസ്ഥാനത്തില്‍ 
ആലപ്പുഴ സബ്‌- ഡിവിഷനല്‍ മജിസ്‌ട്രേറ്റ്‌ 
കോടതി, പള്ളിയും പള്ളിവക വസ്തുക്കളും 
സ്ഥാപനങ്ങളും നമുക്കായി വിട്ടുതന്നു. ഈ 
ഉത്തരവും നടപടികളും ശരിവച്ചും പുനര്‍ജീവിച്ചും 
കൊണ്ട്‌ ബഹു. കേരള ഹൈക്കോടതി 28.4.2015-ല്‍ 
ശാശ്വതമായ ഒരു ഉത്തരവ്‌ പുറപ്പെടുവിച്ചത്‌ 
ഭദ്രാസനത്തിനും അതിലുപരി സഭയ്ക്കും വലിയ 
അംഗീകാരമാണ്‌. കോടതി വിധിയിലൂടെ നമുക്ക്‌ 
ലഭിച്ചിരിക്കുന്ന ഈ അവസരം തക്കത്തില്‍ 
ഉപയോഗിക്കുവാന്‍ ഭ്രദാസന അംഗങ്ങളുടെയും 
വൈദികരുടെയും അകമഴിഞ്ഞ സാന്നിധ്യ സഹ 
കരണം ഉണ്ടാകണം. 

വൈദിക സെമിനാരി വിദ്യാഭ്യാസനുബന്ധമായി 
ചെങ്ങന്നൂര്‍ ഭ്രദാസനത്തിനു വേണ്ടി 3-ാം വര്‍ഷം 
പൂര്‍ത്തിയാക്കിയ വെണ്‍മണി സെന്റ്‌ മേരീസ്‌ 
ഇടവകാംഗമായ (ബദര്‍. സോളമന്‍ ബാബു, 
കുടശ്ശനാട്‌ സെന്റ്‌ സ്റ്റീഫന്‍സ്‌ കത്തീര്ഡല്‍ 
ഇടവകാംഗമായ ബ്രദര്‍. ജോബിന്‍ ശാമുവേല്‍, 
ഇടവങ്കാട്‌ സെന്റ്‌ മേരീസ്‌ ഇടവകാംഗമായ ബ്രദര്‍. 
ജോജി ജയിംസ്‌ ജോര്‍ജ്ജ്‌ എന്നിവരെ ഇടവക 
മെത്രാപ്പോലീത്തായും ചെന്നൈ ഭദ്രാസനാധിപന്‍ 
അഭി. ഡോ. യൂഹാനോന്‍ മാര്‍ ദീയസ്കോറോസ്‌ 
തിരുമേനിയും ചേര്‍ന്ന്‌ 16.5.2015 യവ്പദ്യക്നോ 
പട്ടം നല്‍കി. മൂവരെയും കര്‍ത്ത്യ ശുശ്രൂഷയില്‍ 
(പഥമ പാദത്തില്‍ ദൈവകൃപ .പാപിച്ച്‌ 
സഞ്ചരിക്കുവാന്‍ ഇടയാകട്ടെ എന്ന്‌ ആശംസി 
ക്കുകയും പ്രാര്‍ത്ഥിക്കുകയും ചെയ്യുന്നു. 

ഈ വര്‍ഷം നമ്മുടെ ഭദ്രാസനത്തില്‍ നിന്ന്‌ 
വൈദിക സെമിനാരിയിലേക്ക്‌ ചെങ്ങന്നൂര്‍ സെന്റ്‌ 
ഇഗ്നേഷ്യസ്‌ കത്തീരഡല്‍ ഇടവകാംഗം ശീ. 
ഒബിന്‍ ജോസഫിനും. മാന്തളിര്‍ സെന്റ്‌ തോമസ്‌ 
ഇടവകാംഗം ശ്രീ. റ്റിനോ തങ്കച്ചനും പ്രവേശനം 
ലഭിച്ചു. 

തോമസ്‌ കൊക്കാപ്പറമ്പില്‍ 
(മെത്രാസന സെക്രട്ടറി) 

Ca 


ബഹു സഹപ്രവര്‍ത്തകരെ, 


“പഠനം” ഏത്‌ മേഖലകളിലും അനിവാര്യമായ 
ഒന്നാണ്‌. സെക്കുലര്‍ പഠനത്തോടൊപ്പം ആദ്ധ്യാ 
ത്മിക അറിവ്‌ ലഭിക്കുവാനും ജീവിതത്തെ ക്രമീക 
രിക്കുവാനും ആത്മീകമായ പഠനവും ഒത്തുചേര്‍ന്ന്‌ 
പോകണം. മതപഠനം ചെറുപ്പത്തില്‍ തന്നെ 
കുഞ്ഞുങ്ങളില്‍ ലഭ്യമാക്കുവാന്‍ മാതാപിതാക്ക 
ളാണ്‌ മുന്‍കൈ എടുക്കേണ്ടത്‌. എങ്കില്‍ മാത്രമേ, 
കുഞ്ഞുങ്ങളില്‍ ദൈവീക ചിന്തയും ജീവിത വിശു 
ദ്ധിയും വളരുകയുള്ളൂ. ഇന്ന്‌ ക്രൈസ്തവന്റെ 
വളര്‍ച്ചയും പഠനവും എശ്ര മാര്തം 
ശ്രദ്ധേയമാണെന്ന്‌ ചിന്തിക്കേണ്ടതാണ്‌. 
ഭനതീകതയ്ക്ക്‌ കൂടുതല്‍ ശ്രദ്ധ കൊടുക്കുകയും 
ആഡംബരങ്ങള്‍ക്ക്‌ മുന്‍തൂക്കം കൊടുക്കുകയും 
വേഷവിധാനങ്ങളില്‍ ക്രൈസ്തവ മൂല്യത്തിന്റെ 
മഹിമ നഷ്ടപ്പെടുത്തുകയും ചെയ്യുന്നത്‌ 
യഥാര്‍ത്ഥമായ ക്രൈസ്തവ സഭയുടെ ശോ 
ചനീയത തന്നെ വെളിപ്പെടുത്തുകയാണ്‌ ചെയ്യു 
ന്നത്‌. ആയതിനാല്‍ എല്ലാ മേഖലകളില്‍ നിന്നും 
ഭാവി തലമുറയെ വാര്‍ത്തെടുക്കുന്ന 
സണ്‍ഡേസ്‌കുളുകള്‍ പ്രസ്ഥാനത്തിന്‌ കൂടുതല്‍ 
കരുതലും തലോടലും ഉണ്ടാകേണ്ടിയിരിക്കുന്നു. 
നമ്മള്‍ നിസ്സാരമായി കരുതിയാല്‍ തലമുറകള്‍ 
ദൈവമില്ലാത്തവരും മറ്റ്‌ വിഭാഗങ്ങളിലേക്ക്‌ 
ചേക്കേറുന്നവരുമായി മാറ്റപ്പെടും. 


അര്‍ദ്ധ വാര്‍ഷിക പരീക്ഷ 


2015 ജൂണ്‍ 28 ഞായറാഴ്ച 2 മണി മുതല്‍ 4 
വരെ പരീക്ഷകള്‍, എല്ലാ ക്ലാസ്സുകള്‍ക്കും നടത്ത 
പ്പെടുകയാണ്‌. എല്ലാ യൂണിറ്റിലും നടത്തപ്പെടുന്ന 
പരീക്ഷയ്ക്ക്‌ യാതൊരു കാരണവശാലും സമ 
യവും തീയതിയും മാറ്റുവാന്‍ അവകാശമില്ല. 
അര്‍ദ്ധ വാര്‍ഷിക പരീക്ഷയുടെ ചോദ്യപ്പേപ്പര്‍ 


2015 


ഇന്‍സ്‌ പെക്ടര്‍മാരില്‍ 





നിന്നും 
വാങ്ങുമ്പോള്‍ ചോദ്യപേപ്പറിന്റെ തുക കൂടി 
കൊടുത്ത്‌ വാങ്ങുവാന്‍ ശ്രദ്ധിക്കേണ്ടതാണ്‌. 


വാര്‍ഷിക പരീക്ഷാ സ്റ്റേറ്റ്മെന്റ്‌ 


വാര്‍ഷിക പരീക്ഷയുടെ സ്റ്റേറ്റ്മെന്റ്‌ (ഫോ 
നമ്പര്‍ 6) എല്ലാ ഡിസ്ട്രിക്റ്റ്‌ ഇന്‍സ്പെക്ടര്‍മാരില്‍ 
നിന്നും വാങ്ങി, കൃത്യമായി പൂരിപ്പിച്ച്‌ സെപ്റ്റംബര്‍ 
30നു മുമ്പായി കേന്ദ്രത്തില്‍ എത്തിക്കുവാന്‍ 
തക്കവണ്ണം യൂണിറ്റ്‌ വേണ്ട ക്രമീകരണം നട 


ത്തേണ്ടതാണ്‌. 
വാര്‍ഷിക പൊതുയോഗം 


വാര്‍ഷിക പൊതുയോഗം ജുലൈ മാസം കൂടു 
വാന്‍ ഉദ്ദേശിക്കുന്നു. എല്ലാ (പഥമാദ്ധ്യപകരും 
അഖില മലങ്കര ഭ്രദാസന തലത്തില്‍ പാഠ്യ - 
പാഠ്യേതര വിഷയങ്ങളില്‍ വിജയം കരസ്ഥമാക്കിയ 
വിദ്യാര്‍ത്ഥികളും പങ്കെടുക്കുവാന്‍ തക്കവണ്ണം 
ക്രമീകരിക്കേണ്ടതാണ്‌. 


കവര്‍ കാണിക്ക 


പ. കാതോലിക്കാ ബാവാ തിരുമനസ്സിലെ കല്പ 
ന പ്രകാരം സണ്‍ഡേസ്കൂള്‍ ദിനത്തിന്റെ സ്തോ 
ശ്രകാഴ്ച എല്ലാ ഇടവകകളില്‍ നിന്നും പൂര്‍ണ്ണ 
മായി വാങ്ങുവാന്‍ വികാരിമാരുടെയും ട്രസ്ത്ിമാരു 
ടെയും ശ്രദ്ധയില്‍ പെടുത്തി ക്രമീകരിക്കണം. 
വേദ്പ്രവിണ്‍ ഡിപ്ലോമ 

12-0൦ ക്ലാസ്സില്‍ പരീക്ഷ എഴുതുവാന്‍ 
ആഗ്രഹിക്കുന്ന വിദ്യാര്‍ത്ഥികള്‍ 11-൦ ക്ലാസ്സിലേ 
രജിസ്റ്റര്‍ ചെയ്യേണ്ടതാണ്‌. 11-0൦ ക്ലാസ്സില്‍ തന്നെ 
പ്രൊജക്ടും ഓറിയന്റേഷന്‍ കോഴ്സും പൂര്‍ത്തീക 
രിക്കുവാന്‍ ശ്രദ്ധിയ്ക്കണം. തൃപ്തികരമായി ഇവ 
രണ്ടും പൂര്‍ത്തീകരിക്കുന്നവര്‍ക്കു മാതമേ 
നിര്‍ബന്ധമായും പരീക്ഷ എഴുതുവാന്‍ 
സാധിക്കുക യുള്ളൂ. ഭ്രദാസനം ക്രമീകരിക്കന്ന 
ഓറിയന്റേഷന്‍ ക്ലാസ്സുകളില്‍ സംബന്ധിക്കുന്ന 
(റഗുലര്‍, പ്രൈവറ്റ്‌) വിദ്യാര്‍ത്ഥികളുടെ ലിസ്റ്റ്‌ 
ഡയറക്ടര്‍ കേന്ദ്രത്തിലേക്ക്‌ അയച്ചു കൊടുക്കു 
ന്നവര്‍ക്കു മാത്രമാണ്‌ പരീക്ഷ എഴുതുവാന്‍ സാധി 
ക്കുകയുള്ളൂ. ഇതു സംബന്ധിച്ച്‌ സര്‍ക്കുലര്‍ 2/15ല്‍ 
ചേര്‍ത്തിരിക്കുന്നത്‌ ശ്രദ്ധിച്ച്‌ വായിക്കണം. 

കൂടാതെ, എന്തെങ്കിലും നിര്‍ദ്ദേശങ്ങളും 
അഭിപ്രായങ്ങളും ഏതു സമയത്തും ഡയറക്ടര്‍ക്ക്‌ 
നല്‍കാവുന്നതാണ്‌. 


കൌണ്‍സിലിനു വേണ്ടി, 
വര്‍ഗീസ്‌ ജി. കാവുംപുറം 

